

దత్తచరణరసాంశము

భా. ౨

033,1NHA,1
G7H.2

B-76

033,1NHA,1
G7H2

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI.

Acc. No. ~~1173~~ 554

ಹರಿಹರನ ರಗಳೆಗಳು.

ಭಾಗ ೨.

ಅತಿಭಕ್ತನ ರಗಳೆ.

ಕಂಪ|| ನುತಹರಿವಿರಿಂಜಿವಂದ್ಯಂ
 ವಿತತ ಯಶೋರಾಶಿಯೆನಿಸ ಪಂಪಾನಾಥಂ |
 ಅತಿಭಕ್ತರ ಭಕ್ತಿಗೆ ತಾ
 ನತಿಶಯ ವರವಿತ್ತು ಮೆರೆವನ್ನೀ ಧರೆಯರಿಯಲು ||

ರಗಳೆ.

ಶ್ರೀಕಾರ್ವೇರೀ ನದಿಯಿಂದೊಪ್ಪುವ
 ಜೇಕಾದುದನೀವುತಲಿಂತೊಪ್ಪುವ
 ನಾನಾ ಬೆಳೆಗಳ ಸಂಭ್ರಮದಿಂದಂ
 ಏನೆಂಬೇಂ ಕದಲಿಯ ಬಹು ತೋಂಟವ
 ರಸದಾಳಿಯ ಕಬ್ಬಿನ ಬಹು ಬೆಳೆಯಿಂ
 ಕುಸುಮದ ತೋಂಟದ ಹಬ್ಬಿನ ಬೆಳೆಯಿಂ
 ಎಲ್ಲಾ ಎಡೆಯೊಳು ಶಿವಭವನಂಗಳು
 ಬಲ್ಲಿದ ಧೊರೆಗಳ ಘನಮಾಡಂಗಳು

ಇಂತೊಪ್ಪುವ ಪಟ್ಟಣಕಥಿನಾಥನು
 ಕಂತುಹರನ ಸೇವೆಯಲಕ್ಕಧಿಕನು
 ಭಾನುಕುಲದ ಜೋಳಂ ಎಸೆದಿರ್ಪಂ
 ಮಾನಿತ ಜನದಿಂ ತಾನೊಲಿದಿರ್ಪಂ

SRI JAGADGURU VISHWARADHYA

JNANA SIMHASANA JNANAMANDIR

LIBRARY.

Jangamwadi Math, VARANASI.

Acc No. 554

ಅದರೊಳಗೊಂದು ಪುರಂ ರಂಜಿಸುವುದು
 ಸದಮಳಸುಜ್ಞಾನಿಗಳಿಂದೆಸೆದುದು
 ಮಣಿಗಳ ಮಧ್ಯದ ಚಿಂತಾಮಣಿಯೆನೆ
 ಕಣಿಗಳ ನಡುವಣ ಪರುಷದ ಕಣಿಯೆನೆ
 ತರುಗಳ ಮಧ್ಯದ ಸುರತರುವಂದದಿ
 ಗಿರಿಗಳ ಮಧ್ಯದ ಮೇರುವಿನಂದದಿ
 ಏನೆಂಬಿನದಂ ಪೊಗಳಲ್ಪರದು
 ಪೂನವ ರತ್ನಂಗಳಿಗದು ತೀರದು
 ಬೇಡಿದವರ್ಗಂ ಬೇಡಿದನೀವುದು
 ನಾಡೆ ತುರಗಕರಿರತ್ನವನೀವುದು
 ಸೊಂಪಿನ ಗುಣ್ಣಿನದಾವಂ ಬಲ್ಲಂ
 ಇಂಪಿನ ಕಡೆಯನದಾವಂ ಬಲ್ಲಂ
 ವರಲಕ್ಷ್ಮಿಗೆ ತವರ್ಮನೆ ಎನಿಸಿಪುದು
 ಚರತದಿನಾಪುರ ಸಾಗರವೆನಿಪುದು
 ಪದಿನೆಂಟುಂ ದೇಶದ ವಿಭವಂಗಳ
 ನೊದವಿಸಿ ತನ್ನೊಳ್ತೋರಿ ಜಗಂಗಳ
 ಬಗೆಯದು ಧರೆಗದ್ಭುತದರ್ಶನವೆನೆ
 ಮಿಗೆ ಶೋಭಿಸುವುದುಚಿತಮಿದೆಂದೆನೆ

ಅದರ ಸಮೀಪದೊಳೊಂದುಂ ಹೊಳೆಯೊಳು
 ಸದಮಳ ಮತ್ಸ್ಯಗಣ ವೈಭವದೊಳು
 ಮೆರೆದಿರ್ಪುದು ಕೈವರ್ತರ ಪುರವದು
 ಉರೆ ಸೊಂಪಿಂದಂ ಘನತೇಜಕ್ಕದು
 ಬಲೆಗಾರರು ತಾವೆಲ್ಲಂ ಕೂಡುತ
 ಜಲಚರವೆಲ್ಲಂ ತಂದುಂ ಮಾರುತ
 ದೊಡ್ಡಹ ತೋರಹ ಮೀನ್ಗಳು ಸಿಕ್ಕಲು
 ಅಡ್ಡ ಹೊರೆಗಳಂ ಹೊತ್ತು ಬರುತ್ತಲು
 ಮೀನ್ಗಳ ಮಾರುವ ಪಸರಕೆ ಹೋಗಲು
 ಪೊಂಗಳನೀಸಿಕೊಳುತ್ತಂ ಕುಡಲು
 ಇಂತು ಮೀನನುರೆ ಮಾರುತ್ತವರುಂ

ಸಂತೋಷದಿ ಧನ ಹೆಚ್ಚುತ್ತವರುಂ
 ಧೀವರರೆಲ್ಲಂ ಬೀಸಿದ ಬಲೆಯೊಳು
 ಏವಣ್ಣೆಪೆ ಬಲು ಮತ್ಸ್ಯಂ ಬಲೆಯೊಳು
 ಸಿಕ್ಕಿ ಬರಲು ಕೊಬ್ಬಿರಿದಾಡುತ್ತಿರೆ
 ತಕ್ಕ ತಕ್ಕ ಜಿಲೆ ಹೆಚ್ಚಿ ಬರುತ್ತಿರೆ

ಆವರೋಳಗೋರ್ವಂ ಸತ್ಯಂ ನಿತ್ಯಂ
 ಹವಣಿಸಬಾರದ ಮುಕ್ತಂ ಯುಕ್ತಂ
 ಭೂಮಿ ಮುಸುಂಕಿದ ನಿಧನದ ತೆರದಿಂ
 ತಾಮಸ ಮುಸುಕಿದ ಸತ್ಯದ ತೆರದಿಂ
 ಮೆರವುದೆನಲ್ಪಾ ಪುರದೋಳಗೋರ್ವಂ
 ಕರಿಕಂಠನ ಪದಭಕ್ತನದೋರ್ವಂ
 ಶಿವಪೂಜಾಪರನತಿಗುಣಯುಕ್ತಂ
 ಭವಭಯ ರಹಿತಂ ಕಾಲವಿಮುಕ್ತಂ
 ಅತಿಭಕ್ತಂ ಪೆಸರಿದಾತಂ ಶಿವಶಿವ
 ನುತ ದಾಸಕುಲಕೃಧಿಕಂ ಶಿವಶಿವ
 ಜಾತಿಗಾರರಂ ಕೂಡಿಕೊಳ್ಳುತ್ತಂ
 ಲೀಲೆಯಿಂದ ಮೀನ್ಗಳ ತೆಗೆವುತ್ತಂ
 ಆ ಮೀನಂ ಮಾರಿದ ಬಹು ಧನದಿಂ
 ಸೋಮಧರನ ಭಕ್ತರನತಿ ಮುದದಿಂ
 ತೃಪ್ತಿಬಡಿಸುತಂ ಸುಖದಿಂದಿರುತಂ
 ಅಷ್ಟಮೂರ್ತಿ ಶಿವನಂ ಪೂಜಿಸುತಂ
 ಮೊದಲೊಳು ಸಿಕ್ಕಿದ ಮೀನಂ ಬಿಡುವಂ
 ಮದನಹರಗೆ ಪ್ರಿಯಾರ್ಥದಿ ಬಿಡುವಂ
 ಭೇದಮಿಲ್ಲದರ್ಥಿಯೊಳು ಬಿಡುತ್ತಂ
 ಉಳಿದಧಿಕಾ ಮೀನಂ ಮಾರುತ್ತಂ
 ಮಣಿಮಯಮಸ್ತಾ ಮೀನಾದೊಡೆಯದ
 ಎಣಿಸದೆ ಬಿಡುವಂ ಭರ್ಗಂಗೆಂದದ
 ಇಂತು ದೃಢವ್ರತನಾಗುತಲಿರುತಿರೆ

ಮುಂತೆ ಮೀನ್ಗಳುಂ ಸಿಕ್ಕದೆ ಇರುತ್ತಿ
 ಪಲವು ದಿನಂ ಪೋಗಲೊಂದು ದಿನಂ
 ಭಲದತಿಭಕ್ತನ ಮುಂದೊಂದು ದಿನಂ
 ತೋರವಪ್ಪ ಮೀನಾಗಲು ಸಿಕ್ಕಲು
 ಜಾರರೆಲ್ಲರು ಮಿಗೆ ನೋಡಿಯು ಪೊಗಳಲು
 ಭರ್ಗಂಗಳಿಗತವೆಂದದ ಬಿಡುತಿರೆ
 ದುರ್ಗತಿ ದೂರಂ ಮೀನಂ ಬಿಡುತಿರೆ
 ಮೀನಿನ ಮಾರಾಟಂ ಪೆರಪಿಂಗಲು
 ಮೀನಿನ ಮಾರಿದ ವಿಭವಂ ಪಿಂಗಲು
 ತನ್ನ ಕುಟುಂಬವದೆಲ್ಲಂ ಬೇಗನೆ
 ಮುನ್ನವೆ ಬಡವಾಗುತ್ತಿರಲಾಗಂ
 ಇಂತು ಪಸುವಿನಂ ಸತಿಸಿತ ಮಕ್ಕಳು
 ಚಿಂತಿಸುತ್ತೆಲ್ಲರು ಏಳುಂ ದಿನದೊಳು
 ಪಸುವಂ ತಾಳದೆ ಮಕ್ಕಳು ಅಳುತ್ತಿರೆ
 ನಸು ನಗೆ ಮೊಳೆಯಲು ಧೈರ್ಯದೊಳರುತ್ತಿರೆ
 ಮತ್ತೆ ಬೀಸಲುಂ ಸಿಕ್ಕದೆ ಇರುತ್ತಿರೆ
 ಚಿತ್ತದೊಳಗೆ ಧೈರ್ಯಂ ತುಂಬುತ್ತಿರೆ
 ಇಂತು ಮೀನ್ಗಳುಂ ನಿಜ್ಜಂ ಸಿಕ್ಕದೆ
 ಸಂತತ ಶಿವಭಕ್ತಂ ತಾಂ ಕೊಂಕದೆ
 ಈ ಕೆರದಿಂ ಪಲಕೆಲವು ದಿನವಿರಲು

ಭೂತೇಶನು ಭಕ್ತನ ಮನ ನೋಡಲು
 ಮತ್ತೊಂದು ದಿನಂ ಬಲೆಯಂ ತರುತಂ
 ಚಿತ್ತದಿ ಶಂಕರ ಶಶಿಧರ ಎನುತಂ
 ಹೊಳೆಯ ತೀರದಲಿ ಬಲೆಯಂ ಬೀಸಲು
 ನಲಿನಲಿವುತ್ತುಂ ನೇಣಂ ಸೆಳೆಯಲು
 ನವರತ್ನದಿ ನಿರ್ಮಿತವಾಗೊಪ್ಪುವ
 ನವನವಕಾಂತಿಗಳಿಂ ಮಡಿಯಾಗಿಹ
 ಈರೇಳ್ಳುವನದ ಬೆಲೆ ಎಂದೆನಿಸುವ
 ಜಾರು ಮೇರು ತಟ ಸನ್ನಿಭವೆನಿಸುವ

ಮೀನನೊಂದನೀಶಂ ಕೆಡಪುತ್ತಿರೆ
 ತಾನೆ ತೆಗೆಯಲಪ್ಪರದಿರುತ್ತಿರೆ
 ಸಲಕೆಲ ಕೈವರ್ತರನುರೆ ನೋಡುತೆ
 ಬಲುಪಿಂದದನುಂ ತಾನುರೆ ತೆಗೆವುತೆ
 ಇರಲೊಯ್ಯನೆ ತಡೆಯೆಡೆಯೋಳ್ಪಂದಿರೆ
 ವರ ಕಾಯದ ಬೆಳಗುಗಳಿಂದಿರುತಿರೆ
 ಅರ್ನದ ತಟಘನ ಮತ್ಸ್ಯವದಾಗಳು
 ವನವಿಚಿತ್ರದಿ ಒಪ್ಪಲಪ್ಪಗಳು
 ದಿನಮಣಿ ಉದಯಿಸಿದಂದದೊಳಿರುತಿರೆ

ಜನವೆಲ್ಲಂ ಬೆರಗಾಗುತ್ತಿರುತಿರೆ
 ಭೀಮನಿಗರ್ಪಿತವೆಂದದನಾಗಳು
 ನೇಮವಿದೆನುತಂ ಬಿಟ್ಟನು ಆಗಳು
 ನೋಡೆಲ್ಲರು ಬಿಡಬಹುದೇ ಶಿವಶಿವ
 ಆಡಂಬರದಿಂದೊಪ್ಪುವ ಮತ್ಸ್ಯವ
 ಎನೆ ಮನದೊಳಗಂ ಬಯಕೆಯದಿಲ್ಲದೆ
 ಘನಮಹಿಮಗೆ ಪ್ರಿಯಾರ್ಥಮಿದೆಂದೆ
 ಕೋಡದೆ ಕೊಂಕದೆಯಳಲದೆ ಬಳಲದೆ
 ಬಾಡದೆ ಮನದೊಳಗಾಸೆಯೊಳಾಳದೆ
 ಮತ್ತಂ ಬಲೆಯಂ ಬೀಸಿಯೆ ತೆಗೆಯಲು
 ಚಿತ್ರದ ಹೊಳಪಿನ ಮೀನುಂ ಬರಲುಂ
 ಮೊದಲು ಶಿವಪ್ರಿಯವೆಂದೇ ಬಿಟ್ಟನು
 ಅದು ಬಂದುದು ಇಂತೇಕಿದನೊಲ್ಲೆನು
 ಆ ಕಡೆಯಿನ ಹೊಳೆಯಂ ತಾನೊಲ್ಲದೆ
 ಜೋಕೆಯ ಕುಂದದೆ ಮನದೊಳು ನೋಯದೆ
 ಇನ್ನಂ ಬೀಸುವೆನಿಂತೀ ದೆಸೆಯೊಳು
 ಹೊನ್ನಿನ ಬಣ್ಣದ ಮೀನುಂ ಬರಲುಂ
 ಕಂಡು ಮನದೊಳುಂ ನೋವುತ ಸುಯ್ಯುತ
 ಖಂಡ ಪರಶುವಿನ ಮೀನುಂ ಬಂದುದು
 ಎಂದದನೊಲ್ಲದೆ ತಿರುಗಿಯೆ ಬಿಟ್ಟಂ

ಮುಂದುವರಿವ ಮನವನು ಇಂಬಿಟ್ಟಂ
ಮತ್ತೆ ಮತ್ತೆ ಬಲೆಯಂ ಬೀಸುತ್ತಿರೆ
ಸುತ್ತೆ ಹೊಳೆದುಯಾ ಮೀನೇ ಬರುತಿರೆ
ಬಂದರೆ ಬಿಡುವಂ ಹಾಕಲು ಬರುವುದು
ಸಂಜೆ ಪರಿಯಂತಂ ಬಿಟ್ಟರೆ ಬರುವುದು

ಮರುದಿನದುದಯದಿ ಹೊಳೆಗೈತಂದಂ
ಕರಿಕಂಠನ ನೆನಹಿಲಿ ಮನ ಸಂದಂ
ಬಲೆಯಂ ಬೀಸುತ ಗಮ್ಮನೆ ತೆಗೆಯಲು
ಹೊಳೆ ಹೊಳೆನಾ ಪಾರ್ಥಿನವೆ ಬರಲುಂ
ನೋಡುತ ಮನದೊಳು ಕೌತುಕವಾಣುತೆ
ಕೂಡೆ ಸುವರ್ಣದ ಮತ್ಸ್ಯಂ ಬರುತೆ

ಇನ್ನೊಮ್ಮೆಯು ತಾ ಬೀಸಿ ನೋಡಿದರೆ
ಮುನ್ನಿನ ಮತ್ಸ್ಯವೆ ಬಂದಿತ್ತಾದರೆ
ಎನ್ನ ಕೈಯ್ಯುಮಂ ಭೇದಿಸಿಕೊಂಜೆನು
ಇನ್ನು ಬಲೆಯನು ಬೀಸದ ಭಾಷೆಯು
ಎನುತ ಬಲೆಯನುಂ ಬೀಸಿಯೆ ತೆಗೆಯಲು

ಮನಸಿಜಹರನಾ ಬಲೆಯೋಳ್ಸಲುಕಲು
ದಶಭುಜ ಪಂಚಮುಖಂ ಫಣಿಕುಂಡಲ
ಎಸೆವ ಗಿಂಜೆ ವೃಷಭೇಶ್ವರ ಸಹಿತಂ
ಭಕ್ತನ ಭಕ್ತಿಯ ಪಾಶದಿ ಸಿಲ್ಕುತ
ಅತ್ಯನುಪಮನಾ ಭಕ್ತಿಗೆ ಸಿಲ್ಕುತ
ನಿಜಂ ರೂಪಂದೋರಿದನಾ ಕ್ಷಣದೊಳು
ಅಜಹರಿ ಕಾಣದಭೇದ್ಯಂ ಧರೆಯೊಳು
ಸುರರು ಪುಷ್ಪವೃಷ್ಟಿಯ ನೆರೆ ಕರೆದರು
ವರ ಮುನಿರುದ್ರಾದಿಗಳುಂ ಬಂದರು
ದೇವದುಂಧುಭಿ ಧ್ವನಿಗೊಳೊಳಗಲು
ಭವ್ಯಗಣಂಗಳು ಮನದೊಳ್ಪೊಳಗಲು

ಅತಿಭಕ್ತಂ ಶಿವನಂ ಕಾಣುತ್ತಂ
 ನುತಿಸುತೆ ಧರೆಯೊಳು ಸೈಗೆಡೆವುತ್ತಂ
 ಸೊಡಮುಟ್ಟೀಶನ ಕೆಲದೊಳ್ಳೊಂದಿರೆ
 ಮೃಡನೊಲವಿಂ ಸಂತಸದೊಳೊಂದಿರೆ
 ದಿವ್ಯ ವಿಮಾನವು ಥಳಥಳಿಸುತ ಬರೆ
 ಸೇವ್ಯಭಕ್ತನಂತದರೊಳಗಿರಿಸುತ
 ರಜತಗಿರಿಗೆ ತಳೆದಾರ್ ಸ್ಥಾನಿಕೆಯೊಳ್
 ಗಜಚರ್ಮಾಂಬರ ಘನತರ ಕೃಪೆಯೊಳ್
 ನಂದೀಶ್ವರನೊಡನುಂ ಪೇಳುತ್ತಂ
 ಸಂದ ಗಣಂಗಳ ಕೂಡುಸುರುತ್ತಂ
 ಎನ್ನರ್ಥಿಯನುಂ ಸಲಿಸಿದರುಂಟೀ
 ಸ್ವರ್ಗದ ಮತ್ಸ್ಯವ ಬಿಟ್ಟಿವರುಂಟೀ
 ಎಂದು ಪೊಗಳುತ್ತಂ ಗಣಪದವೀವುತ
 ಚಂದದಿ ಮುಂಡಾಡುತ ಕೊಂಡಾಡುತ
 ಮೆರೆದಿದಂ ಪಂಪಾಪುರದರಸಂ

ಕಂದ|| ಖತಿಯಿಲ್ಲದ ಅತಿಭಕ್ತನು |
 ವಿತತೋನ್ನತಸ್ವರ್ಗಮಯದ ಮೀನಂ ಬಿಡುತಿರೆ ||
 ಪ್ರತಿರಹಿತಂ ಮೆಚ್ಚುತ್ತಂ |
 ಅತಿಶಯದ ಗಣಪದವನಿತ್ತ ಹಂಪೆಯ ದೇವಂ ||

ಮಲಹಣನ ರಗಳೆ.

ಕಂದ॥ ಧಾರುಣಿಯೊಳ್ಳಲಹಣನಂ
ಕಾರುಣ್ಯಕರನುದಾರವಾರುಧಿ ಮೆರೆದಂ ।
ಗೌರಿಕುಚಕುಂಕುಮಲಸಿ
ತೋರಸ್ಥಲನೆಮ್ಮ ಹಂಪೆಯ ವಿರೂಪಾಕ್ಷಂ ॥

ರಗಳೆ.

ಶ್ರೀವಸುಮತೀವದನಮುಕುರವೆಂದೆನಿಸಿರ್ಪ
ಪಾವನಂ ಸಕಲ ದೇಶಕ್ಕೆ ತಾನೆನಿಸಿರ್ಪ
ಶಾರದಾದೇವಿ ಪ್ರಸನ್ನೆಯಾಗಿರುತಿರ್ಪ
ಚಾರುತರ ನೂತನಕಳಾವಿದರೊಳಿರುತಿರ್ಪ
ಊರೂರ್ಗೇ ತೀವಿದ ತಟಾಕನಿಕರಂಗಳಿಂ
ಊರೂರ್ಗೇ ಕಿಕ್ಕಿರಿದು ಕೊರ್ವಿದ ಬನಂಗಳಿಂ
ಬನದೊಳಗೆ ಸುಳಿತರ್ಪ ಕಸ್ತೂರಿವೃಗಂಗಳಿಂ
ಬಿನದದಿಂ ಪರಿತರ್ಪ ಚಮರೀವೃಗಂಗಳಿಂ
ದೇವಮಾತೃಕ ನದೀಮಾತೃಕದ ಬೆಳೆಗಳಿಂ
ದೇವನದಿಯಂದದಿಂ ಪರಿವರಿವ ನದಿಗಳಿಂ
ನಗರಿನಗರಿಯೊಳೆಸವ ದೇವಾಲಯಂಗಳಿಂ
ಮುಗಿಲನಳ್ಳಿರಿವ ಘನಮಾಡ ಕೂಟಂಗಳಿಂ

ಎಸೆವ ಕಾಶ್ಮೀರದೇಶಂ ರಂಜಿಸುವುದಿಳಿಗೆ
ಹೊಸ ಹೊಸ ಬನಂ ಪಟ್ಟಣಂಗಳಂದುರ್ವರಿಗೆ
ಬಂಧನಂ ಪೂಮಾಲೆಯೊಳಗಲ್ಲದಿಲ್ಲಲ್ಲಿ
ಅಂಧತ್ವ ಕಳ್ತಲೆಯೊಳಲ್ಲದಿಲ್ಲಲ್ಲಿ
ಕೊಯ್ವ ನುಡಿ ಕೆಯ್ಗೊಳೊಳ್ಳಾನಿಯರಳಕದೊಳ್ಳಾ
ಬಯ್ವ ನುಡಿ ಗಿಳಿಗಳೊಳ್ಳೊಲ್ಲರೊಳ್ಳಾ ಸರಸದೊಳ್ಳಾ

ಋಷತನಂ ಲತೆಗಳೊಳ್ ಲಲನೆಯರ ನಡುವಿನೊಳ್
 ಕೆಡಿಸುವುದು ವಂಶಮಂ ಮೇದರೊಳ್ ವೃಷಭನೊಳ್
 ಆವನಿಗತಿ ಕಂಟಕಂ ಕೇತಕೀ ವೃಂದದೊಳ್
 ಭುವನಕಂಟಕವೆಂಬುದಂಬುಜದ ನಾಳದೊಳ್
 ಪೆರ್ಚುಕುಂದೆಂಬುದಾ ಚಂದ್ರನೊಳ್ ಶರಧಿಯೊಳ್
 ಪೆಚ್ಚಿದ್ ದಾನಾರ್ಥವೆಂಬುದಾ ತುಂಬಿಯೊಳ್
 ಇಂತಿವರೊಳಲ್ಲದಾ ನಾಡೊಳೆಲ್ಲೆಯುಂ
 ಸಂತತಂ ಸುಖಮಯಂ ದೇಶದೊಳೆಲ್ಲೆಯುಂ

ಆ ದೇಶದೊಳ್ ರಾಜಧಾನಿಯೆನಲೊಪ್ಪುವುದು
 ಭೂದೇವತೆಯ ನೊಸಲತಿಲಕವೆನಲೊಪ್ಪುವುದು
 ಭಾರತೀಯ ಸೀತವೆಂಬುದು ಪಟ್ಟಣದ ನಾಮ
 ಈರೇಕ್ಷಗಂಗಳಿಗೆ ಕೀರ್ತಿವಡೆದುದು ಗ್ರಾಮ
 ಅಲ್ಲಿ ಶುದ್ಧ ಸ್ಥಿತಿಗದಿಂದೆಸೆವ ಕೋಟೆಯುಂ
 ಅಲ್ಲಿ ಕತ್ತರಿಯ ಕೆಸರಾಳ್ವೇರಿಮಹಿಮೆಯುಂ
 ಅಲ್ಲಿ ಮನೆಮನೆಗಳೊಳ್ಳುಂಕುಮದ ಮಡಿಗಳಿಂ
 ಅಲ್ಲಲ್ಲಿ ದ್ರಾಕ್ಷಾಲತಾಮಂಟಪಂಗಳಿಂ
 ಬಾಳೆ ಕಿತ್ತಳೆ ಹೇರಿಳೆ ನಿಂಬೆ ವನಂಗಳಿಂ
 ನಾರಿಕೇಳಂ ನವಾಮ್ರಂ ಮಾತುಳಂಗಳಿಂ
 ತಳಿರೊತ್ತಿ ರಾಜಿಸುವಶೋಕದ್ರುಮಂಗಳಿಂ
 ಕಳಹಂಸ ಮಿಥುನದಿಂ ಬಳಸಿದ ಕೊಳಂಗಳಿಂ
 ವೇದಘೋಷಂ ಪುರಾಣ ಪ್ರಸಂಗಂಗಳಿಂ
 ಆದರಿಪ ಶಿವಕಥನ ಶೈವಾಗಮಂಗಳಿಂ
 ಅಲ್ಲಲ್ಲಿ ಶಶಿಕಾಂತ ಭವನಿಕೆಗಳಿಂದೆಸೆವ
 ಅಲ್ಲಲ್ಲಿ ನೆಲೆಯ ಕರುಮಾಡಂಗಳಿಂದೆಸೆವ
 ರಾಜಿಸುವ ನವಸೂರ್ಯಸೋಮವೀಧಿಗಳೆಸೆವ
 ರಾಜಭೂಷಣನ ಭವನಾವಳಿಗಳಿಂದೆಸೆವ

ಪಟ್ಟಣವನಾಳ್ವನಪ್ರತಿಮಭೂಪಂ ನೋಡ
 ಕಟ್ಟಿಧಿಕನುತ್ತಮ ಪ್ರವರಸೇನಂ ನೋಡ

ಗಜಘಟಾಶ್ವಾಳಿ ರಥನಿಕರ ಸಂಪದ ಕರಂ
 ನಿಜಭುಜಾಗ್ರಪ್ರಯುತ ವೀರಲಕ್ಷ್ಮೀವರಂ
 ವಿವಿಧವಿದ್ಯಾಧರಂ ಸತ್ಪಾಪ್ಯಕೋವಿದಂ
 ನವಗೀತವಾದ್ಯನೃತ್ಯತ್ರಯಕಳಾವಿದಂ
 ನಿತ್ಯ ಸಾರಸ್ವತಂ ಸತ್ಪ ಸಂಪದಕರಂ
 ಸತ್ಯಸಾಹಸ್ಯಗುಣಗಾಂಭೀರ್ಯ ವಿಸ್ತರಂ
 ಆ ಪ್ರವರಸೇನರಾಜಂಗೆ ಹೊಯ್ಚ್ಚೆಯ್ಯೆನಿಸಿ

ವಿಪ್ರನೊಪ್ಪುವನಾ ಪುರಕ್ಕೆ ಧನಪತಿ ಯೆನಿಸಿ
 ತನ್ನ ಪೆಸರೊಪ್ಪುವ ಸುವರ್ಣಭಟ್ಟಂ ನೋಡ
 ತನ್ನ ಸಂಪನ್ನತೆ ಕುಬೇರಂಗೆ ಸರಿ ನೋಡ
 ಪೊರ್ದಿದಪೊರ್ದಿದರ್ಗೆ ಕೋಟಿ ಸಂಖ್ಯೆಯ ಧನಂ
 ಸಾರ್ಥ ಶಿಷ್ಯವಳಿಗನಂತ ಸಂಖ್ಯೆಯ ಧನಂ
 ಹೆಸರಸತ್ರಂ ಹೆಸರ ಪುರವರ್ಗವಲ್ಲಲ್ಲಿ
 ಹೆಸರ ಕೆರೆಯರವಟಗೆಯಾರವೆಗಳಲ್ಲಲ್ಲಿ
 ಹೆಸರಗ್ರಹಾರಂ ಶಿವಾಲಯಗಳಲ್ಲಲ್ಲಿ
 ಹೆಸರ ಧರ್ಮಪ್ರಕರವೆಣಿಸಲೆನಗರಿದಲ್ಲಿ

ಇಂತೆಸೆವ ವಿಪ್ರಂಗೆ ಸುತನೋರ್ವನೊಪ್ಪುವಂ
 ಸಂತತಸುವರ್ಣಭಟ್ಟನ ಮನವನಪ್ಪುವಂ
 ಆತನ ಪೆಸರ್ಪುರಕೆ ಮೆರೆವ ಮಲುಹಣನೆಂದು
 ಆತನ ವಿಳಾಸದೊಳ್ ಪಿತನ ಚಿತ್ತಂ ಸಂದು
 ಉಪನಯನ ವೈವಾಹಮಂ ವಿಭವದಿಮ್ಮಾಡಿ
 ವಿಪುಲವೇದ ಸರಸ ಶಾಸ್ತ್ರಜ್ಞರಂ ಕೂಡಿ
 ಕೈಪೋಪದೇಶಮಂ ಪಿರಿಯರಿಂ ಮಾಡಿಸುತೆ
 ದೈವಜ್ಞನಪ್ಪ ಮಗನಂ ನೋಡಿ ಪುಳುಕಿಸುತೆ
 ದಿವ್ಯವಸ್ತ್ರಂ ಗಂಧಕಸ್ತೂರಿ ಪುತ್ರಂಗೆ
 ನಮ್ರ ಭೂಷಣವಿತತಿವಿಸ್ತರಂ ಪುತ್ರಂಗೆ
 ಗೀತ ವಾದ್ಯಂ ನೃತ್ಯ ಲೀಲೆ ಪುತ್ರನ ಮುಂದೆ
 ನೂತನ ವಿನೋದ ಸರಸೋಕ್ತಿ ಪುತ್ರನ ಮುಂದೆ

ನನಫಲಂ ನವರಸಂ ನವಸುಖಂ ಪುತ್ರಂಗೆ
 ನವವಾಹನಂ ನೂತನ ರತ್ನಂ ಪುತ್ರಂಗೆ
 ಇಂತು ಪುತ್ರಂಗಿತ್ತು ಕಣ್ಣೀವಿ ನೋಡುತಂ
 ಸಂತತಂ ಮುಲುಹಣನ ಮೋಹದೊಳ್ಳಲಿಯುತಂ

ಚಿಂತಿಸಿದನಾತಂಗೆ ಸುಖದೊಳರ್ಪಂದಮಂ
 ಮುಂತೆ ಮಾನಿಸರ ಹಂಗಿಲ್ಲದೊಂದಂದಮಂ
 ನಿಜ್ಜಂ ಸಹಸ್ರ ಹೊನ್ನಂ ಲೆಕ್ಕವಂ ಮಾಡಿ
 ಅಜ್ಜರಿ ಮಿಗಲ್ಲೂರು ವತ್ಸರಕ್ಕನುಮಾಡಿ
 ಓರ್ವಂಗೆ ಪರಮಾಯು ನೂರು ವತ್ಸರಮೆಂದು
 ಸರ್ವ ಧನದೊಳಗೆ ತೆಗೆದಂ ಮುಲುಹಣಂಗೆಂದು
 ಮೂರು ಕೋಟಿಯ ಮೇಲೆ ಲಕ್ಕವರುವತ್ತಾಗೆ
 ಬೇರೆ ವಿವರಿಸಿದ ಹೊನ್ನಂ ಮುಲುಹಣಂಗಳೆ
 ಕಟ್ಟಿ ಮುದ್ರಿಸಿದಂ ಸುವರ್ಣಭಟ್ಟಂ ನೋಡ
 ಪಟ್ಟಣಕ್ಕಿಳಿಗೆ ಪೊಸತಾಗಲಾತಂ ನೋಡ
 ಈ ತೆರದೊಳರ್ಪಮಂ ಪುತ್ರಂಗೆ ಬೈತಿಟ್ಟು
 ನೂತನ ಸುಖಂಗಳಂ ಮನದೊಳಗೆ ಮುಂತಿಟ್ಟು
 ಒಂದೆರಡು ವತ್ಸರಂ ಸುಖದೊಳರ್ಪನಿತಕ್ಕೆ
 ಸಂದಣಿಸಿ ಹರ್ಷದಿಂ ಪದುಳವಿರ್ಪನಿತಕ್ಕೆ

ಬಂದುದು ಸುವರ್ಣಭಟ್ಟಂಗೆ ಕಾಲನ ದಾಳಿ
 ನಿಂದು ಸೋಂಕಿತ್ತಸುವನೆಯ್ದೆ ರೋಗದ ದಾಳಿ
 ಸೋಂಕಿತ್ತಗ್ರಜ್ವರಂ ತಾಪದಿಂದಕ್ಕದಂ
 ಭೋಂಕನೆ ಸುವರ್ಣಭಟ್ಟಂ ದಿವಕ್ಕೈದಿದಂ
 ತಂದೆ ಸ್ವರ್ಗಸ್ತನಾದುದನೊಂದು ಮುಲುಹಣಂ
 ಮುಂದುಗೆಟ್ಟಿರಿವುಗೆಟ್ಟೊರಲುತ್ತೆ ಮುಲುಹಣಂ
 ಸರ್ವ ಸಂಭ್ರಮದಿಂದ ತಂದೆಯಂ ಸಂಸ್ಕರಿಸಿ
 ಸರ್ವಮುಖದಿಂ ಪಿಂಡಪಿತೃಕಾರ್ಯಮಂ ಸಲಿಸಿ
 ಸಕಲ ಭರಭಾರಕ್ಕೆ ತಾನೆ ವಲ್ಲಭನಾಗಿ
 ಸಕಲ ಪರಿಜನಕೆಲ್ಲ ರಕ್ಷೆಶಿಕ್ಷಕನಾಗಿ

ಉತ್ತಮಂ ವ್ಯವಹಾರಪರಿಣತಂ ತಾನಾಗ
ಉತ್ತಮೋತ್ತಮ ಸಂಪದಕ್ಕೆ ನೆಲೆವನೆಯಾಗ
ಇರೆ ಮಲುಹಣನನಪ್ಪಿದುದು ಯಾವ್ವನೋದಯಂ

ಸ್ತುರನ ಕೈಗೆಯ್ದಿತ್ತು ಪುಷ್ಪಜಾಪೋದಯಂ
ಸವಿ ನುಡಿಗಳಂ ಕಿವಿಗಳಾಲಿಸಲೊಡಗಿದವು
ಅವಯವಂ ವೃದುವಸನದಿಚ್ಛೆಯನೊಡರ್ಚಿದವು
ನೋಟವೊಪ್ಪುವ ರೂಪನೆಚ್ಚರಿಸಲೆಳಸಿದವು
ತೋಟಗಳಿಸುವ ಪುರ್ಬು ಗಂಟೆಕ್ಕತೊಡಗಿದವು
ನವ ಮಧುರಮಂ ಜಿಹ್ವೆ ಬಯಸಲನುಗೈಯಿತ್ತು
ನವ ಗಂಧಮಂ ಘ್ರಾಣವರಿಯಲನುಗೈಯಿತ್ತು
ಗುಡಿ ಮೆಲ್ಲಮೆಲ್ಲನಕ್ಷೆಗಳತ್ತ ಹೊದ್ದಿತ್ತು
ನಡೆಯುರವಣಿಯನುಳಿದು ಗಮಕದೊಳ್ಳೆರಸಿತ್ತು
ಕರತಳಂ ತನುರುಚಿಯ ನೋವನಂಗೈಸಿದವು
ಕರಣತತಿ ಭೋಗಸಂಪದಮನಿಚ್ಛೈಸಿದವು
ಇಂತು ಸರ್ವೇಂದ್ರಿಯಂ ಸುಖದ ಬಳಕೆಗೆ ಸಲಲ್
ಕಂತು ಚಿಂತಿಸಿ ಪೋಡಶಪ್ರಾಯದೊಳ್ಳಲಲ್
ಅಂಗರುಚಿ ಮುಗ್ಧಿಯರ ಕಣ್ಗೆ ಕನ್ನಡಿಯಾಗಿ
ಅಂಗಲತೆ ತರುಣಿಯರ ಸಂಗಸಂಪದಮಾಗೆ
ಸುರಕುಜದ ಚಂದನದ ಕರ್ಪುರದ ಸಸಿಯಂತೆ
ಪರಿಮಳದ ಚಂದ್ರಿಕೆಯ ಕಾಂತಿ ಕರುವಿಟ್ಟಂತೆ
ಬೆಳೆಯುತಿರ್ದಂ ಸುಖಮನೆಳಸಿ ಮಲುಹಣಿಸಿತ್ತು
ಬೆಳೆಯುತಿರ್ದಳ್ ಸುಖಾಕಾರೆ ಮಲುಹಣಿಯತ್ತ

ಆ ದೇಶದಧಿದೈವವೆನಿಸ ವಿಜಯೇಶ್ವರನ
ವೇದಕೃಗಮೃವೆಂದೆನಿಸ ವಿಜಯೇಶ್ವರನ
ಪಾತ್ರದ ವಿಳಾಸಿನಿಯೆನಿಪ್ಪ ಪದ್ಮಾವತಿಯ
ಚಿತ್ರತರ ಮಧುರತರ ನಾಟಕಕಳಾವತಿಯ
ಎಸೆವ ಬಸಿರೊಳ್ ಬಂದು ಶಿಶುಭಾವಮಂ ತಳೆದು
ಕುಸುಮಬಾಣನ ಕೀರ್ತಿ ಬೆಳೆವಂದದಿಂ ಬೆಳೆದು

ಮಲುಹಣೆಯ ಜೌವ್ವನವನೇನೆಂದು ಬಣ್ಣಿಪೇಂ
ಮಲುಹಣನ ಸಕಲ ಸುಖನಿಧಿಯನೇನೆಂದಪೇಂ

ಮನವನೆಡೆಗೊಂಡನಾ ಮನಸಿಜಂ ಪರಿತಂದು
ತನುವನೆಡೆಗೊಂಡುದಾ ಸೌಭಾಗ್ಯವೆಯ್ಯಂದು
ಪ್ರೇಮದಿಂ ಮಧುರೂಪಿನೊಳ್ಪುಗಲ್ಪಾತನಂ
ಪೂಮುಡಿಯನಿಂಬುಗೊಂಡುದು ಮಕರಕೇತನಂ
ಭ್ರೂಲತೆಯನಾಶ್ರಯಿಸಿತಿಕ್ಷುಚಾಪಂ ನೋಡ
ಆಲೋಕನವನೊತ್ತುಗೊಂಡವಲರ್ಗಣೆ ನೋಡ
ಮಿಗೆ ಸೊಬಗಿನೊಳ್ಪೊಕ್ಕುಳ್ಳಲ್ಲಿ ರತಿಯೆಯ್ಯಂದು
ಮೊಗಮನೋಲೈಸಿದಳ್ ಸರಸಿಜಪ್ರೀ ಬಂದು
ನೆಯ್ವಿಲೆಯರಲ್ಪಯಸಿ ಕರ್ಣಪಾಲಿಕೆಯೊಳರೆ
ಎಯ್ವೆ ಶಶಿಕಾಂತ ಗಂಡಸ್ಥಲವನಪ್ಪುತಿರೆ
ಗಂಧವಹನೇಳಸಿ ಮಧುರಶ್ವಾಸದೊಳ್ ಪುಗಲ್
ಬಂಧುರವೃಣಾಲರುಚಿ ಭುಜಲತೆಗಳೊಳ್ಪುಗಲ್
ಅಮೃತ್ಪಕ್ವೆಗಳ ಜಿಲ್ಲು ಘನಕುಚವನಿಚ್ಚೈಸೆ
ಕಮಲಸೂತ್ರದ ಕಾಂತಿ ಬಾಸೆಯಂ ಬಾಸಣೆಸೆ
ಬಾಸೆ ತನ್ನಂ ತೋರಿ ಬಡನಡುವನುಂಟಿನಿಸೆ
ಮೀಸಲೊಳನ ಗುಣ್ಣು ಸುಳಿನಾಭಿಯೊಳ್ಳೆಲಸೆ
ಮದನನಿಲಯದ ನೇತ್ರದಂಡದಾಕೃತಿ ಬಂದು
ಸದಮಳ ತಿವಳಿಯೊಳ್ಳೆಲಸೆ ನಲವಿಂದಂದು
ಕೃತಕಾಚಲದ ಸೊಂಪು ತಣ್ಣು ವೃತ್ತಂ ಬಯಸಿ
ನುತ ಜಘನಮಂ ಬಳಸಿ ಪರ್ಬಿ ಪದಪಿಂದೆಳಸಿ
ಕದಳಿಯಾಕೃತಿ ಬಟ್ಟದೊಡೆಗಳಂ ಸಾರುತಿರೆ
ಮದನದೊಡೆಯಾಕಾರ ಕಣಗಾಲ್ಗೆ ಸೇರುತಿರೆ
ಕೆಂದಾವರೆಯ ಕೆಂಪು ಪದತಳಮನೋಲೈಸೆ
ಮಂದಯಾನಂ ಎಸೆವ ಹಂಸಗತಿಯಾವರಿಸೆ
ಇಂತು ಸರ್ವಾಂಗ ಸೌಂದರ್ಯಮಂ ಕೆಳೆಗೊಂಡು
ಕಂತು ಮೊದಲಾಗಿ ಚರಿಸುವ ರೂಪನೊಳಕೊಂಡು
ಅಳಿ ತುಡುಂಕದ ಮುಘಮುಘಿಪ ಬಿರಿ ಮುಗುಳಂತೆ

ಎಳಸುವ ಚಕೋರಿ ಮೊಗವಿಡದ ಚಂದ್ರಿಕೆಯಂತೆ
 ಸಿಕಚಂಜು ಸಂಚಾರವಿಲ್ಲದೆಳಿದಳಿರಂತೆ
 ಶುಕಮುಖದಿ ಅಣ್ಣವಳಿಯದ ಪಕ್ಕ ಘಟದಂತೆ
 ತೊಳತೊಳಗಿ ಬಳೆವುತಿದರ್ಲಾ ಚಂದ್ರಕಳೆಯಂತೆ
 ನಳನಳಿಸಿ ಬಳೆವುತಿದರ್ಲಾ ಕುಸುಮಶರದಂತೆ

ಬಳೆವ ಮಲುಹಣೆಯ ರೂಪಂ ಜನನಿ ಮಿಗೆ ನೋಡಿ
 ಅಳವಲ್ಲದಕ್ಕರಿಂ ಸುಖರಸದೊಳೋಲಾಡಿ
 ನವ ಯೌವನದ ನೆಲೆಗೆ ಮನದೊಳಗೆ ತೂಪಿರಿದು
 ಅವಯವದ ಜೆಲ್ವಿಗೆ ಕಣ್ಣೊಳಾ ತೂಪಿರಿದು
 ಕಡು ನೇಹದಿಂದೆ ನವ ಲಾಸ್ಯಮಂ ವೈಗೊಳಿಸಿ
 ವೃಡನೊಲ್ವ ರಸಗಾನಮಂ ನೆರೆ ಕೊರಳ್ಗೊಳಿಸಿ
 ಮಗಳ ನಿಟ್ಟಿಸುತ ಕಣ್ಣೊಳಗಿಕ್ಕೆ ಮುಚ್ಚುತ್ತಿರೆ
 ಮಿಗೆ ವಿಳಾಸಿನಿಯರಿಂ ಸಿಂಗರಿಸುತಿರುತಮಿರೆ

ಪ್ರಥಮಾಸ್ಥಲ ಸಂಪೂರ್ಣ

ದ್ವಿತೀಯಾಷ್ಟಕ.



ಕಂದ|| ಹೊಸನತಿ ಹೊಸನುಡಿ ಹೊಸನುಡಿ |

ಹೊಸ ಹೊಸ ಸೌಭಾಗ್ಯವೆಸೆವ ಹೊಸ ಲಾವಣ್ಯಂ |

ಹೊಸಹರೆಯಂ ಹೊಸನೋಟಂ |

ಹೊಸ ಜವ್ವನದೇಳ್ ಮುಲುಹಣಿಗೆ ಚಿತ್ರತರಂ ||

ಗದ್ಯ.

ಇಂತೊಪ್ಪೆ ಚರಣಂ ತೀವಿದ ಮಂದಗತಿಯಿಂದಪರಭಾಗಂ ತೀವಿದ
ನಿತಂಬದಿಂ ಉರಂ ತೀವಿದ ಪೇರ್ಮೋಲೆಯಿಂ ಮೊಗಂ ತೀವಿದ ಲೋಚ
ನದಿಂ ಅವಯವಂ ತೀವಿದ ಚೆಲ್ವಿಂ ಮೆಯ್ಯೀವಿದ ಜವ್ವನದಿಂ ಮನಂ
ತೀವಿದ ಸುಖದಿಂ ಮರೆದು ಮನಸಿಜಂ ಮುದ್ರಿಸಿದ ನನೆಗಣೆಯಂತಿದ
ಮುಲುಹಣಿಗೆ ಸುಕುಮಾರಾಂಗಿಗೆ ಹೊಸ ಹರೆಯದೊಡನೆ ರಸಮಯ
ವೆನಿಪ್ಪ ಲಾಸ್ಯ ಸಂಪದಂ ಕೈಗೊಡುತ್ತೆಂಬುದಂ ಪದ್ಮಾವತಿಯರಿದು ವಸಂತ
ಮಾಸದೊಳೊಂದು ದೇವಸಂ ವಿಜಯೇಶ್ವರದೇವರಂ ಕೇಳಿಸಲೆಂದು
ಕ್ಷಣಮಂ ಕೈಕೊಂಡು ಮುಲುಹಣಿಗೆ ಸಿಂಗರಂ ಮಾಡಲ್ಪೆ ಸಖೀಜನಕ್ಕೆ
ಪೇಳೆ,

ಕೆಳದಿಯರ್ನಲಿದು ಬಂದು ಮಾಂದಳರ ಹಸೆಯ ಮೇಲೆ ಪುಷ್ಪ
ಮಂಜರಿಯಪ್ಪಂತಿದ ಸುಕುಮಾರಾಂಗಿಗೆ ನನೆಯಂಬಂ ಕೈಗೆಯ್ವ
ವಸಂತವಿಳಾಸಿನಿಯರಂತಿದ ವಿಳಾಸಿನಿಯರ್ಮುಲುಹಣಿಗೆ ಪಾದಮುದ್ರಿ
ಕೆಯನಲಂಕರಿಸಿ ಸೊಡಗಮನಮಲರ್ಚಿಸಿ ನೇವುರಮನಳವಡಿಸಿ ಕಂಕಣ
ಮಂ ತಿರುಂಪಿ ನೂಂಕೆ ರತ್ನಮುದ್ರಿಕೆಗಳಂ ಕೆಯ್ಯೊಳಿಸಿ ಬಾಹುಪೂರಯಮ
ನಿಕ್ಕಿ ಕರ್ಣಾವತಂಸಮಂ ಕೆಳೆಗೊಳಿಸಿ ಚಕ್ರಮಿಥುನಕ್ಕೆ ಗವಸಣಿಗೆಯ
ನಿಕ್ಕುವಂತೆ ಕುಚಯುಗಕ್ಕೆ ಕಂಚುಕೆಯಂ ತೊಡಿಸಿ ತೋರಮುತ್ತಿನ
ಹಾರಮಂ ಹತ್ತಿ ಸಾರ್ಚಿ ಶಶಿಬಿಂಬಕ್ಕೆ ಶುಕ್ರನಂ ಸೇರಿಸುವಂತೆ ಮುಖ
ಬಿಂಬದೊಳ್ ಮುತ್ತಿನ ಮೂಕುತಿಯಂ ಮೇಳೈಸಿ ಕಾವನಂಬಂ ಕತ್ತು
ರಿಯ ಸಾಣೆಯಿಕ್ಕುವಂತೆ ಕಜ್ಜಳಮನೆಚ್ಚಿ ಎಳೆಲತೆಯಂ ಬೆಳ್ಳಿಂಗಳಿಂ
ಬಾಸಣಿಸುವಂತೆ ನವದುಕೂಲಮಂ ನಿರಿವಿಡಿದುಡಿಸಿ ನಿರ್ಮಳ ಶಶಿ
ಬಿಂಬದಂತಿದ ಮುಖಮಂಡಲಕ್ಕೆ ಚಂದ್ರಮನ ದಿಟ್ಟಿ ತಾಗದಂತೆ

ಕತ್ತುರಿಯ ತಿಲಕಮಂ ನೊಸಲೊಳಿಟ್ಟು ಕಾಮನ ಮೆಯ್ಯೆಳಗು ಮರೆ
ಮೈಕ್ಕಂತೆ ಕತ್ತಲಿಪ ಮುಡಿಯೊಳ್ ಹೊಸ ಕುಸುಮದೇಸಳಂ ತುರುಂಬಿ
ತೊಡಿಸಿದಾಭರಣಮುಮಂ ಮುಡಿಸಿದ ಪೊಸ ಪುವ್ವಂ ನಸುದೋರ್ಪ
ಸಪುರ ದುಕೂಲಮಂ ಮುಸುಂಕಿಟ್ಟು,

೧೪ ಹಂಸೆ ಕೋಗಿಲೆ ಕುಸುಮಕುಲಂ ಮಧುಕರಂ ಮಂದಾನಿಲಂ
ಚಂದ್ರಿಕೆ ಚಕೋರ ಚಕ್ರವಾಕವೆಳಗಕ್ಕಿರೆದು ಬಂದು ಕಾವನ
ಪುವಿನಂಬಂ ನಡುವಿಟ್ಟುಕೊಂಡೊಲೈಸುತುಂ ಬರ್ಪಂತೆ ಪದ್ಮಾವತಿ
ಮೊದಲಾದ ಸಕಲ ಸಂಪ್ರದಾಯಮುಂ ಸಖೀ ಜನಂಗಳುಂ ಸುತ್ತಿ
ಮುತ್ತಿ ಬರೆ ಮಲಹಣಿಯ ಮರೆಗೊಂಡು ಕರ್ಬಿನ ಬಿಲ್ಲುಗೊಲೆಗೇರಿ
ಸುತ್ತ ಎಲರಂಬಂ ನಡೆತರೆ ಪೂಸಿದ ಚಂದನದ ಜವಾಜಿಯ ಯಕ್ಷ
ಕರ್ಮಮದ ಸೌರಭ್ಯದೊಡನೊಡನೆ ದೆಸೆದೆಸೆಗೆ ಪಸರಿಸಿ ತೀಡುವ ಹೊಸ
ಜವ್ವನದ ಪಸಿಯ ಕಂಪಿನ ಬಳಿವಿಡಿದು ಸುವಿರ್ಕವಿದು ಬರೆ ತುಂಬಿ
ಗಳ ರ್ಪೀಂಕಾರಂ ಕಂಕಣದ ಝಣತ್ಕಾರಂ ಮಾಪುರದ ಕ್ರೇಂಕಾರಂ
ಪಾದಮುದ್ರಿಕೆಯ ಠಣತ್ಕಾರಂ ಮದನನಬಿಲ್ಲ ಟೀಂಕಾರಂ ಬೆರಸಿ
ಬೆಳೆದು ಪುರಜನರ ಕಿವಿಗಳ್ಗೆ ಹೊಸ ಸವಿಗಳಂ ಸಾಲಿಡೆ ವಿಳಾಸದಿಂ
ವಿಜಯೇಶ್ವರದೇವರ ರಂಗಮಂಟಪಕ್ಕೆ ಬಂದು ಚಂದ್ರಧರಂಗೆ ವಂದ
ನಂಗೈಯ್ದು ಗಿರಿಜಾವಲ್ಲಭನಂ ಕೇಳಿಸಲೆಂದು ಸಕಳ ಸಂಪ್ರದಾಯಮುಂ
ಸುಗತಿ ಸಂವರಣೆಗೊಂಡು ರಂಗಂಬುಗುತ್ತಿರಲು,

ಇತ್ತ ಮಲಹಣದೇವಂ ವಿಜಯೇಶ್ವರದೇವರ ದಿವ್ಯ ಪಾದಪ್ರಣುತ
ನಿತ್ಯನಿಯಮಾಸಕ್ತನಾಗಿ ನೊಸಲೊಳಿಟ್ಟು ಭಸಿತದ ಕೇಲಿಸಿದ ಕರ್ಣಾ
ಭರಣದ ಕೈಗೊಳಿಸಿದ ತೋರಹಾರದ ಉಟ್ಟು ಹೊದೆದ ಹೊಸ ದುಕೂ
ಲದ ಕಿವಿಯೊಳಂಕೆಗೊಂಡ ಮೃಗಮದದ ಕಕ್ಷಪುಟದೊಳ್ಳುಗಮಗಿಪ
ಕತ್ತುರಿಯ ಸಾರದ ಉದ್ವರ್ತನಂಗೈಯ್ದು ಚಂದನದ ತುರುಂಬಿದ ಕುಸು
ಮಾವಳೆಯ ಪೊಸ ಕಂಪುಂ ಸೊಗಯಿಸುವ ಸೊಂಪುಂ ಮೋಹಿಸುವ
ಬೆಳಗುಂ ಮುಪ್ಪುರಿಗೊಂಡು ಬಳಸಿ ಬೀದಿವರಿಯೆ ಎರುಂಜವ್ವನದುರ್ಬು
ಕೊರ್ಬು ಪರ್ಬುಗೆವಡೆಯೆ ನಿಜ ನಿಳಯಮಂ ಪೊರಮಟ್ಟು ಬರ್ಪಾಗಳ್
ನೇದ ನಾದಾಕ್ಷರದೊಡನಕ್ಷತೆಗಳಂ ನೀಡುವ ವಿಪ್ರಕುಲದ ನವೀನ ಗದ್ಯ
ಪದ್ಯದೊಡನೆ ನಲವರಕೆಯಂ ನೀಡುವ ಕವಿಗಳ ಕೈವಾರದೊಡನೆ
ಸ್ತುತಿಗಳಂ ನೀಡುವ ವಂದಿಗಳಂ ತುಂಬಿಗಳ ನುಣ್ಣರದೊಡನೆ ಜೋಳಿಸಿ

ಮಾಣದಾಣತಿಗುಡುವ ಗಾಯಕರಿಂ ಸಮ ಕುಲಂ ಸಮ ಶೀಲಂ ಸಮ
ರೂಪು ಸಮಪ್ರಾಯದೊಡನೆ ಮನಂಗೊಡುವ ಮಿತ್ರರೆನಿಸಿ ವಿಟ ವಿಡೂ
ಷಕ ನಾಗರಿಕ ಪೀಠವರ್ಧನರ್ಥಡುವ ಕಾಮನ ಕೆಯ್ಸರೆ ಬರ್ಪಂತೆ
ವಿಜಯೇಶ್ವರ ದೇವರ ಶಿವಾಲಯಕ್ಕೆ ನಡೆತಂದು,

ಮಲುಹಣೆಯ ತನಿ'ನೇಹಂ ತನ್ನನೀ ತೆರದೊಳ್ ಸುತ್ತುವುದೆಂ
ಬುದಂ ತೋರುವಂತೆ ಪ್ರದಕ್ಷಿಣಂ ಬಂದೊಳಪೊಕ್ಕು ಸೋಮಧರನ
ನಾಮಭಾಗದೊಪ್ಪದ್ವಾಸನನಾಗುತ್ತಂ ಆಗಮಸ್ಥಾನದೊಳ್ವಿಭೂತಿಯನಿಟ್ಟು
ಪಂಚಬಾಣಕ್ಕೆಡೆಮಾಡುವಂತೆ ಶೋಷಣ ದಾಹನ ಪ್ಲವನಂಗಳಿಂ
ಹೃದಯಾಧಾರಮಂ ರುದ್ಧಿಮಾಡಿ ಎಲೆ ದೇವ ಈ ಕನ್ನೆಯಂ ಸೋಂ
ಕಿದ ಬಳಿಕ್ಕನೆನ್ನಂಗವಿಕಾರವೆಲ್ಲಂ ತನ್ನಂಗದೊಳೆಂಬುದಂ ಮುಟ್ಟಿ
ತೋರುವಂತಂಗನ್ಯಾಸಕರನ್ಯಾಸಮಂ ನಿಮಿರ್ಚಿ ಎಲೆ ದೇವ ಪಲವು ದಿನಕ್ಕ
ಲ್ಲದೆ ನಿತ್ಯ ನಿಯಮಕ್ಕೆ ಬಾರೆನೆಂಬುದನೇಕಾಂತದೊಪ್ಪಿನ್ನವಿಪಂತೆ ಜಪವ
ನೆಣಸಿ ಎಲೆ ದೇವ ಮಲುಹಣೆಯಂ ಕಂಡ ಬಳಿಕ ನಿನ್ನಂ ಕಾಣ್ಬುದರಿದೆಂ
ಬುದಂ ಅರಿಪುವಂತೆ ಕಣ್ಣಳಂ ಮುಚ್ಚಿ ಎಲೆ ದೇವ ನಿನ್ನೊಲಗದ
ಕನ್ನೆಯಂ ಬೇಗ ಕರುಣಿಸೆಂದು ಕಾಲ್ಪಿಡಿವಂತೆ ಲಿಂಗದಂಘ್ರಿಯೊಳ್
ಸ್ಪರ್ಶನಮಂ ಮಾಡಿ ಮಲುಹಣೆಯಂ ಬೇಡಿ ಸದಾಶಿವನಿಂ ಧಾರೆಯಂ
ಪಡೆವಂತೆ ಪಾದೋದಕಮಂ ಕೊಂಡು ಪೊಡೆಮಟ್ಟು ಬೀಳೊಂಡು
ಸೌಂದರ್ಯಸಂಪನ್ನಂ ವಿಳಾಸನಿಧಿ ಸೌಭಾಗ್ಯಸಾರೋದಯಂ ಸೌಕಮಾ
ರ್ಯಕಟಾವ್ವವಿಕ್ಷೇಪಂ ರಸಭರಿತಚಿತ್ತನಪ್ಪ ಮಲುಹಣದೇವಂ ತಿರಿಗಿ
ಬರ್ಪಾಗಳ್,

ಮುಂದಣ ರಂಗಮಂಟಪದ ಮಧ್ಯದೊಳೆತ್ತರಂಗೊಂಡೋಲಗ
ವಿತ್ತು ಕುಳ್ಳಿದ ಪರಮಭಕ್ತರ ಸಚಿವರ ರಾಜಪುತ್ರರ ವಡ್ಡ ವ್ಯವ
ಹಾರಿಗಳ ಕವಿಗಳ ಕಳಾವಿದರ ಸತ್ಯರ ಸಾಹಿತ್ಯರ ಸಂಗೀತ ಸಂಪನ್ನರ
ವಿಳಾಸಿನಿಯರ ಪರಿಜನದ ಪುರಜನದ ನಡುವಣ ರಂಗಮಂಟಪದೊಳ್ಳು
ತಾನಂಗುಡುವ ತಾಳದ ಗತಿಗುಡುವ ಮದ್ದಳೆಯ ಲಹಣೆಗುಡುವ
ಅವುಜದ ದಿಬ್ಬಳಂಗುಡುವ ಕರಡೆಯ ಸವಿಗುಡುವ ವೀಣೆಯ ನಯಂ
ಗೊಡುವ ಕಿನ್ನರಿಯ ಲಲ್ಲಿಗೊಡುವ ಕೌಸಳದ ಹಲ್ಲಣೆಗುಡುವ ನಾಸದ
ಲಲ್ಲಿಗುಡುವ ಜೇವಣಿಗೆಯರ ಸಂಗೀತದ ಸಂದಣಿಯೊಪ್ಪುಷ್ಪಂಜಲಿಯ
ಸಮಯದೊಳ್ ನವೀನ ಕನ್ಯಾವರವಿವಾಹಮೂರ್ತದ ತೆರೆ ಸರಿವಂತೆ

ಮಲುಹಣ ನೋಡೆ ನೋಡೆ ಜವನಿಕೆಯೋಡೆ ದೋಣೆಯನಗಲ್ಲ ಕಾವು
 ನಂಬಿನಂತಿದ್ ಮಲುಹಣೆಯ ರೂಪಿನೊಳ್ಳೊಟಂ ಸಿಲ್ವಿ ಎನೆ ಬೆರಗಾಗಿ
 ಕಣ್ಣಳ ಧಾರೆಯಿಂದೊಳಪೊಕ್ಕು ರೂಪು ಕರಣವನೊಕ್ಕುಲಿಕ್ಕೆ ಭಾವಮಂ
 ಬರಿಕ್ಕೆದು ಚಿತ್ತಮಂ ತೊತ್ತಳಿದುಳಿದು ಜೊಲ್ಲು ರೋಪಿಸಿ ಮಿತ್ರ
 ಮೇಲೆ ಮೆಯ್ಯನೀಡಾಡುವ ಜೌವ್ವನಿಗನಂ ಮಲುಹಣೆ ಭೋಂಕನೆ
 ನೋಡಿ ಕಂಡು ಮನಂ ಬೆದರಿ ಹೃದಯಂ ನಡುಗಿ ತನು ಬೆಮರ್ತು
 ಗತಿ ಸ್ತಂಭಿಸಿ ಪಾದಂ ಪೈಸರಂಬೋಗಿ ಹಸ್ತಂ ಮಲಂಗಿ ನೋಟ
 ಮಜ್ಜಿತ್ತಿ ಮೂರ್ಚಿಸುವ ಮಗಳಂ ಪದ್ಮಾವತಿ ಕಂಡು ಇದೇನಿದೇನು
 ರಂಗಮಂಟಪಂ ವಿರಹಮಂಟಪವಾದುದು ಈಶ್ವರ ಕೇಳಿಕೆ ರತೀಶ್ವರ ಕೇಳಿಕೆ
 ಯಾದುದು ಅಕ್ಕಕ್ಕು ಸೋಜಿಗಂ ಸೋಲ್ತು ಮಲುಹಣಂ ಸದರ್ಥನೆಂ
 ಬುದಂ ಆರಿದು ಮನಮಂ ಬಲಿದು ಈವರಮನೊಡಗೊಂಡು ಬಂದು,

ಪರ್ಬದ ನೇಹಮಂ ನೆಲೆವೆರ್ಚಲೊಡರ್ಚಿಸಿ ನಿಜನಿಳಯಕ್ಕೆ ತಂದು
 ಮದನಕೇಳಿ ಸದನವೆನಿಪ್ಪ ಸೆಜ್ಜೆಯ ಮನೆಯ ಸಿರಿಮಂಜದ ಹಂಸತೂ
 ತಳ್ಳದೊಳ್ಳವಳೆಗೊಳಿಸಿ ತಾನುಂ ಸಖೀಜನಂಗಳುಂ ಜಾಣಂ ಜಾರಲನಂಗೆ
 ಕೇಳಗೆ ಮನಂ ಸಂದಣೆಯಲ್ಲಿಂದ್ರಿಯಂಗಳೂರವಣಿಸೆ ತವಕಮನುಗುಳ್
 ಲಕ್ಕೆ ಹೆಜ್ಜೆದಿಗೆಯೆ ಮನಂ ಮುಂದುಗೆಟ್ಟು ಅನುರಾಗವರಲ್ಪು ಸವಿ
 ನೋಟಂ ಒಳಪೊಕ್ಕು ಭೀತಿ ಬಿಟ್ಟು ಮಂಡಿನಾಳಂ ಮೈಸಂದು ಸೋಂಕು
 ಸವಿಗುಂಡಾಲಿಂಗನಕ್ಕಾತುರಿಸಿ ರೂಪಂ ಕಣ್ಣೀನಿ ನೋಡಿ ಕುಳಿವಾರ
 ಲಪ್ಪಿ ಮೆಯ್ಯಾರೆ ಕೂಡಿ ಮನಂದಣೆಯೆ ಮರೆದು ಮರಹನರಿಯದೆ
 ಅರುಲುಗೊಂಡ ಚಕೋರನಂ ಬೆಳ್ಳಿಂಗಳೊಳ್ ಬಿಸುಟಂತೆ ಹಸಿದ
 ಪಿಕನಂ ಪೊಸ ಬನದೊಳರಿಸಿದಂತೆ ಬಳಲ್ಪ ಚಕ್ರಮಿಥುನಕ್ಕೆ ಬಿಸಿಲೊಳ್
 ಬಳಲ್ಪಂತೆ ಮನದರ್ಥದೊಡನೆ ತನುವಿನ ಸುಖಂ ತಲೆಗೇರೆ ಬೇರೆ
 ಬೇರೆ ಅವಯವದ ಕೂಟಕ್ಕೆ ಸರ್ವಾಂಗಮನೊಪ್ಪಿಸಿ ಕೊಟ್ಟು ಅಸ್ತಿ
 ದೊಡೆ ಬಿಡಲರಿದು ಆಗಲೊಡೆ ಬಾಳಲರಿದೆನಿಸ ಮಲುಹಣೆಯ ತನು
 ವಿನ ಕದಂಬಾಮೋದಂ ತೀಡೆ ಮನೋಮೇಘಂ ತೊರೆಯೆ ನೋಟದ
 ಮಂಜಡರೆ ಬಳಲ್ಪುದಿಯೆಂಬ ನವಿಲಾಡೆ ಕೂಡೆ ಮೊಣ್ಣುವ ಸವಿದನಿ
 ಮೊಳಗೆ ಎಚ್ಚರೆಂಬ ಹಂಸೆಯೋಡೆ ಮೋಹದ ಮಳೆ ಕರೆದು ಚಿತ್ತ
 ಭೂಮಿ ತಡೆದು ಅನುರಾಗದ ಬೀಜಂ ಬಿತ್ತಿ ಮುನಿಸಂಕುರಿಸಿ ಪ್ರಣಯ
 ಕಲಹಂ ಪಲ್ಲವಿಸಿ ತೀವಿನ ಮೊನೆ ಮುಗುಳೊತ್ತೆ ಅಲಿಂಗನಂ ಫಲಿತ

ಮಾದ ಸಮಾನುರಾಗದೊಳಗಲದಿರೆ ಮತ್ತೆ ಮತ್ತೆ ಬೇಡಿ ಕೂಡುವಲ್ಲಿಂ
 ನೋಟವರಿದಪ್ಪುವ ಸೈರಣೆಯರಿದು ಸೋಂಕುವ ಆಸೆಯರಿದಾಲಿಂಗಿ
 ಸುವ ಬಯಕೆಯರಿದು ಬೆರಸುವ ಮನವರಿದನುಭವಿಸುವ ಇಚ್ಛೆಯ
 ರಿದು ಹೆಚ್ಚುವ ಆಗ್ನೇಯರಿದು ಬೋಳೈಸುವ ಎಚ್ಚರಿಕೆಯ ಸಮರತಿ
 ಯೋಳಿದು ಹಿಗ್ಗಿ ಸುಖದ ಸೋಂಕು ಮಿಕ್ಕು ಮೂರಿ ನಲಿವು ತಲೆ
 ಗೆತ್ತಿ ನಖಮುಖದಿಂ ಸೋಂಕಿ ಸೆಳೆಯಲನುಗೈಯ್ದಲ್ಲಿಂ ಮುನ್ನಂ
 ರೋಮಾಂಚದ ಬಾಸುಳೆಳ್ಳ ಸುಕುಮಾರಾಂಗಿಯೊಳೊಲ್ಲು ನೆರೆವ ಸುಖ
 ಸಮಯದೊಳ್ಳುರುಣವೆಲ್ಲಂ ನೋಟಿ ನೋಟವೆಲ್ಲಂ ನುಡಿ ನುಡಿಯೆಲ್ಲಂ
 ವಿರಹ ವಿರಹವೆಲ್ಲಂ ದೈನ್ಯ ದೈನ್ಯವೆಲ್ಲಂ ಸಾತ್ವಿಕಂ ಸಾತ್ವಿಕವೆಲ್ಲಂ
 ಮೆಯ್ ಮೆಯ್ಯೆಲ್ಲಂ ಕೂಟಂ ಕೂಟವೆಲ್ಲಂ ಮನಂ ಮನಮೆಲ್ಲಂ ಮೆಚ್ಚು
 ಮೆಚ್ಚೆಲ್ಲಂ ಸೋಲಂ ಸೋಲವೆಲ್ಲಂ ರಸಮಯವಾಗಿ,

ಸಂವತ್ಸರಂಗಳುಂ ದಿನಂಗಳಾಗಿ ದಿನಂಗಳುಂ ನಿಮಿಷಗಳಾಗಿ
 ಪದ್ಮಾವತಿ ಸಂಪನ್ನೆಯಾಗಿ ನಿಜ್ಜಂ ಸಾಸಿರ ಹೊನ್ನೆಂದು ನೂರುಂ
 ಬರಿಸಕ್ಕಿ ತಂದೆ ಮಡಗಿದ ಧನಂ ಹತ್ತು ಬರಿಸಕ್ಕಿವದಿರೆ ಧನಂ ತೀರೆ
 ಮನಂ ತೀರದಿರೆ ಮುಡಿದ ಹೂವಗಲ್ಲೊಡಂ ಹಿಡಿದ ಪರಿಮಳವಗಲ
 ದಿರ್ಘಂತೆ ಮೋಹರಸವಾರದೆ ಸಮಸುಖಸಾರಹೃದಯಸಂಜಾತಹರ್ಷ
 ರಾಗಿ ಮಲುಹಣನುಂ ಮಲುಹಣಿಯುಂ ಪರಮಾನುರಾಗದೊಳಗಲ
 ದಿರೆ ಮೆಲ್ಲಮೆಲ್ಲನೆ ಪಲವುಂ ದಿನಕ್ಕೆ ಬರ್ಪ ಪೊನ್ನಿನುರುವಣಿಯುಡುಗೆ
 ಉಚಿತ ವ್ರಯಕ್ಕೆ ಆಪದ್ಧನವಿಲ್ಲದಿರೆ ಪದ್ಮಾವತಿ ಬೆಚ್ಚಿ ಬೆದರಿ ಎಚ್ಚ
 ರಂಗೊಂಡರ್ಥದ ಸವಿಗೆ ಮನಮುಂ ನಾಲಗೆಯುಂ ಲವಲವಿಸಿ ಮಿಕ್ಕು
 ಮೀರಿದ ರಕ್ತಸಿಗುಂಟೆಣಿ ಚೂತಮನಪ್ಪಿದ ಮಲ್ಲಿಕಾಲತೆಯನಗಲ್ಲುವ
 ಬಿರುಗಾಳಿಯಂತೆ ಭೇರುಂಡವಕ್ಕಿಯ ನಡುವಂ ಸೀಳಲೊಯ್ವ ಲುಬ್ಧಕ
 ನಂತೆ ಮಗಳನಗಲ್ಲಲ್ ಬಗೆದು,

ಏಕಾಂತಮುಂಟೆಂದು ವಿಳಾಸಿನಿಯರಂ ಕಳುಪೆ ಬಂದ ಸಖಿಯ
 ರವರೀರ್ವರಿರವಂ ಕಂಡು ಕರೆಯಲಾರದೆ ಪೋಗಲುಂ ಮೀರಲುಂ
 ಅರಿಯದೆ ತಳುವಿತ್ತಂ ಕಂಡು ಸಿಡಿಮಿಡಿಗೊಳುತ್ತಮಿರೆ ತಾನೆ ಬಂದು
 ರವಣಿಸಿ ನುಡಿದೆಲ್ಲರಂ ಜರಿದು ಝಂಕಿಸಿ ಏಕೇಳ್ತಗಳೆ ನಿಮ್ಮ ಮಾವಂ
 ದ್ವೀಪಾಂತರದಿಂ ದಿವ್ಯ ವಸ್ತ್ರಾಭರಣಂಗಳಂ ಕೊಂಡು ಬಂದನನನ

ನೋಡಲ್ವೆ ಎಳೆಳ್ಳುಗಳೆ ಎಂಬ ನುಡಿ ಕೆವಿಯೊಳಂಬಂ ಹೊಸದಂತಾಗೆ
ಆಲಿಂಗನಮನಗಲಲಾರದೆ ಅಂತಃಕರಣದೊಳ್ ಹೊತ್ತಿದ ಕಾಮಗಿಚ್ಚಿನ
ತಿದಿಯೊತ್ತಿದಂತೆ ಕಡಿ ಸೂಸೆ ಸೂಯ್ದು ಕೋಪಂ ಸೂಸಲರಿದು ಹರಣಂ
ಹಾರೆ ಹಮ್ಮಯಿಸುತ್ತೆಂತಕ್ಕೆ ಸಂತಯಿಸಿಕೊಳ್ಳಲಾರದೆ ಈ ರಕ್ಕಸಿಯ
ನುಡಿ ಯೆದೆಗಿಚ್ಚಂ ನಂದಿಸಿ ಬರ್ಪೆನಂಜದಿರೆಂಬಂತೆ ಮಲಹಣನಂ
ದಯಾದೃಷ್ಟಿಯಿಂ ನೋಡಿ ಮೆಲ್ಲಮೆಲ್ಲನಚ್ಚಳಿಯದಾಲಿಂಗನಮಂ ಬಿರ್ಚು
ತಿರ್ಪಲ್ಲಿ ಹಂಸೆಯೆಂಬುಗೀಡಾಗಿ ಬೀಳ್ವಂತೆ ಮಂಚದಿಂ ಕೆಳಕ್ಕೆ ಬೀಳ್ವ
ಮಲಹಣಯಂ ಸಖಿಯರ್ಕಯ್ಯಾಂತು ಪಿಡಿಯಲಂತಂತು ತರಹರಿಸಿ
ನೊಸಲ ಕಣ್ಣು ಹೊಗೆ ಸುತ್ತಿದ ಪೂಸರದಂತೆ ಕೆಳದಿಯರ ಕೈಯೊಳ್
ಕೈಯ್ಯನೀಡಾಡೆ,

ಮೆಲ್ಲಮೆಲ್ಲನೆ ಬಂದು ತಾಯಂ ನೋಡಿ ಕೆಯ್ಯಂ ನೀಡಿ ಎಲೆ
ಪಾಪಿ ಎಲೆ ಸುಖವೈರಿ ಕರೆದ ಕಾರಣವೇನೆಂದು ಬೆಸಗೊಳ್ಳುದುಂ
ಎಲೆ ಮರುಳ್ಳುಗಳೆ ಅರ್ಥಂ ತೀರ್ದುದು ಜಪ್ತನಂ ಸೋದ್ದುದು ಇನ್ನೀ
ಮಲಹಣನಂ ಬಿಡುಬಿಡೆಂದು ನುಡಿಯೆ ಸಿಡಿಲದನಿಗೇಲ್ದ ಹಂಸೆಯಂತೆ
ನಡನಡನೆ ನಡುಗಿ ಎಲೆ ತಾಯೆ ಕಮಲತಂಡುಲಮನಾರೋಗಪ
ಪಂಸಗೆ ಹರಳನಿಕ್ಕುವರೆ ಕೋರಕಮಂ ಸವಿಸ ಕೋಕಿಲೆಗೆ ಕೊರಡ
ನಿಕ್ಕುವರೆ ಬೆಳ್ಳಿಂಗಳನಾಸ್ವಾದಿಸ ಚಕೋರಿಗೆ ಬಿಸಿಲಂ ಮಾಪ್ಪರೆ ಪರಿ
ಮಳವನುಣ್ವು ತುಂಬಿಗೆ ಹೊಗೆಯನಿಕ್ಕುವರೆ ಪಳರಸವನೀಂಟುವರ
ಗಳಿಗೆ ಕಾದನೀರೆರೆವರೆ ಮಲಹಣನೊಳಭೇದ ಸುಖದೊಳರ್ಪೆನ್ನೊಡ
ನಂತು ಮಾತಂ ನುಡಿವರೆ ಲೋಭ ಮುಂತಾಗಿ ಹುಟ್ಟಿದ ದೀನ ಮುಪ್ಪು
ಮುಂತಾಗಿ ಹುಟ್ಟಿದ ನಿರಸೆ ಸುಖಮಂ ಕೊಯ್ವು ಮಾನಸಗರಗಸವೆ
ಅಯ್ಯೋ ಎಕೆನ್ನನರಿದರಿದು ಸುಟ್ಟಿಪೆ ಇರಿದಿರಿದು ಬಿಸುಟಿಪ್ಪೆ ದಾಕ್ಷಿಣ್ಯ
ದಹನೆ ಪೋಗು ಪೋಗೆಂದು ಭೋಂಕನೆ ತಿರುಗಿ ಮಲಹಣನೊಳ್
ನೇಹ ಸುಖ ಸುಪ್ತಿಯಿಂದಿರ್ಪ ಮಗಳ ಮೋಹಕ್ಕೆ ಪದ್ಮಾವತಿ ಬೆರ
ಗಾಗಿ ಕೈಯರ್ಥಮಂ ಸೆಳೆದು ಕೊಂಡಂತೆ ಮಮ್ಮಲಂ ಮರುಗಿ ಮಗಳ
ದಾಕ್ಷಿಣ್ಯಕ್ಕೆ ಮತ್ತಂ ಕೆಲವು ದಿನಮಿರಿಸಿ ಸೈರಿಸಲಾರದೆ ಮಲಹಣಯ
ನಂದಂದಿಂಗೆ ಕರೆಕರೆದಗಟ್ಟೆಯನಭ್ರಾಸಂವ್ರಾಡಿ ಮಲಹಣನಂ ಸೆಜ್ಜೆ
ಯೊಳ್ಳೊದಲಿಸಿ ಕುಳ್ಳಿರ್ವೆಡೆಯೊಳ್ಳುಸುರಿದರಿದು ನಿಂದಿರ್ವೆಡೆಯೊಳ್ಳೀರಂ
ಚಲ್ಲಿ ಮನೆಯ ಮುಂದೆ ಸುಳವ ಹೊಸ ಹರೆಯದ ಸಂಪನ್ನರಪ್ಪ

ರಾಜಪುತ್ರರುಟ್ಟುಡುಗೆಯಂ ತೊಟ್ಟು ತೊಡಿಗೆಯಂ ಕಂಡು ಸೈರಿಸಲಾ
 ರದೆ ಮನಂ ಮರುಗಿ ಔಡಂ ಕಟ್ಟಿ ವಿಳಾಸಿನಿಯರಂ ನೀಕಾರಣಂ
 ಬಡಿದು ಕಾಳ್ತಗಳಮಂ ತೆಗೆದು ಬೇನೆ ಇಲ್ಲವೆ ನರಳ್ವು ಸಾವಿಲ್ಲದೆ
 ಶೋಕಂಗಳೈಯ್ವು ಬರಿಸಾಲಕ್ಕೆ ಪುಸಿದಗಹಂ ಕೊಟ್ಟು ಮಲಹಣನಂ
 ಮನೆಯಂ ಪೊರಮಡಿಸಿ ನಿಶ್ಚಲನಂ ನೀಕರಿಸಿ ಸಪ್ತನನಿದಿರ್ಗೊಳಲೆಂದು
 ಸನ್ಮಾವತಿಯು ಮಲಹಣಿಯಂ ಮಲಹಣನ ವಿರಹ ಸಂತಪ್ತ ಚಿತ್ತಿಯಂ
 ತಿಳುವಿ ಜೋಧಿಸುತ್ತಮಿರೆಯಿರೆ.

ದ್ವಿತೀಯ ಸ್ಥಲ ಸಂಪೂರ್ಣ

ತೃತೀಯ ಸ್ಥಲ.

ಕಂದ॥ ಪೊರಮಡಿಸೆ ಮಲುಹಣಂ ನೆರೆ |
ಮರುಗಿ ಮನಂಗುಂದಿ ಕಂದಿ ಮನ್ಮಥಬಾಣಂ |
ಮರುವೊನೆಗಂಡಂತದರೊಳ |
ಗೆರಗಿ ಕರಂ ತನುವನುರುಪಿ ಪೊರಳುತ್ತಿದರ್ಫಂ ||

ರಗಳೆ.

ಇಂತು ಮಲುಹಣನಂಗಜಾಗ್ನಿಯೊಳ್ಳೆವುತುಂ
ಸಂತತಂ ಮಲುಹಣೆಯ ವೋಹದೊಳ್ಳೊರಳುತುಂ
ಪೊರಮಡಿಸೆ ಪೋಗಲಾರದೆ ಮನೆಯ ಮುಂದಿಮರ್ಫ
ಮರುಗಿ ಮನವುಕ್ಕಿ ತಲೆಗರೆದು ತಾಪಿಸುತಿಮರ್ಫ
ನಡೆದು ಗಳಗನ ಪೋಪಂ ಕಾರ್ಯವಿನಿತಿಲ್ಲ
ನುಡಿವನೊಮೊರ್ವ ತನ್ನಂ ನುಡಿಸುವವರಿಲ್ಲ
ಸುಮ್ಮನಿರ್ಪಂ ಧ್ಯಾನವೆಳ್ಳಿನಿತು ತನಗಿಲ್ಲ
ನೆಮ್ಮಿ ಕುಳ್ಳಿರ್ಪನನುಸಂಧಾನವಿನಿತಿಲ್ಲ
ನಿಂದರಂ ಕಂಡು ಮಲುಹಣೆ ಎನುತೆ ಸೋಂಕುವಂ
ಬಂದರಂ ಕಂಡು ಮಲುಹಣೆ ಎನುತಪ್ಪುವಂ
ದಾರಿಯೊಳ್ಳಿದಿಯೊಳ್ಳಲುಹಣೆಯ ಕಳವಳಂ
ಕೇರಿಕೇರಿಗಳೊಳಗೆ ಮಲುಹಣೆಯ ಕಳವಳಂ
ನಿಂದಿರ್ದು ಕುಳ್ಳಿರ್ದು ನಡೆನಡೆದು ಬೆಚ್ಚುವಂ
ಮುಂದಿರ್ದರಂ ಕಂಡು ಬಂದಂತೆ ಹೆಚ್ಚುವಂ
ಭಾವರತಿಯೊಳ್ಳೂಡಿ ಕಣ್ಣುಚ್ಚಿ ಕರಗುವಂ
ಭಾವದಜ್ಜಳಿಯೆ ಕಣ್ಣೆರೆದರಸಿ ತಿರುಗುವಂ
ತನುವೆತ್ತಿ ಪೊರವಳಲಬನದೊಳಗೆ ಪರಿದಲ್ಲಿ
ತನತನಗೆ ತೀವಿರ್ದ ಪೂಗೊಳನ ತಡಿಯಲ್ಲಿ
ಕಮಳಮಂ ಮಲುಹಣೆಯ ಮೊಗಮೆಂದು ಮುಟ್ಟುವಂ
ಕುಮುದಮಂ ಮಲುಹಣೆಯ ಕಣ್ಣಳಿಂದಪ್ಪೆಯೊಳಗೊತ್ತುವಂ
ಮಧುಕರಂಗಳನಳಕವೆಂದು ತಲೆಯೊತ್ತುವಂ
ಅಧರನೆಂದಾ ಬಿಂಬಫಳಮನಜೊತ್ತುವಂ

ದಾನಾನ್ನಿಯಿಂದಶೋಕೆಯನರಿದು ಹೆರೆ ಸಾದರ್ಪ
 ಪೂವನಂಗಜಬಾಣನೆಂದು ಕಂಡೊಳಸಾದರ್ಪ
 ಬಸಿಯ ಬೆಳಗೊಂದು ಬೆಳ್ಳಿಂಗಳಿಗೆ ಹೇಡೈಸಿ
 ಪಸಿಯ ಕಿಚ್ಚೊಂದು ಪೊಸ ಪಲ್ಲವಕೆ ತಲ್ಲಣಿಸಿ
 ಯೋಡಿಬಂದೂರೊಳಗೆ ಹೆಳಹಳಿಸುತಂ ಪೊಕ್ಕು
 ಬಾಡಿ ಬಸವಳಿದು ಮಲಹಣಿಯ ವಿರಹಂ ಮಿಕ್ಕು
 ಗಳಗಳನೆ ನಾಲ್ಕೈದವಸ್ಥೆ ದೇಹದೊಳೇರೆ
 ಯೊಳಗೊಳಗು ಸುಡಲೊಳಗು ಪೊರಗೆಲ್ಲ ಕಾಹೇರೆ
 ಪೈಸೋಂಕೆ ಮೆಲ್ಲಾಳಿ ಘರಿಘರಲನರಿದಪುದು
 ಕೈ ಸೋಂಕೆ ಬೆಳ್ಳಿಂಗಳಗ್ಗಲಂ ಕಾದಪುದು
 ಪೊಕ್ಕು ಕೊಳನುಕ್ಕಿ ನೆರೆ ಬತ್ತಿ ಬರಿದಾದಪುದು
 ಮಿಕ್ಕು ಮುಟ್ಟಿದ ಪಲ್ಲವಂಗಳುರೆ ಸೀದಪುದು
 ಯೆಂಬ ವಿರಹದೊಳಿರುತಿರಲಾರದೆಯೆಂದು
 ಇಂಬಿಲ್ಲದಾತುರಂ ತಲೆಗೇರೆ ಪರಿತಂದು

ಮಲಹಣಿಯ ಮನೆಯ ಮುಂದಲ್ಲಲ್ಲಿ ನಿಂದಿದರ್ಪ
 ಮಲಹಣಂ ಮತಿಗೆಟ್ಟು ಕಳವಳಿಸುತುಂ ಸಾದರ್ಪ
 ಉರವಣಿಯ ಕರಣಂಗಳೊಡಗೂಡಿ ತಾಪಿಸುತ್ತ
 ತಿರುಗಿ ಮಲಹಣಿ ಮಲಹಣಿ ಎಂದು ಮೂರ್ಛಿಸುತ್ತ
 ತನ್ನಿಂದ ತಾನೆ ಮತ್ತೆಚ್ಚತ್ತು ನೋಡುತ್ತ
 ಉನ್ನತಾನಂಗ ಶಿಖಿಯಿಂದರಿದು ಬೇವುತ್ತ
 ನಡೆತಂದು ಮಲಹಣಿಯ ಬಾಗಿಲೊಳ ಬಳಲುತುಂ
 ಅಡಿಗಡಿಗೆ ಘನತಾಪವೆಡೆಗೊಂಡು ಕಳಲುತುಂ
 ದೂರಿಸುತೆ ತಾಪಿಸುತೆ ತಾ ಭಿತ್ತಿಯಂ ನೆಮ್ಮಿ
 ಹಾರುತುಂ ಕಣ್ಣುಚ್ಚಿ ಕೊರಗಿ ವಿರಹಂ ಪೊಣ್ಣಿ
 ಮಲಹಣಿಯನೀಕ್ಷಿಸಿದ ಕಣ್ಣೆ ತೊತ್ತಾಗುತುಂ
 ಮಲಹಣಿಯ ನುಡಿಗೇಳ್ಳ ಕಿವಿಗೆ ಮಾರಾಗುತುಂ
 ಕೆಳದಿಯರ್ ಪೊರಮಡಲು ಚರಣದೊಳ ಪೊರಳುತುಂ
 ಅಳವಲ್ಲದರವಣಿಯ ತಾಪದೊಳು ಕೆರಳುತುಂ
 ಮನದೊಳಗೆ ಕಣ್ಣೊಳಗೆ ಮಲಹಣಿಯ ಕಳವಳಂ

ತನುವಿನೊಳ್ ತವಕದೊಳ್ ಮಲಹಣಿಯ ಕಳವಳಂ
ಬಂದೆಂಜಲಂ ಜೆಲ್ಲುವೊಂದು ಹೊಸ ಕುಳಿಯೊಳಗೆ
ನಿಂದು ಮಧ್ಯಮ ರಾತ್ರಿ ಪದ್ಯಂತವದರೊಳಗೆ
ಇರಲಲ್ಲಿ ಮಲಹಣಿದೇವಿಯಾರೋಗಿಸಿದ
ಪರಿಯಾಣಮುಮನೊಬ್ಬ ಹೊಸ ವಿಶಾಸಿನಿ ತೊಳೆವ
ಉದಕಮಂ ಚಲ್ಲಲಾತನ ಮೇಲೆ ಪಸರಿಸಲ್
ಪದೆದು ಪುಕಕಪ್ರತತಿ ತನ್ನ ಮೆಯ್ಯೊಕ್ಕುಗಲ್
ಹಾ ಮಲಹಣಿ ಮಲಹಣಿ ಎಂದು ಹಾರೈಸೆ
ಆ ಮಾತು ಮಲಹಣಿಯ ಕಿವಿಗಳೊಳ್ಪೂರಯಿಸೆ

ಮಲಹಣನ ದನಿಯೆಂದು ಗಳಗಳನೆ ನಡೆತಂದು
ಮಲಹಣ ಇದೇಕಿಂತು ನಿಲ್ಪರೇ ನೀನೆಂದು
ಕೆಟ್ಟಿ ನೀನೇಕಿಲ್ಲಿ ನಿಂದಿರ್ಪೆ ಪೋಗೆನ್ನುತೆ
ಮುಟ್ಟಿ ಕೈಗೊಡಹಿ ಕಡು ವಿರಹಕ್ಕೆ ಕಂಪಿಸುತೆ
ಹೋಗಲುರಿಯೊಳಗೆ ತುಪ್ಪವನೆರೆದ ತೆರನಾಗೆ
ಪೂಗಣೆಗಳಿಟ್ಟಿಣಿಸಿ ಮುಸುರಿ ಮನಮಂ ತಾಗೆ
ಮತ್ತೆ ವಿರಹಂ ನೆಗೆದು ಕರಣದೊಳೊಮ್ಮಡಿ
ಹೊತ್ತಿ ಹೊಗೆಯಿಲ್ಲದೊಳಗುರಿ ಪರಿದು ನೂರ್ಮಡಿಸೆ
ನಿಂದಿರ್ದನಿರ್ದನಿರ್ದಂ ಮಹಾ ನಿಶಿಯೊಳಗೆ
ಸಂದಣಿಸಿ ಮಂದೈಸಿ ಕವಿವ ಹೊಸ ಹಿಮದೊಳಗೆ
ಇರೆ ಕರೆದುದತಿ ನೂತ್ನ ಶೀತಲಾತನ ಮೇಲೆ
ಪರಿಪರಿಯ ಹೊಸ ಹಿಮದ ಘಟ್ಟಿಯಾತನ ಮೇಲೆ
ಮುಚ್ಚಿ ಮುಸುಕಲು ನಡುವೆ ಮಲಹಣಂ ನಿಂದಿರ್ದ
ನಚ್ಚರಿಯ ವಿರಹದಿಂ ಹಿಮದೊಳಗೆ ಸಂದಿರ್ದ
ಎಳೆಯ ಬೆಳ್ಳುಗಿಲೊಳಗೆ ಹೊಳೆವ ಪಾವಕನಂತೆ
ಹೊಳೆವಾಲಿಕಲ್ಲಮನೆಯೊಳಗಿರ್ಪ ರವಿಯಂತೆ
ದಿಟ್ಟಿಸಲ್ಪಣ್ಣುಟ್ಟಿ ಹೊಯ್ವ ಸೀತದ ನಡುವೆ
ಮುಟ್ಟಿದೊಡೆ ಕೈಕಡಿದು ಬೀಳ್ವ ತುಹಿನದ ನಡುವೆ
ನೆನೆದೊಡೆ ಮನಂ ಮುರುಂಟುವ ಸೀತಳದ ನಡುವೆ
ತನು ಕರಗಿ ಕೊಡಿಸುವ ಬಹಳ ಸೀತದ ನಡುವೆ

ಪ್ರಾರ್ಥನೆಯ ರಗಳೆ.

ಕಂ|| ದೇವ ಹರ ದೇವ ಪುರಹರ ।
 ದೇವ ಸದಾ ವರದ ದೇವ ಚಂದ್ರಾರಣಾ ॥
 ದೇವ ಪತಿ ಎನಗೆ ಕರುಣಿಸು ।
 ದೇವ ಕೃಪಾ ಬಹುಳ ಹಂಪೆಯ ವಿರೂಪಾಕ್ಷಾ ॥

ಮಂದಾನಿಲ ರಗಳೆ.

ದೇವ ಶ್ರೀ ಪಂಪಾಪುರದಧಿಪತಿ
 ದೇವ ಸದಾನತ ಸಂಕುಳ ಸದ್ಗತಿ
 ದೇವಾ ಭಾಸುರ ಪಿಂಗ ಜಟಾಧರ
 ದೇವ ತರಂಗ ಲಸದ್ಗಂಗಾಧರ
 ದೇವ ಮಹೇಶ ಸುಧಾಕರಶೇಖರ
 ದೇವ ಕಿರೀಟಾಲಂಕೃತ ಶುಭಕರ
 ದೇವ ಮಧುವ್ರಜ ಸಮ ನೀಲಾಳಕ
 ದೇವ ಭವಾನೀ ಸಮ ಸುಖ ಪಾಲಕ
 ದೇವ ದಿವಾಕರ ಶಶಿ ಶಿಖಿ ಲೋಚನ
 ದೇವ ನತ ವ್ರಜ ಮಾಯಾ ಮೋಚನ
 ದೇವ ಭುಜಂಗಾರಾಜಿತ ಕುಂಡಲ
 ದೇವ ಸಮುನ್ನತ ಘನ ಭುಜ ಮಂಡಲ
 ದೇವ ಜಗತ್ಪಾವನ ಪಂಚಾನನ
 ದೇವ ಹರಿಸ್ತುತ ನತ ಚತುರಾನನ
 ದೇವ ಗಜಾಜಿನ ಮಂಡಿತ ವಿಗ್ರಹ
 ದೇವ ಪ್ರಮಥ ನಿಕಾಯಾನುಗ್ರಹ
 ದೇವಾ ನಿಶಿತಾಯುಧ ಸಂಚಯ ಧರ
 ದೇವ ಸರೋಜೋದ್ಭವ ಶಿರಧರ ಕರ
 ದೇವ ಸುರವ್ರಜ ಮಸ್ತಕ ಭೂಷಣ
 ದೇವ ಶರಣ ಸಂಕುಳದಘ ಶೋಷಣ

ದೇವ ಫಣಾಧರ ವಳಯ ನಿಮಂ ಡಿತ
 ದೇವಾನತ ಜನ ಸಂತತ ಸದ್ಗತಿ
 ದೇವಾ ಹರಿ ಬೊಮ್ಮಾರ್ಚಿತ ಪದತಳ
 ದೇವ ಯಶೋಧವಳಿತ ದಿಕ್ ಸಂಕುಳ
 ದೇವಾ ಪರಿವೃತ ಸುರಭೂರುಹ ಜಯ
 ದೇವಾ ಅಪಾಯ ರಹಿತ ಜ್ಯೋತಿರ್ಮಯ
 ದೇವಾ ಸಜ್ಜನ ಭವ ಭಯ ಭಂಜನ
 ದೇವ ನಿರಂತರ ನಿತ್ಯ ನಿರಂಜನ
 ದೇವ ಪುರತ್ರಯ ವನ ದಾವಾನಲ
 ದೇವ ಜಲಂಧರ ಮೇಘ ಮಹಾಬಲ
 ದೇವ ರತೀಶ ಮದಾಂಧ ದಿವಾಕರ
 ದೇವ ಕೃತಾಂತ ಕಳೇವರ ಸಂಹರ
 ದೇವ ವೃಡಾಣೀ ದೇಹಾರ್ಥಪ್ರದ
 ದೇವ ಸುಪರ್ಣಧ್ವಜ ಚಕ್ರಪ್ರದ
 ದೇವ ವಿಶಾಲ ವೃಷೇಂದ್ರ ಸುಖಾಸನ
 ದೇವಾ ದಕ್ಷ ವಿಯಾಗ ವಿನಾಶನ

ದೇವಾ ಅನೇಕ ಶೃತಿ ತತಿ ದುರ್ಲಭ
 ದೇವ ಪುರಂದರ ಸಂಕುಳ ವಲ್ಲಭ
 ದೇವ ಮಹಾ ಸಂಪತ್ ಪರಿಶೋಭಿತ
 ದೇವ ವಿಶೇಷ ಜ್ಞಾನ ವಿಭೂಷಿತ
 ದೇವಾ ಮುಕ್ತಿ ನಿಕಾಯ ವಿರಾಜಿತ
 ದೇವಾ ಶಕ್ತಿತ್ರಯ ಸಂಸೇವಿತ
 ದೇವ ವಿಶುದ್ಧ ಷಡಧ್ವ ನಿರೇತನ
 ದೇವ ಸದಾ ಶರ್ವಾಣೀ ಜೇತನ
 ದೇವಾ ನಿರುಪಮ ನಿರ್ಮಲ ನಿಷ್ಕಳ
 ದೇವ ಸದಾವರಣಪ್ರಭು ನಿಶ್ಚಳ
 ದೇವಾ ತುಂಬುರ ವರ ನಾಂದಪ್ರಿಯ
 ದೇವಾ ನಾರದ ವರ ವೀಣೋದಯ
 ದೇವಾ ನಾಂದಪ್ರಿಯ ಸಂಭಾವನ

ದೇವಾ ಭಕ್ತಪ್ರಕರ ಮಹಾ ಘನ
 ದೇವ ವಿವಸ್ವತ ಕೋಟಿ ಸಮಪ್ರಭ
 ದೇವಾ ಕೋಟ್ಯಾನಲ ತೇಜಪ್ರಭ
 ದೇವ ಜರಾಮಯ ಪಾಶ ವಿವರ್ಜಿತ
 ದೇವ ಪ್ರಳಯ ಸಮಯ ಘನ ಗರ್ಜಿತ
 ದೇವ ಸುಹೃಜ್ಞನ ಹೃದಯ ಸದಾ ಗತಿ
 ದೇವ ಧರೀಧರ ಹರಿ ಸಂಗತಿ
 ದೇವ ನಿರಂತರ ದೇವ ವಿಪೂತನ

ದೇವ ಮಹೇಶ್ವರ
 ದೇವ ಮದೀಶ್ವರ
 ದೇವ ಮಹಾಚಲ
 ದೇವ ಮಹಾಬಲ
 ದೇವ ಮಹಾನಭ
 ದೇವ ಮಹಾಪ್ರಭ
 ದೇವ ಮಹಾಶಶಿ
 ದೇವ ಮಹಾರಸಿ
 ದೇವ ಮಹಾಭವ
 ದೇವ ಮಹಾಶಿವ
 ದೇವ ಮಹಾಗುಣಿ
 ದೇವ ಮಹಾಮುಣಿ
 ದೇವ ಮಹಾಜಪ
 ದೇವ ಮಹಾತಪ

ಕ೦॥ ಶರಣು ಸುರತರುವೆ ಶರಣಾಂ ।
 ಬುರುಹ ದಿನಾಕರನೆ ಶರಣು ಕರುಣಾಕರನೆ ॥
 ಶರಣು ಶರಣೆನುತಲಿದ್ದೆನೆ ।
 ಕರುಣೆಸು ಸದ್ಭಕ್ತಿ ಯೆನಗೆ ತ್ರೀ ವಿರುಪಾಕ್ಷಾ ॥

SHRI JAGADGURU VISHWANATHAN
 JNANA SIMHASANA JNANANANDIR
 LIBRARY

ಹಂಪೆಯ ರಗಳೆ



ಸುಗ್ಧರಾನ್ಯತ

ನಿತ್ಯ ಶ್ರೀಕಂಠಾಭರಣ ಕಿರಣಸಂಘಾತ ಸಂಭೂತನೂತ್ನಾ
ದಿವ್ಯ ಪ್ರಾತುಂಗ ಗಂಗಾಧರ ಪುರಹರ ಭಾಳಾಕ್ಷ ಚಂಚದ್ಭವಾನೀ
ಪ್ರತ್ಯಕ್ಷಸ್ವಾಮಿ ಕಾಮಾಂತಕ ನಿಖಿಳ ಮಖಾಧಾರ ವಿಸ್ತಾರ ಭಕ್ತ
ಗೃತ್ಯಂತ ಪ್ರೇಮಿ ಪಂಪಾಪುರದರಸ ವಿರೂಪಾಕ್ಷ ರಕ್ಷಿಸ್ಪದಿನ್ಮಂ

ಉತ್ಸಾಹ ರಗಳೆ.

ಸಕಲ ರತ್ನನಿಕರಖಚಿತ ಮಕುಟಧರನೆ ಹಂಪೆಯರಸ
ಪ್ರಕಟ ಮಕುಟ ಜಟಾಜೂಟಮಂಡಿತ ಮಹಿಮಾ ಹಂಪೆಯರಸ
ಸುಕರವೆನಿಸನರ್ಥಿಪಳಕ ಪಟಲ ನಿಟಲ ಹಂಪೆಯರಸ
ಸಕಲಲೋಕ ಭರಿತ ನಿರುತ ಸರ್ವಜೀವ ಹಂಪೆಯರಸ
ಮಂಡಿತ ಪ್ರಚಂಡ ಕಿರಣಗಂಡಯುಗಳ ಹಂಪೆಯರಸ
ತಂಡದಿಂದ ದೆಸೆಗೆ ಮಿಸುಪ ಸುಖದ ಮುಖವೆ ಹಂಪೆಯರಸ
ಪುರವನುರುಪಿ ಧರೆಗೆ ಪರಮ ಹರುಷವಿತ್ತೆ ಹಂಪೆಯರಸ
ಶರಣಜನಕ್ಕೆ ಹರಣವಾಗಿ ಕರುಣಿಸಿರ್ಪೆ ಹಂಪೆಯರಸ
ಕೇಳ್ವುದೆನ್ನ ಜೆನ್ನ ಬಿನ್ನಪವನುಮಾಧಿನಾಥ
ತಾಳ್ವುದಿದನು ಮುದ್ದುವಾಡಿ ಭಾವಭರಿತ ಭಕ್ತಿಯೂಫ

ಸಕಲ ಕಾಮ ನಿಕರದಿಂದ ವಿಕಳನಾಗುರ್ತಿದೇನಯ್ಯ
ಸುಕರವೆನಿಸ ಭಕುತಿಯರಿಯದಖಿಳ ವಿಷಯಯಾದೆನಯ್ಯ
ಕೋಪ ತಾಪ ಲೇಪದಿಂದೆ ತಾಪಿಸುತ್ತಮಿದೇನಯ್ಯ
ಪಾಪ ಲಾಭ ಲೋಭದಿಂದೆ ಕೋಪಿಸುತ್ತಮಿದೇನಯ್ಯ
ನೋಹ ಮದ ಸಮೂಹದಿಂದೆ ದಾಹಿಸುತ್ತಮಿದೇನಯ್ಯ
ದೇಹದಿಚ್ಛೆ ಮೆಚ್ಛೆ ಹೆಚ್ಛೆ ಮಜ್ಜರಕ್ಕೆ ವೇಳೆಯಾದೆನಯ್ಯ
ನಾದಮೂರ್ತಿ ಪುಣ್ಯಕೀರ್ತಿ ಕಾಯ್ದುಕೊಳ್ಳೊ ಹಂಪೆಯರಸ
ವೇದಪಕ್ಷ ವಿಮಲವಕ್ಷ ರಕ್ಷಿಸೆನ್ನ ಹಂಪೆಯರಸ

ಆಸೆಯಲಗು ನಚ್ಚಿ ಮೆಚ್ಚಿ ಮನವ ನುಚ್ಚು ಮಾಡಿತಯ್ಯ
 ಗಾಸಿಯಾಗಿ ನೊಂದು ಬೆಂದು ಬರಿದೆ ಬಳಲುತಿರ್ದೆನಯ್ಯ
 ಮನ ಧನಂ ಸುತಕುಲಂ ಭಲಂ ಬಲಂಗಳೆಂಬಿವೆಲ್ಲ
 ಜನನಿ ಜನಕರಬಲೆ ಯೆೞಾವ್ವನಂ ಶರೀರಮೆಂಬಿವೆಲ್ಲ
 ಮಿಂಚು ಮಂಜು ಕನಸು ಕರಕನೆಂಬ ತೆರನನರಿದುದಿಲ್ಲ
 ಸಂಚಲಂ ಮರೀಚಿಕಾಜಲಂಗಳೆಂದು ಕಂಡುದಿಲ್ಲ
 ಗಗನ ಕುಸುಮವಂಬುಲಿಪಿಯನಿತ್ಯನೆಂದು ಬಗೆದುದಿಲ್ಲ
 ಮುಗಿಲ ನೆಳಲುವಿಂದ್ರಜಾಪವಚಿರವೆಂದು ಕಂಡುದಿಲ್ಲ
 ನಿತ್ಯನೆಂದು ನಿರುತವೆಂದು ಹತ್ತಿ ಸಾರುತಿರ್ದೆನಯ್ಯ
 ಸತ್ಯವರಿಯದತ್ತಲಿತ್ತ ಸುತ್ತಿ ಬಳಲುತಿರ್ದೆನಯ್ಯ
 ಅರಿಯದರಿಸಿ ಮರೆದು ಮರುಗಿ ಕುರುಹುಗೆಟ್ಟಿನೆನ್ನ ಗುರುವೆ
 ತೆರಹುಗಾಣದರುಹುಗುಂದಿ ಮರಹುಗೊಂಡೆನೆನ್ನ ಗುರುವೆ

ಮಾಯೆಯಂ ಸಡಿಲ್ವಿ ಕಳೆದು ಕಾಯಿ ತಂದೆ ಹಂಪೆಯರಸ
 ಜೀಯ ನಿತ್ಯ ಕಾಯಿ ದೇವರಾಯ ನೋಡು ಹಂಪೆಯರಸ
 ವಿಷಯವೆಂಬ ಕೆಸರಿನೊಳ್ಳಿಲ್ಲ ಪಶುವನೆನ್ನ ರಕ್ಷಿಸಯ್ಯ
 ಪಶುಪತಿ ಶಿವಾ ಭವಾ ಭವಾನಿಯರಸ ಕರುಣಿಸಯ್ಯ
 ಶೃತಿಗಳರಸಿ ಮತಿಗಳರಸಿ ಯತಿಗಳರಸಿ ಕಾಣದಭವ
 ನತ ಜನಕ್ಕೆ ಮುಂದೆ ಬಂದು ನಿಂದು ತೋರ್ಪೆ ಕರುಣೆ ವಿಭವ
 ಏಕೆ ತಂದೆ ಎನ್ನನೊಮ್ಮೆ ನೋಡಲೊಲ್ಲೆ ಹಂಪೆಯರಸ
 ನಾಕಲೋಕಪತಿಗೆ ಪತಿ ಪಿನಾಕ ಪಾಣಿ ಹಂಪೆಯರಸ

ತಾಯ ಗರ್ಭದೊಳಗೆ ತಗ್ಗಿ ಕುಗ್ಗಿ ಮಗ್ಗಲೊಳಗೆ ಮಗ್ಗಿ
 ಹೇಯವೆನ್ನದುದರ ರಸಮನುಂಡು ಕರುಳ ಬಲೆಯೊಳೊಗ್ಗಿ
 ಮಲದ ಮೂತ್ರ ಕುಲದ ನಡುವೆ ಕಲಸಿ ನೆಲಸಿ ತೊಲಗದಿದುರ್
 ಕೆಲ ಬಲಂಗಳರಿಯದಧಮ ಕೂಪದಲ್ಲಿ ತಾಪಿಸಿದುರ್
 ಸೆಡೆದೆ ನುಡಿದಿನಾರೆನೊಲ್ಲೆನಳ್ಳಿದೇಂ ಸಮರ್ಥ ಗುರುವೆ
 ತಡೆಯದೆನ್ನನಚ್ಚ ಭಕುತಿ ಸುಖದೊಳಿರಿಸು ಪರಮ ಗುರುವೆ
 ದೇವ ನತವಿತಾನ ವಿವರ ಜಲಧಿ ಚಂದ್ರ ಕರುಣಿಸಯ್ಯ

ದೇವ ಭಕ್ತ ನಿಕರ ವಿಕಸಿತ ಪ್ರಮೋದ ಕರುಣಿಸಯ್ಯ
ಕಮಲಜಾಂಡ ಫಲ ಸಮೂಹ ವಿಮಲ ವೃಕ್ಷ ಹಂಪೆಯರಸ
ಸಮುದಿತ ಸ್ತುತಾನ ಭರಿತ ಚಿತ್ರಕಾಶ ಹಂಪೆಯರಸ
ಸುರಸಮಾಜರಾಜ ರಾಜರಾಜಮಾಲಿ ಹಂಪೆಯರಸ
ಗಿರಿಸುತಾ ಲತಾ ವಿತಾನ ಕಲ್ಪ ಭೂಜ ಹಂಪೆಯರಸ
ಈಶವಿಗತದೋಷ ಪುಣ್ಯ ವೇಷ ಕರುಣೆ ಕರುಣಿಸಯ್ಯ
ಪಾಶರಹಿತ ಮುಕ್ತಿವಿಹಿತ ಭಕ್ತಿಸಹಿತ ಕರುಣಿಸಯ್ಯ

ಕಳಿದು ಮುಳಿದು ಸುಳಿದು ಹೊಳಿದು ಕಾಡಲೇಕೆ ಹಂಪೆಯರಸ
ತಿಳಿದು ಬೆಳಸ ಭಕುತಿಯಿತ್ತು ಸುಖವನೀಯೋ ಹಂಪೆಯರಸ
ಬಾಲನೋರಲುತಿದೋಡೇಕೆ ಕೇಳಲೊಲ್ಲೆ ಹಂಪೆಯರಸ
ಕಾಲಕಾಲ ವಿಮಲಶೀಲ ಭಕುತಿರೋಲ ಹಂಪೆಯರಸ
ಕಣ್ಣೆ ಕಣ್ಣೆ ಮನಕೆ ಮನವೆ ಗುಣಕೆ ಗುಣವೆ ಹಂಪೆಯರಸ
ಪಣ್ಣೆ ಪಣ್ಣೆ ರಸಕೆ ರಸವೆ ಸವಿಗೆ ಸವಿಯೆ ಹಂಪೆಯರಸ
ಕುಲಕೆ ಕುಲವೆ ಛಲಕೆ ಛಲವೆ ಬಲಕೆ ಬಲವೆ ಹಂಪೆಯರಸ
ನೆಲಕೆ ನೆಲವೆ ಜಲಕೆ ಜಲವೆ ಶಿಖಿಗೆ ಶಿಖಿಯೆ ಹಂಪೆಯರಸ
ಆಸುವಿಗಸುವೆ ಆಣುವಿಗಣುವೆ ಯಾತ್ರುಕಾತ್ರು ಹಂಪೆಯರಸ
ಶಶಿಗೆ ಶಶಿಯೆ ರವಿಗೆ ರವಿಯೆ ನಭಕೆ ನಭವೆ ಹಂಪೆಯರಸ
ನುಡಿಯದಿದುರ್ ನೋಡದಿದೋಡೆಂತು ಬದ್ಧುಂಕುನೇಂ ತ್ರಿಶೂಲಿ
ನುಡಿಸಿ ನೋಡಿ ಬದುಕಿಸೆನ್ನನಕ್ಕರಿಂ ಕಪಾಲ ಮಾಲಿ
ನೋಡಿ ನೋಡದಿರ್ಪರುಂಟೆ ಕೂಡಿ ಕೂಡದಿರ್ಪರುಂಟೆ
ಮಾಡಿ ಮಾಡದಿರ್ಪರುಂಟೆ ಬೇಡಿ ಬೇಡದಿರ್ಪರುಂಟೆ
ಭಕುತಿ ಸುಖವನೀಯದಿಹುದಿದಾವ ಹೆಂಪು ಹಂಪೆಯರಸ
ಯುಕುತಿ ಏಕೆ ಶಿಶುವಿನೊಡನೆ ಪಶುವಿನೊಡನೆ ಹಂಪೆಯರಸ

ಎನಗೆ ತಂದೆ ತಾಯಿ ಬಂಧುಬಳಗವಚಲ ಭಕ್ತಿ ನೀನೆ
ಎನಗೆ ಸುಗತಿ ಸುಮತಿ ಸೊಂಪು ಬಿಣ್ಣು ನುಣ್ಣು ತಣ್ಣು ನೀನೆ
ತನುವಿನೊಳಗೆ ತೆರಹುಗೊಡದೆ ತೀವಿ ನಿಲ್ಲು ಹಂಪೆಯರಸ
ಮನದ ಕಣ್ಣುಳೊಳಗೆ ಸುಳಿದು ಸುಖವನೀಯೋ ಹಂಪೆಯರಸ

ಎನ್ನ ಚಿತ್ತದೊಳಗೆ ತಿಳಿದು ತೊಳಗಿ ಬಿಳಗು ಹಂಪೆಯರಸ
 ಎನ್ನ ಭಾವದೊಳಗೆ ಕರುಣವೆರಸಿ ಬಿರಿಸು ಹಂಪೆಯರಸ
 ಭವಭವಂಗಳೊಳಗೆ ತಿರುಗಿ ಬಂದು ಸವೆದೆ ಹಂಪೆಯರಸ
 ನವನವಾದಿ ಜನನದಿಂದೆ ನವೆದು ನವೆನೆ ಹಂಪೆಯರಸ
 ಹುಟ್ಟಿ ನವೆದು ನಡುವೆ ಮತ್ತೆ ಹುಟ್ಟಿ ಸವೆದು ನವೆದನಯ್ಯ
 ಹುಟ್ಟಿದಂತೆ ಭವವನ್ನೈದಿ ಮಾರುವೋದೆ ಕರುಣಿಸಯ್ಯ
 ಪರಮಪುರುಷ ಲಸಿತ ಹರುಷ ಪುಣ್ಯ ಪುರುಷ ಹಂಪೆಯರಸ
 ಗರಳಧರನೆ ದುರಿತಹರನೆ ಶರಣವರನೆ ಹಂಪೆಯರಸ

ಅಖಿಳ ಗುರುವೆ ಹಂಪೆಯರಸ
 ನಿಖಿಳ ಗುರುವೆ ಹಂಪೆಯರಸ
 ದಾನನಿಧಿಯೆ ಹಂಪೆಯರಸ
 ಮಾನನಿಧಿಯೆ ಹಂಪೆಯರಸ
 ವೇದದೂರ ಹಂಪೆಯರಸ
 ನಾದಸಾರ ಹಂಪೆಯರಸ

ದೇವರವ್ಯ ಭಾವಗವ್ಯ
 ಸಹಜ ನಿತ್ಯ ಬಹಳ ಸತ್ಯ
 ಭೃತ್ಯ ಸುಲಭ ಸತ್ಯ ಶರಭ
 ಪರಶುಧರನೆ ಕರುಣಹರನೆ
 ನೋಡು ಶಿವನೆ ನೋಡು ಭವನೆ
 ಬಾರ ದೇವ ಸಾರ ಹೃದಯ
 ಮಂಗಳಾಬ್ಧಿ ತುಂಗಲಬ್ಧಿ
 ವಿಷಮನೇತ್ರ ಲಸಿತಗಾತ್ರ
 ಲಿಂಗಮೂರ್ತಿ ಜಂಗಮೂರ್ತಿ

ಎನ್ನ ಗುರುವೆ ತಂದೆ ಈಶ
 ಲಾಲಿಸಯ್ಯ ಪಾಲಿಸಯ್ಯ
 ಏನೆನಿಸ ಕಾವುದೀಶ
 ಆಗಲಾಗ ಳೇಗಲೇಗ

ಆತುಳ ಕಾಯ ನತ ನಿಕಾಯ
 ದೇವ ಗುರುವೆ ದೇವ ವರನೆ
 ದೇವ ಗತಿಯೆ ದೇವ ಮತಿಯೆ
 ದೇವ ಪತಿಯೆ ಹಂಪೆಯರಸ
 ಜಯತು ಜಯತು ಹಂಪೆಯರಸ

ಪಂಪಾಕ್ಷೇತ್ರದ ರಗಳೆ.

ಕಂ॥ ನೇತ್ರತ್ರಯನತ್ಯನುಪಮ
ಗಾತ್ರಂ ಪಡೆದೆಮಗೆ ಕುಡುಗೆ ಪಂಪಾನಾಥಂ ।
ಧಾತ್ರೀತಳದೊಳು ಪಂಪಾಕ್ಷೇತ್ರ
ಸ್ತೋತ್ರವನೆ ಮಾಳ್ವ ಎನ್ನಯ ಮತಿಗುನ್ನತಿಯಂ ॥

ರಗಳೆ.

ಎಂತೆನೆ ಸಮುದ್ರಮುದ್ರಿತ ಧರಾಮಧ್ಯದೊಳು
ಸಂತತಂ ಮೇರುವಿನ ದಕ್ಷಿಣ ವಿಭಾಗದೊಳು
ಮೆರೆವುದದು ಹೇಮಕೂಟವ್ರತ ಶಿವಪುರಂ
ಹೆರಿಸೂಡಿದಂ ನೆಲಿಸಿ ನಿಂದ ಪಂಪಾಪುರಂ
ಹರಿಯಜರು ಸೊಗಸಿನಿಂ ಪೊಗಳ್ವ ಪಂಪಾಪುರಂ
ಶರಣರೊಲವಿಂದನರಿದಿರ್ಪ ಪಂಪಾಪುರಂ

ಆ ಪುರದೊಳುಂ ನಾಲ್ಕು ಬಾಗಿಲುಗಳುಂ ನೋಡಿ
ಪಾಪಹರ ಸುತ್ತ ಯೋಜನ ಪ್ರಮಾಣಂ ಕೂಡಿ
ಅಲ್ಲಿ ಮೂಡಣ ಬಾಗಿಲೊಳಗಿರ್ಪನುನ್ನತಂ
ಸಲ್ಲಲಿತ ಗುಣಕೆನ್ನರೇಶ್ವರಂ ಶಾಶ್ವತಂ
ಅಲ್ಲಿ ತೆಂಕಣ ಬಾಗಿಲೊಳಗಿರ್ಪನಜಳಿತಂ
ಬಲ್ಲ ಶರಣರ ಜಂಬುಕೇಶ್ವರಂ ಶಾಶ್ವತಂ
ಪಶ್ಚಿಮ ದ್ವಾರದೊಳು ನೆಲಸಿರ್ಪನೊಪ್ಪದಿಂ
ನಿಶ್ಚಯ ದಿಟಂ ಸೋಮನಾಥನತಿಪ್ರೇಮದಿಂ
ಉತ್ತರದ್ವಾರದೊಳು ನೆಲಸಿರ್ಪನೀಶ್ವರಂ
ಉತ್ತಮ ಗುಣ ಸ್ಥಾಣು ವಾಣಿಭದ್ರೇಶ್ವರಂ
ಇಂತೆನಿಸಿ ಮೆರೆವ ನಾಲ್ಕು ಬಾಗಿಲುಗಳೊಳಗೆ
ತಿಂಥಿಣಿಪ ಶಿವಲಿಂಗವಿಪ್ಪುವಾ ಪುರದೊಳಗೆ

ಪಂಪಾವಿರೂಪಾಕ್ಷನಲ್ಲಿಂದನಂತರಂ
ಹೆಂಪಿಂದ ಹನುಮತೇಶ್ವರನಿಪ್ಪನುರುತರಂ

ರಂಭೇಶ್ವರಂ ನಕೇಶ್ವರರಿಪರಂತಲ್ಲಿ
 ಶಂಭುಮುಕ್ತೇಶ್ವರಂ ಮಲ್ಲಿಕಾರ್ಜುನರಲ್ಲಿ
 ಮಂಗಳಾಸ್ವದ ರಾಮಲಕ್ಷ್ಮಣೇಶ್ವರರಲ್ಲಿ
 ಹಿಂಗದೆ ಮಹಾಕಾಳದೇವರೂಪವರಲ್ಲಿ
 ವರದ ಮಾರ್ಕಂಡೇಶ್ವರಂ ನಿಂದನೊಲವಿಂದೆ
 ಸುರರಾಜನಪ್ಪಿಂದ್ರೇಶ್ವರಂ ಮುಂದೆ
 ಗುರುಸೋಮನಾಥನಿಪ್ಪಂ ಪುರದೊಳಲವಿಂದೆ
 ಹಿರಿಯ ಹಂಪಾದೇವಿ ಚಿಕ್ಕ ಹಂಪಾದೇವಿ
 ನಲವಿದೆಯೊಪ್ಪತಿರೆ ನಿಂದನಚ್ಚೇಶ್ವರಂ
 ನೆಲಸಿಹಂ ಮುಂದೆ ಪರಮಜ್ಞಾನಿ ಶಂಕರಂ
 ತಾನಘೋರೇಶ್ವರಂ ದಾನಿ ನಾಗೇಶ್ವರಂ
 ಶ್ರೀನಿಧಿಯುದಾರ ಕೇದಾರ ದೇವೇಶ್ವರಂ
 ಕರಮೇಸೆವ ಲಿಂಗಭಾಯಾಮಲ್ಲಿಕಾರ್ಜುನಂ
 ವರುಣೇಶ್ವರಂ ವಾಯವೇಶ್ವರಂ ಪಾವನಂ
 ತರದಿಂ ಕುಬೇರೇಶ್ವರಂ ರಂಜಿಸುವರಲ್ಲಿ
 ಕರುಣಾದ್ರಿ ಈಶಾನ್ಯದೇವರೂಪವರಲ್ಲಿ
 ಬ್ರಹ್ಮೇಶ್ವರಂ ದಯಾಪರನಗಸ್ತೇಶ್ವರಂ
 ಬ್ರಹ್ಮಂಗಭೇದ್ಯಕೋಣೆಯ ಶಂಕರೇಶ್ವರಂ

ಕ್ರಮದಿಂದೆ ಜಡೆಯ ಶಂಕರದೇವನೊಪ್ಪಿರಲು
 ವಿಮಳ ಪಾತಾಳಗಂಗೆಯ ಸೋಮನೊಪ್ಪಿರಲು
 ಲೋಕಪಾವನದೇವರುಂ ಕ್ಷೋಜಶಂಕರಂ
 ಲೋಕಕ್ಕೆ ರಂಜಿಪೇಕಾಂತರಾಮೇಶ್ವರಂ
 ಇನ್ನು ನಾನರಿಯದನೇಕಲಿಂಗಂ ಕೂಡೆ
 ಸನ್ನಿಹಿತವಿಪ್ಪವಾ ಪುರದ ಸುತ್ತಂ ನೋಡೆ
 ಎಣಿಸಲೆನ್ನಳವೆ ಪಂಪಾಪುರದ ಮಹಿಮೆಯಂ
 ತ್ರಿಣಯನುಂ ಲಿಂಗಮಯವಾದ ನಿಸ್ಸೀಮೆಯಂ

ಇನ್ನಿದ್ ತೀರ್ಥಸಂತಾನ $\times \times \times$ ಳ್ವವೆಂ
 ಸನ್ನತದಿ ಶಿವನ ಕಾರುಣ್ಯದಿಂ ಪೊಗಳ್ವವೆಂ

ಅರರೆ ಮನ್ಮಥತೀರ್ಥವಿಪ್ಪದನುರಾಗದಿಂ
 ವರಸೋಮತೀರ್ಥದಿಂ ಮಹಾಕಾಳತೀರ್ಥದಿಂ
 ಎಸೆವ ತಾರಕ ತೀರ್ಥದಿಂ ಸೂರ್ಯತೀರ್ಥದಿಂ
 ಪಸರಿಸುವ ವತ್ಸತೀರ್ಥಂ ರೈಭ್ಯತೀರ್ಥದಿಂ
 ನಾಗಮಾರ್ಕಂಡೇಯ ಗಜಾಶ್ವತೀರ್ಥಂಗಳಂ
 ಮೇಗೆ ಕಾದಂಬರೀ ಬ್ರಹ್ಮತೀರ್ಥಂಗಳಂ
 ಇಂತೆನಿಸಿ ಮೆರೆವ ಹನ್ನೊಂದು ತೀರ್ಥಂಗಳವು
 ಕಂಡುಮದಹರನಶ್ವದಾನಮೆಂದೆನಿಸವವು

ಮತ್ತಂ ಮಹಾನದೀಶ್ವರೀ ತುಂಗಭದ್ರೆಯೊಳು
 ಉತ್ತಮ ವಶಿಷ್ಠನಾಶ್ರಮವಿಪ್ಪದೊಲುಮೆಯೊಳು
 ಅಲ್ಲಿ ಪಾಪವಿನಾಶಿ ಎಂಬ ನಾಮದ ತೀರ್ಥ
 ಅಲ್ಲಿಂ ದಶಾಶ್ವಮೇಧಾ ವಿಧಾನದ ತೀರ್ಥ
 ಅದರೊಳಗೆ ಬದರಿಕಾಶ್ರಮವುಂ ಕೋಟಿತೀರ್ಥ
 ವದರೊಳಗೆ ಶಬರಿಕಾಶ್ರಮವುಂ ಕೋಟಿತೀರ್ಥ
 ಮಿಗೆ ದೇವಪುತ ಪಂಪಾಸರೋವರ ಮುಂದೆ
 ಸೊಗಯಿಸುವ ಕಾಮದಹನದ ಭಸಿತವದು ಮುಂದೆ
 ಅಲ್ಲಿಂದ ಮಾಲ್ಯವಂತಾಚಳಮದೊಪ್ಪುವುದು
 ಸಲ್ಲಲಿತ ಋಣವಿಮೋಚನ ತೀರ್ಥ ಒಪ್ಪುವುದು
 ಉರಿಯಕ್ಷತೀರ್ಥಂ ಗದಾತೀರ್ಥ ಧನುತೀರ್ಥ
 ವರಶಂಖಚಕ್ರತೀರ್ಥಂ ಪದ್ಮದಳತೀರ್ಥ
 ಹೇಮಕೂಟದ ಮೇಲೆ ವತ್ಸನಾಭಿಯ ತೀರ್ಥ
 ಆ ಮಹಾಕ್ಷೇತ್ರದೊಳಗಗ್ನಿತೀರ್ಥಂ ಸ್ವರ್ಧ
 ರಾಮತೀರ್ಥಂ ಸಂದ ಸಿತ್ಯತೀರ್ಥವಂತಲ್ಲಿ
 ಏಮಾತು ಮಾಂಗಲ್ಯತೀರ್ಥ ಒಪ್ಪುವುದಲ್ಲಿ
 ಶ್ರೀರುದ್ರಪಾದವಿಪ್ಪದು ಧರಾರಾಜನದು
 ನಾರಾಯಣಾದಿ ದೇವರ್ಕಳಗಭೇದ್ಯವದು
 ಇನ್ನುಳ್ಳ ತೀರ್ಥಮಂ ಪೆಸಗೊಳಲೆನ್ನಳನೆ
 ಪನ್ನಗರ್ ಗರುಡಗಂಧರ್ವ ಸಂಕುಳರಳನೆ
 ಹರಿಯಲ್ಲಿಯವಗಾಹವಿದು ಹರಿಪದವಿಯಂ
 ಸರಸಿಜಭವಂ ಹರುಷದಿಂದಲಜಪದವಿಯಂ

ಸುರರಾಜನನುರಾಗದಿಂದಿದ್ದಪದವಿಯಂ
 ಪರಮ ಕಾರಣಕರೆಲ್ಲರು ಪರಮ ಪದವಿಯಂ
 ಪಡೆದರೆನೆ ತೀರ್ಥಮಹಿಮೆಯನೇನನೆಂದಪೆಂ
 ಮೃಡನ ಘನತರ ಸಕಳ ಸಾಮರ್ಥ್ಯವೆಂದಪೆಂ

ಇಂತಪ್ಪ ಲಿಂಗ ತೀರ್ಥಂಗಳಿಂದಂ ತೀವಿ
 ಸಂತತಂ ಶಿವಭಕ್ತ ಕುಲವನೊಲವಿಂದೋವಿ
 ಇಷ್ಟುದೀ ಧರೆಗೆ ತೊಡವೆನಿಸಿ ಪಂಪಾಪುರಂ
 ಸರ್ಪಭೂಷಣನ ಭಾವಭರಿತ ಪಂಪಾಪುರಂ
 ಪೆಸಗೊಂಡರಘವನೊಣಗಿಸುವ ಪಂಪಾಪುರಂ
 ಅಸಮಾಕ್ಷನಲ್ಲಿ ಕೂಡಿಸುವ ಪಂಪಾಪುರಂ
 ಬಂದು ಮರೆಹೊಕ್ಕುರಂ ಕಾವ ಪಂಪಾಪುರಂ
 ಸಂದಣಿಸಿ ಬೇಡಿದುದನೀವ ಪಂಪಾಪುರಂ
 ವಾರಣಾಸಿಗೆಯು ಮಿಗಿಲಾದ ಪಂಪಾಪುರಂ
 ಮಾರಾರಿಗಂದು ಪುಗಲಾದ ಪಂಪಾಪುರಂ
 ಭವದ ಭಯವಂ ನಿವಾರಿಸುವ ಪಂಪಾಪುರಂ
 ತವೆ \times ದುರಿತವಂ ನಿವಾರಿಸುವ ಪಂಪಾಪುರಂ
 ಶಿವಪುರಗಳೊಳಗೆ ಮಿಗಿಲಾದ ಪಂಪಾಪುರಂ
 ಶಿವನ ಮನದೊಳಗೆ ಸಲೆ ನಲಿವ ಪಂಪಾಪುರಂ
 ಸಕಳ ಪುಣ್ಯಂಗಳೊಲಗಿಪ ಪಂಪಾಪುರಂ
 ಸಕಳ ಮುಕ್ತಿಗಳಲಂಕರಿಪ ಪಂಪಾಪುರಂ
 ಅಣಿಮಾದಿಗು $\times \times$ ಣವಗಲದಿರ್ಪ ಪಂಪಾಪುರಂ
 ತ್ರಿಣಯನಂಗೆ $\times \times$ ತಪ್ಪ ಪಂಪಾಪುರಂ
 ಪುರಹರಂ ಕಾಮನಂ ಸುಟ್ಟ ಪಂಪಾಪುರಂ
 ಗಿರಿಜೆ ರತಿಗಭಯವಂ ಕೊಟ್ಟ ಪಂಪಾಪುರಂ
 ಆ ಪುರದೊಳೊಪ್ಪುವಂ ಶಶಿಧರಂ ವಿಷಧರಂ
 ಕಾಪಾಲಿ \times ನದ್ಧರಹರಂ ಪುರಹರಂ
 ದುರಿತ ತಿಮಿರ $\times \times$ ದಿವಾಕರಂ ಭೀಕರಂ
 ವರವೀನ ವಿತತ ಕರುಣಾಕರಂ ಶಂಕರಂ

ಸಕಲ ಜೈತನ್ಯ ವಿಸ್ತಾರಕಂ ಪ್ರೇರಕಂ
 ಸುಕೃತ ಸುಕೃತ ನಿಸ್ಸಾರಕಂ ಪ್ರೇರಕಂ
 ಕಾಲ ಮನ್ಮಥ ಗರ್ವ ಶೋಷಣಂ ಭೀಷಣಂ
 ಬಾಲಜಂದ್ರನು ಕಳಾಪೋಷಣಂ ಭೂಷಣಂ
 ಹರಿಸುರಪ ಕಮಲ ರಾಜಿತಂ ಭಾವಿತಂ
 ಶರಣ ನಿಕರಸ್ತೋತ್ರ ಪೂಜಿತಂ ಯೋಜಿತಂ
 ಅಖಿಲ ಲೋಕಾಗಮಂ ಖಂಡಿತಂ ಮಂಡಿತಂ
 ನಿಖಿಲೈಕ ಶಾಶ್ವತ ಮಹೋನ್ನತಂ ಸ × × ನುತಂ
 ನೆಲಿಸಿಪ್ಪನಖಿಲ ಗುರುಪಂಪಾ ವಿರೂಪಾಕ್ಷ
 ಒಲವಿಂದ ಶಾಂತಗುರು ಪಂಪಾವಿರೂಪಾಕ್ಷ
 ಅಸಮಗುರು ವಿಷಮಗುರು ಪಂಪಾವಿರೂಪಾಕ್ಷ
 ಎಸೆವ ಗುರು ವಿಶ್ವಗುರು ಪಂಪಾವಿರೂಪಾಕ್ಷ
 ಎನ್ನ ಗುರು ಜೆನ್ನ ಗುರು ಪಂಪಾವಿರೂಪಾಕ್ಷ
 ಉನ್ನತ ಸದೈಕಗುರು ಪಂಪಾವಿರೂಪಾಕ್ಷ
 ಇಂತು ಪಂಪಾವಿರೂಪಾಕ್ಷನಂ ಕೆಳಗೊಂಡು
 ಸಂತತಂ ಶಿವಭಕ್ತಿ ನವರಸದ ಸವಿಗಂಡು
 ಉರುತರಾವಳಿಯೊಳೊಪ್ಪಿತ್ತು ಪಂಪಾಪುರಂ
 ಪರಮೇಶ್ವರನ ಸೆಜ್ಜೆ ಎನಿಸ ಪಂಪಾಪುರಂ

ಕಂ|| ಪಂಪಾಕ್ಷೇತ್ರದ ಮಹಿಮೆಯ
 ನಿಂಪಿಂದಿ ಪೇಳ್ವ ಕೇಳ್ವ ಭಕ್ತಗೇಲ್ಲಂ |
 ಸೊಂಪಿಂದ ಪರಮ ಸುಖಮನ
 ಲಂಪಿಂದಂ ಕುಡುಗೆ ಹಂಪೆಯ ವಿರೂಪಾಕ್ಷ ||

ಸಂಸಾರ ವ್ಯಾವೋಹ ನಿರಸನ ರಗಳೆ.

ರಗಳೆ.

ಶ್ರೀ ವಿರೂಪಾಕ್ಷಲಿಂಗಪ್ರಭುವೆ ನೀನಿಂತು
ಭಾವಿಸುತೆ ಕಟ್ಟಿದ ಮಹಾ ಕಲ್ಪನೆಯನಾಂತು
ತಿರುಗುತ್ತಿದ್ದ ಪೆನಖಿಳಘೋರ ಸಂಸಾರದೊಳು
ಪುರಹರನೆ ನಿನ್ನನರಿಯದೆ ಜನ್ಮ ಶರಧಿಯೊಳು
ಎಂತೆಂತು ನೀನೆ ಕಟ್ಟಿದ ಪಟ್ಟ ಕಲ್ಪನೆಗೆ
ಆಂತಂತೆ ಮೈಯ್ಯೊಡ್ಡಿಕೊಂಡೆನಾ ಯಾತನೆಗೆ
ಕಲ್ಲಾಗಿ ಮಣ್ಣಾಗಿ ಕುಳಿಯಾಗಿ ತೆವರಾಗಿ
ಹುಲ್ಲಾಗಿ ಲತೆಯಾಗಿ ಗಿಡುವಾಗಿ ಮರನಾಗಿ
ಪುಳುವಾಗಿ ಖಗವಾಗಿ ಕಪಿಯಾಗಿ ಮೃಗವಾಗಿ
ಬಳಸಿ ಬಂದಾವಾನ ಯೋನಿಗಂ ತನುವಾಗಿ
ಬೇಳಾಗಿ ಬೆಂಡಾಗಿ ಹಾಳಾಗಿ ಕಾಳಾಗಿ
ಗೋಳುಂಡೆಗೊಂಡು ಬಂದೆಂತಕ್ಕೆ ಪಶುವಾಗಿ
ಕುರುಡನೆಂತಕ್ಕೆ ಲಾವಗೆ ವಿಡಿದ ತೆರನಾಗಿ
'ಧರೆಯೊಳಗೆ ಕಾತ ಕಾಳನ ನ್ಯಾಯದಂತಾಗೆ
ಎಂತಕ್ಕೆ ಮನುಜ ಜನ್ಮಕ್ಕೆ ಬರಲನುವಾಗಿ

ತಾಯಿ ತಂದೆಯ ಶುಕ್ಲ ಶೋಣಿತಂ ನೆನವಾಗಿ
ಆಯುವಿಂದವಯವಂ ಬಲಿವುತೊಂದಾಗಿ
ತಾಯ ಪೊಟ್ಟಿಯ ಕರುಳ್ಳುತ್ತೆ ಮಿಗೆ ಸೆಡೆಯುತಂ
ತಾಯೆತ್ತ ಮಗ್ಗುಲಾದತ್ತತ್ತ ಕೆಡೆಯುತಂ
ಉದರಗತ ಶಿಖಿಯ ಸೆಕೆ ತಾಗೆ ಮಿಗೆ ಕುಂದುತಂ
ಪುದಿದ ಮಾಸು ಮುಸುಂಕಲುಬ್ಬಸದೊಳೊಂದುತಂ
ಕ್ರಮಿ ಕೀಟಕ ಹ್ವದ್ರ ಜಂತುವೋಲ್ಬಕೆವುತಂ
ಶ್ರಮದಿಂದ ತಾಯಿ ಬಳಲೊಡನೊಡನೆ ಬಳಲುತಂ
ಕೇವು ನೆತ್ತರ್ನೆಣಂದೊದಹು ಮಿದುಳಂ ಮುತ್ತು
ಆವಾನ ಹೇಯಮುಂಟವರವರೊಳುಂ ಸುತ್ತೆ

ಇಂತು ನರಕದ ಬೇರಮೆನಿಸಿದುದರದ ನಡುವೆ
 ಸಂತವೊತ್ತು ಮಾಸಂ ಪೇಸಿಕೆಯ ನಡುವೆ
 ಕತ್ತಲೆಯ ಕರುಳೊಳಗೆ ಮರುಳಂದದಿಂ ಬೆಳೆದು
 ಒರ್ತಲೆಯ ಪುಳುವಿನಂತೆಂತಕ್ಕೆ ಬೆಳೆಬೆಳೆದು
 ಅಲ್ಲಿ ಕಣ್ಣಲಿಯದಿರೆ ಕುರುಡನಾಗುತೆ ಬಂದು
 ಅಲ್ಲಿ ಕಿವಿ ಬಲಿಯದಿರೆ ಕಿವುಡನಾಗುತೆ ಬಂದು
 ಅಲ್ಲಿ ನಾಲಿಗೆ ಬೀಳೆ ಮೂಗನಾಗುತೆ ಬಂದು
 ಅಲ್ಲಿ ಕೈ ಬಲಿಯದಿರೆ ಮುಡುಬನಾಗುತೆ ಬಂದು
 ಅಲ್ಲಿ ಕಾಲ್ಪಲಿಯದಿರೆ ಹೆಳವನಾಗುತೆ ಬಂದು
 ಅಲ್ಲಿ ತನು ಬಲಿಯದಿರೆ ಮುದುಡೆಯಾಗುತೆ ಬಂದು
 ಜೀವಂ ಬಲಿಯದಿರಲ್ಪಸುರಿಳವುತಂ ಬಂದು
 ಆವಾವ ಕಂಟಕಂಗಳ ನಡುವೆ ಸಲೆ ಬಂದು

ಬರುತ ಬರುತಡ್ಡವಾಯ್ದೊಡೆ ನೋವು ನೆರೆ ಮಿಕ್ಕು
 ಉರವಣಿಸುತಲ್ಲಿ ಕತ್ತರಿ ಕಾರದೊಳು ಪೊಕ್ಕು
 ಸರ್ವಾಂಗಮಂ ಕಡಿಯೆ ಮಿಡುಮಿಡನೆ ಮಿಡುಕುತ್ತ
 ದುರ್ವಹಾವಸ್ತೆಯಿಂ ತಾಯಿ ನೊಂದು ಬಳಲುತ್ತು
 ತಾಯದೇಹಕ್ಕಲ್ಲಿ ದುಡುದುಡುಕೆಯಾಗುತ್ತಿರೆ
 ಬಾಯಳವುತೆನ್ನಸುಗೆ ಸಂದೇಹಮಾಗುತ್ತಿರೆ
 ಇಂತು ನಾನಾ ವಿಧದ ಕಂಟಕಮುಮಂ ಕಳೆದು
 ಮುಂತಿದರ್ ಮಲಮೂತ್ರ ಹೇಸಿಕೆಂದಲೆಯಿಳಿದು
 ಸೂಲಗತ್ತಿಯ ಕೆಯ್ಯ ಮೊರದೊಳ್ಳುದುಡಿ ಬೀಳ್ವು
 ಮೇಲೆ ಮುಸುಕಿದರ್ ಮಾಂಸಂ ಸುಲಿಯೆ ಹೊಲಸೇಳ್ವು
 ನಡನಡನೆ ನಡುಗಿ ಬೆಚ್ಚೆಂಬಿಲಮುಮಂ ಪೊಯ್ದು
 ಮಿಡಮಿಡನೆ ಮಿಡುಕೆ ಪೊಕ್ಕುಳ ಬಳ್ಳಿಯಂ ಕೊಯ್ದು
 ಆರಾರಾರದೇನ ಮಾಳ್ವರಂ ತದಕ್ಕೊಳಗಾಗಿ
 ಬಾರದ ಭವಂ ಬರಿಸಲಂತದಕ್ಕೊಳಗಾಗಿ

ಎರಾದವುಣ್ಣೊಡಲ ಮೊಲೆಯ ಕೀವಂ ಪೀರ್ದು
 ಮಾರಾಗಿ ಮಾಯೆ ಇಚ್ಛೆಗೆ ಬೆಚ್ಚತೊಳಸಾರ್ದು

ತೊಟ್ಟಿಲೊಳ್ಳಲಮೂತ್ರದೊಂದುಂಡೆಯಾಗುತಂ
 ಪಟ್ಟಿದುರ್ ಮೊಲೆಗೆ ನಾಲಿಗೆ ಗೀಳ್ತು ನೋವುತಂ
 ಅಂಬಳಿಕೆ ಉಚ್ಚಿಷ್ಟವಿಳಿಯೆ ನೆರೆ ಜಾರಿಸುತೆ
 ಬೆಂಬಳಿಯೊಳಿವ ಮೂತ್ರವನಲ್ಲಿ ಜಾರಿಸುತೆ
 ಕೆರಕಾಗಿ ಕೆರೆಕೆರೆದು ಕಿವಿಯನೊಳಗೊಂದುತಂ
 ಪರದೊಗವ ಸಿಂಬುಳಂ ಶ್ಲೇಷ್ಮದೋಳ್ಳುಳುಗುತಂ
 ಮಲವೆಂದು ತಾನರಿಯದೆಲ್ಲವುಂ ತಿನುತಿದುರ್
 ಪುಳುವೆಂಬುದೇನರಿಯದೆಲ್ಲವುಂ ತಿನುತಿದುರ್
 ನಡುವೆ ಬಾಲಗ್ರಹಂ ಪೊಡೆಯೆ ವಿಕೃತಿಗೊಂಡು
 ನಡುವೆ ರೋಗಗಳಾಗಿ ಬೆದಬೆದನೆ ಬೆಂದು
 ಇಂತು ಬಾಲ್ಯದ ನರಕದೊಳಗಾಳುತಿರ್ಪಲ್ಲಿ
 ಸಂತತಂ ಘೋರದೊಳ್ಳಿರುಗಿ ಬರುತಿರ್ಪಲ್ಲಿ
 ನಿನ್ನ ನಾವಂದದಿಂ ನೆನೆಯಲುಂಟೀ ದೇವ
 ನಿನ್ನನಿಂತೆಂದರಿಯಲುಂಟೀ ಮಹಾದೇವ

ಬಳಿಕ ಯೌವ್ವನವಾಗೆ ತಾಯ್ತಂದೆಗಳೊಡನೆ
 ತಿಳಿದೊಂದು ಮದುವೆಯಂ ಮಾಡಲ್ಮನಂದಂದು
 ಹಾಳೂರ ಕೋಳಮಂ ಕೊರಲೊಳಿಕ್ಕುವ ತೆರದಿ
 ಕೇಳ ಹೆಳವಂಗೆ ಸಂಕಲೆಯ ಬಂಧಿಪ ತೆರದಿ
 ಪಶುವಿನ ಕೊರಲೊಳೊಂದು ಪಾಶವಂ ಬಿಗಿವಂತೆ
 ಮಿಸುಕದಂತಲ್ಲೊಂದು ಎಳೆ ಮರವ ಬಿಗಿವಂತೆ
 ದೈತಿಯಂ ತಂದೊರ್ಬಳಂ ಮದುವೆಯಂ ಮಾಡಿ
 ಸೈತಿಕ್ಕೆ ಬಿಡಬಾರದಂತೆ ನೇಹಂಗೂಡಿ
 ಆ ಯೌವ್ವನದ ಗರ್ವದಿಂ ಧನದ ಗರ್ವದಿಂ
 ತಾಯ್ತುಳ್ಳ ಪಿತರುಳ್ಳ ರೂಪುಳ್ಳ ಗರ್ವದಿಂ
 ದುರ್ವಿಕಾರಂ ಮನವನೆತ್ತಿಕ್ಕೆ ಪರಿಪರಿದು
 ದುರ್ಬೋಧರಂ ಕೂಡಿಕೊಂಡು ಸುತ್ತಂ ಸುಳಿದು
 ಮದ್ದುಕುಣಿಕೆಯ ಕಾಯನಾವಗಂ ನಲಿಯುತ್ತೆ
 ಹೆಡ್ಡತನದಿಂ ಪರಿದು ನಾಯ್ದಾಲನುಂಬಂತೆ
 ಒತ್ತರಿಸಿ ಪಿತ್ತವದು ತಲೆಗೆರೆತೆಂಬಂತೆ
 ಒತ್ತಬದಿಂ ಗ್ರಹ ವಿಕಾರವೆಡೆಗೊಂಡಂತೆ

ಲಲನೆಯರ ಸವಿನುಡಿಯು ಕರ್ಣಕಿನಿದಾಗುತಂ

ತಲೆ ಪುಳಿತ ನಾಯಂತೆ ಇರದೆ ಬೇಳಾಗುತಂ
 ಕಿವಿಯು ಒಳಗಿರುತಿರ್ಪ ಗುಗ್ಗಿಯಂ ನೋಡದಲೆ
 ಅವರ ಹಲ್ಲಿನೊಳರ್ಪ ಕಿನಿಚುಮಂ ನೋಡದಲೆ
 ನಾಸಿಕಂ ಸಿಂಬುಳದ ಹಿರಿನಾಳವೆಂದಿರದೆ
 ಪೇಸಿಕೆಯ ಮುಖವು ಬಚ್ಚಲ ನಾಳವೆಂದಿರದೆ
 ನಳ ತೋಳ್ಗಳ್ಳಿಗಳ ದಂಡೆಗಳು ಯೆಂದಿರದೆ
 ಲಲಿತ ಕಕ್ಷಂ ಬೆವರ ದುರ್ಗಂಧವೆಂದಿರದೆ
 ಬಟ್ಟೆ ಮೊಲೆಗಳ್ಳಾಂಸದೊಟ್ಟಿಲ್ಲಕೆಂದಿರದೆ
 ಪೊಟ್ಟಿ ಎಂಬುದು ಕರುಳ ಮೊಟ್ಟಿ ತಾನೆಂದಿರದೆ
 ನಡು ಜಿಗುಪ್ಪರಸದ ನಟ್ಟಿ ನಡುವೆಂದಿರದೆ
 ಎಡಬಲದ ಬರಿಗಳೆಲ್ಲಿನ ಕಟ್ಟಿಡೆಂದಿರದೆ
 ಪೊರವಾರು ಮಲಮೂತ್ರದೊರತೆ ತಾನೆಂದಿರದೆ
 ಎರಗಿದೇಂ ಪ್ರಾಯದೊಳು ಬೀಭಕ್ಷವೆಂದಿರದೆ
 ಒಂದು ಮೂತ್ರದ ಬಟ್ಟಿಯೊಂದಮೇಧ್ಯದ ಬಟ್ಟಿ
 ಒಂದೆರಡರೊಳಗಲ್ಲಿ ಮತ್ತೆ ಕಷ್ಟದ ಬಟ್ಟಿ
 ಪುಳುಗಳುಂ ರಸಿಕೆಯುಂ ಸುರಿತಪೋಡದು ಬಟ್ಟಿ
 ಕಳೆದಿಂದ್ರಿಯಂ ಕೀವು ಸುರಿತಪೋಡದು ಬಟ್ಟಿ
 ನರರ ನರಕದ ಬಟ್ಟಿಯಂದರಿಯದಾನಿದಂ
 ಪರಿಕಿಸದೆ ಕೊಂಡಾಡುತಿರ್ದೆನರೆ ಮರುಳದಂ
 ಪುಳಿತ ಪೆಣನಂ ಕಡಿದು ತಿನುತಿರ್ಪ ನಾಯಂತೆ
 ಕಳಿತ ಮಾಂಸಕ್ಕಳುಪಿ ತಿಂಬ ಬಳ್ಳುವಿನಂತೆ
 ಉಚ್ಚಿಷ್ಟದೊಳಪ್ಪಿಳ್ಳಹಿ ಹಂದೆಯ ತೆರನಂತೆ
 ಅಚ್ಚರಿಯ ಪೇಸಿಕೆಯೊಳಗೆ ಮುಳುಗುತಾನಂತೆ

ಸವೆದೆನೆಲೆ ಶಂಕರಾ ಶಶಿಧರಾ ಕರುಣಸಾ
 ಶಿವನೆ ಸದಾಶಿವನೆ ಕಾಮಾರಿ ಕರುಣಸಾ
 ಇಂತಪ್ಪ ಹೇಯದೋಳ್ಳಿನ್ನ ನೆನೆಯಲುಂಟೆ
 ಇಂತಪ್ಪ ಪೋರದೊಳಗಿದೇನಗೆ ನೀನುಂಟೆ
 ಇಂತು ಸತಿಯರ ನೋಹದೊಳಗೆ ಸಿಕ್ಕುರುತಿರಲು
 ಸಂತತಂ ಯಾವ್ವನದ ನರಕದೊಳು ಮುಳುಗಿರಲು

ಜೆನ್ನಂ ಜಲತ್ರೆಯುಂ ಕನ್ನೆಯರ್ಗಾಳಾಗಿ
ಹೊನ್ನಂ ವಿಳಾಸಮುಂ ವಿಷಯಕ್ಕೆ ಹಾಳಾಗಿ
ಸಂಗಮುಂ ಪ್ರಾಯಮುಂ ಹೇಯಕ್ಕೆ ಬರಿದಾಗಿ
ಅಂಗಂಗಳಧಟ್ಟಿಲ್ಲವಂಗಂಗೆ ಮಾರಾಗಿ
ಬಳಕ ವನಿತೆಯರಲ್ಲಿ ಕಸವ ಬಿಸುಡುವಂತೆ
ಹಳೆದಾದ ಹರಿಣೆಯಂ ಪೇಸಿ ಪೊರಮಡಿಸಂತೆ
ನಡೆವೆಣನೆ ನುಡಿವೆಣನೆ ಬಾಳ್ವೆಣನೆ ಪೋಗಿಂದು
ಬಡಿಯದಿರ್ಬಾಲಮುಂ ಸುಡು ನಾಯೆ ಛೇ ಎಂದು
ಇಂತು ಸತಿಯರ್ಬಿಡಲು ಬಡತನವದಡಿಯಿಡಲು
ಸಂತತಂ ಕೆಳೆಯರ್ಪರಿದು ಪೋಗೆ ಮತಿಗೆಡಲು

ತಂದೆ ತಾಯುಂ ಸತ್ತು ಬಂಧು ಬಳಗಂ ಬಿಟ್ಟು
ಸಂದ ಪುರಜನವಕ್ಕಟಾ ಯೆನಲ್ಕಣ್ಣೆಟ್ಟು
ಮರುಳಂತೆ ಮರನಂತೆ ಬರಿ ಮನೆಗೆ ನಡೆತಂದು
ಎರವಾದರಂತೆ ಸುರ್ರನೆ ಸುಯ್ದು ಮಿಗೆ ನೊಂದು
ಅರುವೆಗಪ್ಪಡವುಟ್ಟು ಪೆಂಡತಿ ಯಿರಲ್ಕಂಡು
ಮರುಗಿ ಮುದವಳಿದು ಮನದಲ್ಲಿ ಧಾವತಿಗೊಂಡು
ಜೀವನೋಪಾಯವಂದಂದಿಗೇ ಸಾಲದಿರೆ
ಆವಾವ ತೆರದೊಳುಂ ಮನೆವಾಳ್ತೆಗಿಲ್ಲದಿರೆ
ಎನ ಹೇಳಲಿ ಬಹಳವಾದವು ಸುತರೆನುತೆ
ತನಗೆಯುಂ ಸತಿಸುಕಾದಿಗಳಿಗಂ ಚಿಂತಿಸುತೆ
ಅರಂಬದೊಳ್ ನೋಡೆ ಅಲ್ಲಿಯಾಗದೆ ಮರುಗಿ
ದೂರಿಸುತೆ ವ್ಯವಹಾರದಿಂದೆ ತಿಟ್ಟನೆ ತಿರುಗಿ
ಸೇವಕಾ ವೃತ್ತಿಯುಂ ಮಾತಲ್ಮನಂದಂದು
ಆವಾವ ದುಃಸ್ಥಿತಿಗೆ ಲಜ್ಜಿಸದೆ ಮೈಸಂದು
ಪತಿಯಪ್ಪ ನಿನ್ನನರಿಯದೆ ನರರ್ಗಾಳಾಗಿ
ಮತಿಗೆಟ್ಟು ಧೃತಿಗುಂದಿ ಮರ್ತ್ಯರ್ಗೇ ಆಳಾಗಿ
ನಡುವಿರುಳ್ವೊಗೆ ನಾಲವ್ವಲ್ಲಾವುದಂ ಪೋಗಿ
ಎಡವುತಂ ತಾಗುತಂ ಲಘುವಾಗಿ ಮರುಳಾಗಿ
ಅಲ್ಲಿಯುಂ ಪಡೆಯದೆ ಮರುಗಿ ಕೊಕ್ಕುಳ್ಳುದಿದು
ಬಲ್ಲಂತೆ ತಿರುಗಿ ನೊಡುವೆನೆಂದು ಬಸವಳಿದು

ಎಂಟು ಗೇಣುದ್ವಮಂ ಗೇಣುದ್ವದೋಕ್ಷಲಿಸಿ
 ಎಂಟು ಮಡಿ ಕಾರ್ಪಣ್ಯಮಂ ಮುಖದೊಳವಡಿಸಿ
 ನಿಂದವರ್ಗಳಂ ಬೇಡಿ ನೆರೆದವರ್ಗಳಂ ಬೇಡಿ
 ಬಂದವರ್ಗಳಂ ಬೇಡಿ ಬಲ್ಲವರ್ಗಳಂ ಬೇಡಿ
 ತಾನುಳಿಯಲುಳಿದರೆಲ್ಲರನಾವಗಂ ಬೇಡಿ
 ಏನೆಂಬೆನೆಲ್ಲಿಯುಂ ಪಡೆಯದೆ ಮೊಗಂ ಬಾಡಿ
 ಕಳವಿನೊಳ್ಳಳಿಸಂದು ತಿರುಗಿ ತಳವೆಳಗಾಗಿ
 ಅಳವಳಿಯುತಲ್ಲಿಯುಂ ಪಡೆಯದಾತುರನಾಗಿ
 ಇಂತು ಮನೆವಾಕ್ತಿಗಂ ಕುದಿವ ಹರೆಯದಿ ದೇವ
 ಎಂತುವುಂ ನಿನ್ನಲೇಳ್ವೆರಗೆ ನಾಂ ಎಲೆ ದೇವ
 ಎರಗದಂತಿರುತಮಿರೆ ಮುಪ್ಪು ಬಂದಡಸಲ್ವೆ

ತೆರೆ ಪರಿದು ಕಾಯಮಂ ಪರ್ಬಲನುವಾಗಲ್ವೆ
 ಅದನೇನನೆಂದವೇಂ ಪೇಸಿಕೆಯ ಪಸರಮಂ
 ಅದನೆಂತು ಬಣ್ಣೆ ಪೇಂ ದುರ್ಭಾವ ವಿಸರಮಂ
 ತೆರೆ ನೆಗೆಯೆ ಯಮಪುರದ ಸೋಪಾನವೆಂಬಂತೆ
 ನರ ಉಬ್ಬಿ ಮೆಯ್ಯೊಳಗೆ ಬೀಳಲ್ವರಿಯುತಂತಂತೆ
 ಬಾಗೆ ಬೆಂಪೋಗೆ ಪಲ್ಲೊಲಗೆ ತಲೆಯಂತಲ್ಲಿ
 ತೂಗೆ ನಮ್ಮೆಯ್ಗೆ ಕೇವಿ ನೀಗೆ ಕೇಳ್ವುದನಲ್ಲಿ
 ತೋಳತೊವಲುಗಳೇಳ್ವು ನೀಳದಿಂ ಜೋಲುತಿರೆ
 ಜಾಳಿಸುತೆ ಕಾಲುಡುಗಿ ಕೋಲೂರಿ ನಿಲ್ಲುತಿರೆ
 ಕೆಮ್ಮಿ ಗುಹೆಗಟ್ಟು ಘಲ್ಲಿಸಿ ಕುಸುರಿ ಕುಕ್ಕುರಿಸಿ
 ಕುಮ್ಮಿ ಕುಕ್ಕೆಯೊಳಳ್ವು ನೆರೆ ಮುದುಡಿ ಹೊಡಕರಿಸಿ
 ಕೆವಿಯೊಳಂ ಕಣ್ಣೊಳಂ ಬಾಯೊಳಂ ಘ್ರಾಣದೊಳು
 ತವೆ ಸುರಿವ ಶ್ಲೇಷ್ಮದಿಂ ನಾಂದು ನಿತ್ಪ್ರಾಣದೊಳು
 ಪಜ್ಜೆ ಪಜ್ಜೆಗೆ ಮುದುಡಿ ಬೀಳ್ವು ಮೂಗೂರುತಂ
 ಲಜ್ಜೆ ನಾಚಿಕೆಯೆಂಬುದನೆಲ್ಲವ ನೀಗುತಂ
 ಬೈಯ್ದೊಡಂ ಕೇಳದೆಡಹಿದೊಡಂ ಕಾಣದಿರೆ
 ಐಯ್ದೆ ಸರ್ವೇಂದ್ರಿಯಂ ಜೇತರಿಸಲಾರದಿರೆ

ಇದ್ದಲ್ಲಿ ನಿಮ್ಮುವಂ ನೆನೆಯೆ ತೆರಹಿಲ್ಲ
 ನಿದ್ರೆಯಿಂದರ್ಥಾಯು ತೀರುತ್ತಮಿರಲಲ್ಲಿ

ನಾಹಾ ಮಹೇಶ್ವರಾ ಆಹಾ ಮದೀಶ್ವರಾ
ಆಹಾ ಕೃಪಾವಾರಿನಿಧಿ ಶಂಭು ಶಂಕರಾ

ಎಂದು ಪಶುಪತಿಗಿಂತು ಹಲುಬಿ ಸುಖಮಂ ನೆನೆದು
ಬಂದು ಕೊಳಲೂದಿ ಕರೆದು ಗೋಕುಲಮನಂದು
ಕರೆಯೆ ಮೇವಂ ಮರೆದು ಭೋಂಕನಾಲಿಸಿ ಕೇಳ್ದು
ನೊರೆವಾಯ್ಕಳಲರ್ಧ ಕಿವಿ ನಟ್ಟ ದಿಟ್ಟಿಯ ತಾಳ್ದು
ಬಾಲಮಂ ಮೇಲ್ಮೆತ್ತಿಕೊಂಡು ಭೋಂಕನೆ ಬರಲ್
ಹಾಲಕಾಯ್ಕಳಿರ ಬನ್ನಿರೆ ಎಂದೆನುತ್ತಿರಲ್
ತಂಡತಂಡದಿ ಬಂದು ನಿಂದಲ್ಲಿ ಸೇರುತ್ತೆ
ಚಂಡಪಿಳ್ಳೆಯ ಮೆಯ್ಯನಕ್ಕರಿಂ ನಕ್ಕುತ್ತೆ
ಹೊಂಕರಿಸುತೆಡೆಗಲಿಸಿಕೊಂಡು ಶಿವಲಿಂಗಮಂ
ಲೋಕಕ್ಕೆ ಪೊಸತಿದೆಂಬಂತೆ ಸರ್ವಾಂಗಮಂ
ಸಡಲಿಸುತ್ತಂ ಕರೆದವಲ್ಲಿ ಲಿಂಗದ ಮೇಲೆ
ವೃಡಭಕ್ತಿರಸಧಾರೆ ಎಂಬಂದದಿಂ ಮೇಲೆ
ಕಂಡೀಶ್ವರನ ಮುಂದೆ ಮೂಡಿದರ್ ಲಿಂಗಕ್ಕೆ
ತಂಡದಿಂ ಸುರಭಿವಿಂಡೆಯ್ದು ನೇಹಕ್ಕೆ
ಧರ್ಮಾರ್ಥಕಾಮೋಕ್ಷಂಗಳಂ ಕರೆವಂತೆ
ನಿರ್ಮಲದ ನಾಲ್ಕು ಮೊಲೆ ತೊರೆದು ಕರೆವುತ್ತಿಂತೆ
ಬಾಲಚಂದ್ರಂ ಮುಳುಗಿ ತೇಂಕಾಡುತಿರೆ ಕರೆದು
ನೀಲಗಳಮಲ್ಲಿ ಮಧುರತೆಯಾಗುತಿರೆ ಕರೆದು
ಶಿವಲಿಂಗಮಂ ಪುಣ್ಯ ಓಲೈಸೆ ಬಂದಂತೆ
ಶಿವನ ಜೂಟದ ಶಶಿಯ ಬೆಳ್ಳಿಂಗಳಿಳವಂತೆ
ಕರೆಗೊರಲ ವೃಡನು ನೆರೆ ಗೋನಿಕರ ಪಾಲ್ಗೊಂಡು
ಅರಕೆವಟ್ಟಾನಂದಮಯನಂತದಂ ಕಂಡು
ಗೋವುಗಳನೊರ್ಮೆ ಶಿವಲಿಂಗಮುಮನೊರ್ಮೆ
ಭಾವಿಸುತ್ತಪ್ಪಿಕೊಳುತ್ತಾರುತ್ತ ಮೊರ್ಮೊರ್ಮೆ
ಗುಡಿಗಟ್ಟಿ ಕುಣಿವುತುಂ ಮಡುಗಟ್ಟಿ ಕರಗುತುಂ
ಗಡಿಗಟ್ಟಿ ಸುಳಕಂಗಳಿಂದೆ ಪುದಿದೇಳುತುಂ

ಇಂತು ಶಿವಲಿಂಗಪೂಜಾರತಿಯೊಳಾಡುತುಂ
ಸಂತತಂ ಶಿವಭಕ್ತಿರಸದೊಳೊಲಾಡುತುಂ

ಇರಲಸ್ತಮಯವಾಗಿ ಗೋನಿಕರಮಂ ಕೊಂಡು
ಚರಿತದಿಂದಂ ಬಂದು ಪುರದತ್ತ ನಡೆಗೊಂಡು
ಬಂದವರವರ ಮನೆಗೆ ಪಶುಗಳಂ ಕಳಿಸುತ್ತೆ
ನಿಂದು ಮೆಲ್ಲನೆ ಮನೆಯ ಪುಗುತಂದು ಬಾಳುತ್ತೆ
ಈ ತೆರದೊಳುಂ ಪಲವು ದಿನಸಂಗಳಾಗುತ್ತಿರೆ
ಈ ತೆರದೊಳವರವರ ಮನೆಯ ಪಶು ಕರೆಯದಿರೆ
ಜೀವದನದೊಡೆಯರೊಲ್ಲಂ ಮನೆಗೆ ನಡೆತಂದು

ಓವೊ ಅಚ್ಚುತಭಟ್ಟರೇ ಪರಿ ಇದೇನೆಂದು
ಕರೆಯರೊಂದಿನಿಲ್ಲ ಪಾಲ ಮಾತಿನೈಕೆ
ಅರಿದಾಯ್ತು ಚಂಡಪಿಳ್ಳೆಯ ಕಾಹು ತಾನೇಕೆ
ಯೊಂದೆರಡು ದಿನಮದಕ್ಕೇನೆಂದೆನುತ್ತಿರಲಾ
ಸಂದಿಸುತ್ತಿಂತು ಪಾಲ್ಬಿಚ್ಚೆಯಾಗುತ್ತಿರಲಾ
ಮರುಗದುರೆ ಮಾಣ್ಣವೆಮ್ಮಕ್ಕಳ್ಳೆ ಯರೆದಿಲ್ಲ ಯರೆದಿಲ್ಲ
ಕರುವಿಗೆ ಮೊದಲಾಗಿಯೊಂದು ಹನಿ ಹಾಲಿಲ್ಲ
ಪಶುವೆನುಗೆ ಪಾಲ್ಮಿಮಗಿದೇನೆಂಬ ಪರಿಯಯ್ಯ
ಪೊಸತೆನುಗೆ ಚಂಡಪಿಳ್ಳೆಯ ಕಾಹು ಬೇಡಯ್ಯ

ಎನೆ ಕೇಳ್ವು ಪುತ್ರನಂ ಕರೆದು ಸಿಡಿಮಿಡಿಗೊಂಡು
ನಿನಗಿದೇಂ ಮಗನೆ ನಾವೆಂತಕ್ಕೆ ಕೂಗ್ಗೊಂಡು
ಬರ್ದುಕಿದೆವೆನುತ್ತಿರಲಿದೇನನುದ್ಯೋಗಿಸಿದೆ
ಮುದದಿಂದೆ ಪೇಳಯ್ಯ ಪಶುವನೆಂತಾಡಿಸಿದೆ
ಹುಲ್ಲುಂಟು ನೀರುಂಟು ಹಾಲಿಲ್ಲದೇಂ ಮಗನೆ
ಎಲ್ಲಿದೆ ಎಲ್ಲಿ ಕಾವುತ್ತಿದೆ ಪೇಳ್ವಗನೆ
ಎಂದೊಡೀ ಭವಿಗಕ್ಕೆ ಪೇಳಲೇಕೆಂಬಂತೆ
ಇಂದುಧರಪೂಜೆಯಂ ಬೀರೆ ನಾನೆಂಬಂತೆ
ಪಶುವಾರು ನೀವಾರಿದೇಕೆಂದು ಮುನಿವಂತೆ
ಪಶುಪತಿಯನರಿಯದವರೇನರಿವರೆಂಬಂತೆ

ಭಕ್ತಿಯಭಿಮಾನಿ ಪೂಜಾಮೌನಿ ಸುಮ್ಮನಿರೆ
ಯುಕ್ತಿಗೆಟ್ಟವರೆಲ್ಲ ಮೊಲ್ಲಂತೆ ನುಡಿವುತಿರೆ
ಅಂದು ಅಚ್ಚುತಭಟ್ಟರೆಲ್ಲಗೆ ಕೈಮುಗಿದು
ಇಂದು ನಿಮ್ಮಯ ಮೇಲೆ ತಪ್ಪಿಲ್ಲೆನುತ್ತಗಿದು
ಕೇಳಿರೇ ನೀವಿಂದುವೆನ್ನ ಮಾತಂ ಸಲಿಸಿ
ನಾಳೆ ಕರೆಯದೊಡೆ ಬಳಕೆವನ ಕಾಹಂ ಬಿಡಿಸಿ
ಎಂದವರ್ಗಲಂ ಕಳುಪಿ ಚಿಂತೆಯಂ ಪಟ್ಟರಲ್
ಕಂದನಂ ನುಡಿಯಲಾರದೆ ಮೂಗುವಟ್ಟರಲ್

ಬೆಳಗಾದುದೀಶಂ ಪ್ರಸನ್ನನೆಂಬಂತೆ
ಬೆಳಗಾಯ್ತು ಜಂಡಪಿಕ್ಕಿಗೆ ಶುಭೋದಯದಂತೆ
ಆಗಳೆಳ್ಳೆಂದಿನಂದದೆ ಪಶುಗಳಂ ಕೂಡಿ
ಪೋಗಲೆಂದಿದರ್ ಮಗನಂ ಹರುಷದಿಂ ನೋಡಿ
ಎನೆಂದೊಡಂ ನುಡಿಯೆ ಸುಮ್ಮನಿದರ್ಪೆ ಮಗನೆ
ನೀನೇವೆ ಎಮ್ಮ ವಿಧಿ ಮಾಡುತ್ತಲಿರೆ ಮಗನೆ
ಎಲೆ ಮಗನೆ ಸುಯಿಧಾನದಿಂದೆ ಕಾವುದು ಕಂದ
ಎಲೆ ಎಮ್ಮ ಬಾಯಕುಟುಕಂ ಕಳೆಯದಿರ್ ಕಂದ
ಎಂದಾತನಂ ಕಳುಪಿ ಕಾಣದಂದದಿ ಪಿಂದೆ
ಹಿಂದುಗೊಂಡೊಯ್ಯನೊಯ್ಯನೆ ಪೋಗುತವ ಮುಂದೆ
ಒಂದು ಮರನೇರಿ ನೋಡುವೆನಿವಂ ಮಾಳ್ಪುದಂ
ಅಂದಂದು ಪಾಲ್ಪಜ್ಜೆಯಾಗಿ ಬರಿದಪ್ಪುದಂ
ಎಂದೆನುತೊಂದು ಮರದೊಳಗವಿತುಕೊಂಡಿರಲ್
ಬಂದನೆಂದಿನ ತೆರದೆ ಗೋವುಗಳ್ಳರುತಿರಲ್

ಹೊಡೆದನ್ನೆ ಹುಲ್ಲುಳ್ಳ ಹೊಲದೊಳಗೆ ಪಶುಗಳಂ
ನಡೆದನ್ನೆ ಪೂಜಿಸುವ ಶಾವಿಂಗೆ ನಿಕ್ಷಕಂ
ಪಾಡುತುಂ ಪೊಗಳುತುಂ ಮಳಲಲ್ಲಿ ಲಿಂಗವಂ
ಮಾಡುತುಂ ಮನಮುರ್ಬುತುಂ ಭಕ್ತಪುಂಗವಂ
ಸಿಂಗರಿಸಿ ಕಾಡಪೂಗಳನ್ನೆದೆ ತಿರಿತಂದು
ಹಿಂಗದೊಲವಿಂ ಪೂಜೆಯಂ ಮಾಡಿ ನಡೆತಂದು
ಎನ್ನ ಶಶಿಮೌಳಿಯಭಿಷೇಕದರಸಿಯಿರಾ

ಎನ್ನ ಶಂಕರನ ಪಂಚಾವೃತಪ್ರಿಯರಿರಾ
 ಅವೃತರಸಪೂರ್ಣಸ್ತನಾಧಿಕನಿಧಿಗಳಿರಾ
 ಅವೃತಕರಧರವಾಹನಪ್ರಿಯಾವಳಿಗಳಿರಾ
 ಬನ್ನಿರೇ ಎಂದು ಕರೆವಾ ಕೊಳಲದನಿವಿಡಿದು
 ಮುನ್ನವೇ ನೊಗವೆತ್ತಿಕೊಂಡು ಸಂದಣವಡೆದು
 ಭೋರೆಂದು ಬರೆ ಕಾಣುತ್ತೊಂದೊಂದನುಂ ಕರೆಯೆ
 ಹಾರಯಿಸಿ ಶಿವಲಿಂಗದ ಮೇಲೆ ನೆರೆ ಕರೆಯೆ
 ಕರೆಯ ನೊರೆ ತೀವುತ್ತೆ ಹಾಲಹಳ್ಳಂ ಹರಿಯೆ
 ನೆರೆ ಮನದ ಭಕ್ತಂಗೆ ಸುಖರಸಂಗಳ್ಳುರಿಯೆ

ಇತ್ತಲಾ ಮರದಿಂದಲಿಳಿದನಾ ಪಾತಕಂ
 ಚಿತ್ತದೊಳ್ಳಕ್ಕಿವೇಧಿಸದಾತ್ಮಘಾತಕಂ
 ಈ ಪರಿಯಲೇ ಮಾಳ್ವೆ ಲೇಸು ಲೇಸೆಲೆ ಮಗನೆ
 ಈ ಪರಿಯಲೆನ್ನ ಗಂಟಲನರವರೇ ಮಗನೆ
 ಎನುತೆನುತೆ ಶಿವಶಿವನೆ ಹರಹರ ಮಹಾದೇವ
 ಮನದೊಳೆಳೆನಿತು ಭಕ್ತಿಯು ಇರದ ದುರ್ಭಾವ
 ನೆಯ್ದುಂ ದು ಶಿವಲಿಂಗಮಂ ಮುಟ್ಟುತಿರೆ ಕಂಡು

ಸಯ್ತರದೆ ಚಂಡೇಶನುರಿದೆಳ್ಳು ಕೋಲೊಗ್ಗಿಂಡು
 ಎತ್ತಿದೊಡೆ ಪಿಡಿದಿದರ್ ಕೋಲೊಡಲಿಯಂತಿರಲಾ
 ಚಿತ್ತದೊಳ್ಳೆಚ್ಚಿ ಕರಿವದನನಿತ್ತಂತಿರಲಾ
 ಕೆಡೆಕೆಡೆ ಶಿವದ್ರೋಹಿ ಲಿಂಗವಂ ಮುಟ್ಟುವರೆ
 ಘಡ ಕುನ್ನಿ ಭವಿನಾಯಿಯೊಡೆಯನಂ ಮುಟ್ಟುವರೆ
 ಎನುತೆ ಹೊಡೆದಂ ಹೊಡೆದನಮ್ಮಮ್ಮ ಚಂಡೇಶ
 ಮನವಾರಲಿತ್ತಲವತರಿಸುತ್ತ ಸರ್ವೇಶ
 ನಾಗಲಿರದೆಯ್ದುಂ ದು ವೈನೊಂದುದೇ ತಂದೆ
 ಪೂಗೆ ವೃದ್ಧತರವಸ್ತು ತನುಗುಂದಿತೇ ತಂದೆ
 ಪಾಪಕರ್ಮಂ ಮುಟ್ಟಿದಂ ಮುಟ್ಟಿದನೆ ದೇವ

ತಾಪತ್ರಯದ ಮರುಳ್ಕೈಮುಟ್ಟಿದನೆ ದೇವ
 ಎಂದಲ್ಲಿ ಮೆಲ್ಲಮೆಲ್ಲನೆ ಮುಟ್ಟಿ ನೋಡುತಿರೆ
 ಇಂದುಶೇಖರನೆ ನೊಂದೈ ತಂದೆ ಯೆನುತಮಿರೆ
 ಇತ್ತಲೇರ್ವಡೆದ ಪಾರ್ವಂ ಮೆಲ್ಲನೆಚ್ಚತ್ತು
 ಒತ್ತರಿಸಿದೇರಿಂದನೆಂತಕೈ ಎಚ್ಚತ್ತು
 ಕಂದಯ್ಯ ನೀನೆನ್ನನಿರಿವರೇ ಎನುತುಮಿರೆ
 ನೊಂದು ಬಾಯಾರಿ ತಣ್ಣೀರ್ತಣಿ ಎನ್ನುತ್ತುಮಿರೆ
 ಶಿವಶಿವ ಶಿವದ್ರೋಹಿ ಇನ್ನುಮಿದರ್ಪನೆನುತೆ
 ಭವಿಪಾಪಿ ಪಾಪಿ ಪಾತಕ ಬೀಳು ಬೀಳೆನುತೆ
 ತಲೆತೊಟ್ಟನುಡಿದುರುಳಿ ಹೊಯ್ದನಾ ತಂದೆಯಂ
 ನಲನರಿಯೆ ಪರಿಹರಿಸಿ ಕಳೆದನಾ ತಂದೆಯಂ

ಹೊಯ್ದು ತಿರುಗಲ್ಕೆ ಪೊರಮಟ್ಟಿನಾ ಲಿಂಗದೊಳ್
 ಆಯ್ದು ಮುಖವೀಡೈದು ಭುಜವೆಸೆಯೆ ಲಿಂಗದೊಳ್
 ಕೆಯ್ಯ ತಲೆ ಮೆಯ್ಯ ತಲೆ ಕಾಲಕಣ್ಣಿಂದೊಪ್ಪೆ
 ಆಯ್ಯಯ್ಯ ನಿಂದಂ ವಿರೂಪಾಕ್ಷನಿಂತೊಪ್ಪೆ
 ಇರಲು ಹೂಮಳೆ ಯೆರಗಿ ಸುರಿದುವಾ ಹೊಲದೊಳಗೆ
 ತರತರದಿ ತನತನಗೆ ದುಂದುಭಿಕುಳಂ ಮೊಳಗೆ
 ಕಹಳೆಗಳ್ಳರೆಯೆ ಶಂಖದ ನಾದಮುಣ್ಣುತಿರೆ
 ಬಹು ವಿಧದ ರೂಪಿದೆ ಗಣಸಮಿತಿ ನೆರೆವುತಿರೆ
 ನೋಡಯ್ಯ ನಂದೀಶ ನೋಡೇಕನಿಷ್ಠನಂ
 ನೋಡುವಡೆ ಹರಿ ವಿರಿಂಚಿಗಳಿಂದ ಶ್ರೇಷ್ಠನಂ
 ಕಡು ನಿಷ್ಠೆಯಿಂ ಹೊಲದೊಳಿಂತರ್ಚಿಸಿದರುಂಟಿ
 ಪೊಡವಿಯೊತ್ತಂದೆಯಂ ಕೊಂದು ತೋರ್ದವರುಂಟಿ
 ಎನ್ನ ಭಕ್ತರ್ಗೆ ತಾಯ್ತಂದೆಗಳ್ಳೀರುಂಟಿ
 ಎನ್ನ ಭಕ್ತರ್ಗೆ ಗತಿಮತಿಯಾಸೆ ಬೇರುಂಟಿ
 ಎನಗೆ ಬಂಧುಂ ಬಳಗವೆನ್ನ ಭಕ್ತನೋಡ
 ಎನಗೆ ಸತಿಯುಂ ಸುಹರುಮೆನ್ನ ಭಕ್ತನೋಡ

ಎಂದು ನಂದೀಶಂಗೆ ಪೇಳುತುಂ ಹಿಗ್ಗುತುಂ
ಬಂದ ಗಣ ವೃಂದಕ್ಕೆ ತೋರುತುಂ ತೋಳಗುತುಂ
ಆನೆ ನಿನಗೆ ತಾಯಿ ತಂದೆ ಚಂಡೇಶ ಕೇಳೆಂದು
ಅನುಂಡ ಶೇಷ ಪ್ರಸಾದವದು ನಿನಗೆಂದು
ಚಂಡೇಶಪಿಳ್ಳೆಯಗೊಲ್ಪು ಬೀಳುಡೆ ಇತ್ತು
ಕೊಂಡಾಡಿ ಮುಂಡಾಡಿ ಬಾಯತಂಬುಲವಿತ್ತು
ನಿನ್ನ ನಿಕ್ಷೇಪದವರ್ಗಿನ್ನೊಂದು ಭಯವುಂಟೆ
ನಿನ್ನ ಕೈಮುಟ್ಟಿದಂಗಿನ್ನೊಂದು ಸಾವುಂಟೆ
ಎತ್ತವನನೆತ್ತೆಂದು ಕರುಣದಿಂದೆತ್ತಿಸುತೆ
ಚಿತ್ತಜಹರಂ ಕೃಪಾಧೃಷ್ಟಿಯಿಂದಿಕ್ಷಿಸುತೆ
ಆಡಿದ ಹೊಲಂಬೆರಸಿ ನೆಗೆದನಾಕಾಶಕ್ಕೆ
ನೋಡಿದ ವೃಗಂಬೆರಸಿ ನೆಗೆದನಾಕಾಶಕ್ಕೆ
ಕರೆದ ಹಸುಗಲ್ಪರಸಿ ನೆಗೆದನಾಕಾಶಕ್ಕೆ
ಕರೆ ಗೊರಲನಿರಲೊಲವಿದೆ ಕೈಲಾಸಕ್ಕೆ
ಬಂದು ಚಂಡೇಶಂಗೆ ಗಣಪದವಿಯಂ ಕೊಟ್ಟು
ನಿಂದ ಗಣಸಂತತಿಯ ನಡುವೆ ನೇಹಂಬಟ್ಟು
ಕೈಲಾಸದೊಳಗೆಲ್ಲ ಗುಡಿಗಳಂ ಕಟ್ಟಿಸುತೆ
ಶೈಲಜೆಗೆ ತೋರುತುಂ ಮೋಹದಿಂ ಮುದ್ದಿಸುತೆ
ತಾರಾದ್ರಿಯರಮನೆಯೊಳಪ್ರತಿಮನೊಪ್ಪಿದಂ
ಮಾರಮದಮಥನನಾನಂದಮಯನೊಪ್ಪಿದಂ
ಹರಿವಿರಿಂಚಾಧ್ಯಮರಮಕುಟಪದನೊಪ್ಪಿದಂ
ಶರಣಜನಹೃದಯಸರಸಿಜಭಾನುಮೊಪ್ಪಿದಂ
ಭಕ್ತಸಂತಾನಜಲನಿಧಿಚಂದ್ರನೊಪ್ಪಿದಂ
ಭಕ್ತಕುಲಕಲ್ಪಕುಜವನಚೈತ್ರನೊಪ್ಪಿದಂ
ಭಾಳಾಕ್ಷನೊಪ್ಪಿದಂ ಭೂತೇಶನೊಪ್ಪಿದಂ
ಶೂಲಧರನೊಪ್ಪಿದಂ ಶಶಿಮೌಲಿಯೊಪ್ಪಿದಂ
ಶಿವನೊಪ್ಪಿದಂ ಸದಾಶಿವ ಶಂಭುಮೊಪ್ಪಿದಂ
ಭವನೊಪ್ಪಿದಂ ಭರ್ಗನೊಪ್ಪಿದನೊಪ್ಪಿದಂ
ಎನ್ನ ನಿಧಿ ಎನ್ನ ಸುಧೆ ಎನ್ನ ಗುರುಮೊಪ್ಪಿದಂ

ಎನ್ನ ರಸ ಹಂಪೆಯ ವಿರೂಪಾಕ್ಷನೊಪ್ಪಿದಂ ||

ಕಂದ|| ಈಶಂ ಪಿತನೆಂದರಿದು ನಿ ।

ಜೇಶನ ಬೆಸನಿಂದೆ ತನ್ನ ಪಿತನನರಿದ ಚಂ ||

ಡೇಶನ ಸುತನೆಂದೆನಗೆ ಮ ।

ಹೇಶಂ ಕರುಣಿಸುಗೆ ಹಂಪೆಯ ವಿರೂಪಾಕ್ಷಾ ||

ಅನುರನೀತಿಯ ರಗಳೆ.

ಕಂದಾ ಧರೆ ಮೊಗಳಲೊರೆದು ಕೂಗಿದಾ
 ಮರನೀತಿಗಳೆಂಬ ಪರಮ ಭಕ್ತನ ಕಥೆಯಂ |
 ವಿರಚಿಸುವೆಂ ಭರದಿಂ ಸಾ |
 ದರದಿಂ ಕೇಳಯ್ಯ ಹಂಪೆಯ ವಿರೂಪಾಕ್ಷಾ ||

ರಗಳೆ.

ಶ್ರೀಸಕಲ ದೇಶದೊಳಗಧಿಕವೆನಿಸುವ ಜೋಳ
 ದೇಶದೊಳಗೆಸಿದಿರ್ಪನೋರ್ವ ಭಕ್ತಂ ಕೇಳ
 ಎಸೆವ ತಿರುನಲ್ಲೂರೊಳರ್ಪನಾನಂದದಿಂ
 ಶಶಿಧರನ ಭಕ್ತನಿರದ ಭಾಗ್ಯದಂದದಿಂ
 ತನ್ನ ಪೆಸರಮರನೀತಿಗಳೆಂಬುದೀ ಜಗಕ್ಕೆ
 ತನ್ನ ಸಂಪದವು ಮಿಗಿಲೆನಿಸುದೀ ಕಲಿಯುಗಕ್ಕೆ

ಇಂತಿರ್ದು ಶಿವನನರ್ಚಿಸಲೆಂದು ಮನದಂದು
 ಚಿಂತಿಸಿದನೊಂದು ತೆರನಂ ಚಿತ್ತದೊಳಗಂದು
 ವಸ್ತ್ರಕ್ಕೆ ಸುಲಭಮಪ್ಪುದು ಭಕ್ತಿ ದಾಸನಿಂ
 ವಸ್ತ್ರವಿತ್ತೊಡೆ ಭಕ್ತಿಬರ್ಪುದು ಮಹೇಶನಿಂ
 ಎಂದು ತತ್ಸತನನಾ ವ್ಯವಹಾರದೊಳಗಿರಿಸಿ
 ಬಂದನೀಶ್ವರನಾಲಯಕ್ಕೆ ತಾನುರವಣಿಸಿ
 ಬಂದು ಭಸಿತೋದ್ಧೊಳನಂ ಮಾಡಿ ನಲವಿಂದೆ
 ನಿಂದು ಪ್ರದಕ್ಷಿಣಂ ಮಾಡಿ ಸಂತಸದಿಂದೆ
 ರಂಗಮಂಟಪದೊಳ್ ನಮಸ್ಕಾರಮಂ ಮಾಡಿ
 ಲಿಂಗಕ್ಕೆ ಪರಿಪರಿಯ ಪೂಜೆಗೆಂದನುಮಾಡಿ

ತರಿಸಿದ ಮಹಾ ಚೇನಿ ಎನಿಪ ವಸ್ತ್ರಾವಳಿಯು
 ಹರುಷದಿಂದಂ ಲಶಾವಳಿಯ ಪುಷ್ಪಾವಳಿಯು
 ನೇತ್ರಾವಳಿಯ ಗಜಾವಳಿಯ ಸಿಂಹಾವಳಿಯು

ಚಿತ್ರಾವಳಿಯ ಸುರಾವಳಿಯ ಹಂಸಾವಳಿಯ
 ಬಂದ ದಿಂಡುಗಳನೊಯ್ಯಾರದಿಂದಿರಿಸುತುಂ
 ನಿಂದವಂ ನೋಡಿ ಮನದಿಂದಲಂಕರಿಸುತುಂ
 ಅವರೊಳಗೆ ಮಿಗಿಲೆನಿಪ ವಸ್ತ್ರಂಗಳಂ ಕೊಂಡು
 ನವ ಪುಷ್ಪನಿಕರದಿಂ ಪೊದೆದು ಪರಿಮಳವುಂಡು
 ಮಘಮಘಪ ವಸ್ತ್ರಂಗಳಂ ತಂದು ತರದಿಂದೆ
 ಬಗೆವೆರ್ಚಿ ಪೂಜೆಯಂ ಮಾಡುತುಂ ನಲವಿಂದೆ
 ಬಿಳಿಯ ಪಟ್ಟಾವಳಿಯ ಪೊಸ ಸಪುರಮಂ ಪೊದಿಸಿ
 ತೊಳಗುವ ದುಕೂಲಂಗಳಂ ತೆಗೆದು ಬಿಗಿದುಡಿಸಿ
 ಜಂದನದ ಪರಿಮಳವನೊಯ್ಯನೊಯ್ಯನೆ ಪೂಸಿ
 ಅಂದು ಕರಣಂಗಳಂ ಹರನತ್ತ ಕೈವೀಸಿ
 ಇಂಡೆಯಂ ದಂಡೆಯಂ ವಸ್ತ್ರಂಗಳಿಂ ಕಟ್ಟಿ
 ತಂಡತಂಡದ ಪೂಜೆಗಲ್ಪತ್ತಮಂ ಮುಟ್ಟಿ
 ಮನದೊಳಗೆ ತಕ್ಕೈಸಿ ಮುಂಡಾಡಿ ಕೊಂಡಾಡಿ
 ಮುನಿವುತುಂ ಜಿನುಗುತುಂ ಜೀವಿಸುತೆ ನಡೆ ನೋಡಿ
 ಹಾರೈಸಿ ಕುಸುಮತತಿಯಾಗೆನಯ್ಯೋ ಎನುತೆ
 ಸೀರೆಗಳ ರೂಪಾರವಾಗೆನಯ್ಯೋ ಎನುತೆ
 ರಸವೊಸರ್ವ ಗುಗ್ಗುಳದ ಹೊಸ ಕಂಪಿನಿಂ ಸುತ್ತಿ
 ಮಿಸುಗುತಿರ್ಪಾ ಬೆಳಗಿನೊಸೆದಾರತಿಯನೆತ್ತಿ
 ಸೊಗಯಿಸುವ ದೇವಾನ್ನ ದಿವ್ಯಾನ್ನದೊಳಗಿರ್ಪ
 ಮಿಗಿಲೆನಿಸುವವೃತಾನ್ನ ಪದ್ರಸಂಗಳೊಳಿರ್ಪ
 ಸವಿಗಳಂ ತಂದು ತಂದಾರಯ್ಸಲಿಕ್ಕುತುಂ
 ನವ ಪರಿಮಳಂಗಳಂ ಕೈಘಟ್ಟಿಗೀವುತುಂ
 ಒಂದೆರಡು ಬಣ್ಣದೊರೆ ಬರ್ಪ ಬಿಳಿಯೆಲೆಗಳಂ
 ತಂದು ಪೋಳಿಸಿದ ಪರಿಪರಿಯ ಭೋಗಂಗಳಂ
 ಪಚ್ಚ ಕರ್ಪುರದ ಪರಿಮಳದ ಹಳುಕಂಬೆರಿಸಿ
 ಮೆಚ್ಚುತ್ತೆ ಶಿವಗಿತ್ತು ಮನದ ನೇಹಂಬೆರಿಸಿ
 ಇಂತು ಶಂಕರನನರ್ಚಿಸುತಮರನ್ನೀತಿಗಳ್ಳ
 ಸಂತಸದೊಳರಲಿತ್ತ ಶಿವಭಕ್ತವಿತತಿಗಳ್ಳ

ಬಂದು ತೀವಿತ್ತಲ್ಲಿ ರಂಗಮಂಟಪದೊಳಗೆ
 ನಿಂದು ನೆರೆದಿತ್ತು ತೆರಹಿಲ್ಲೆನಿಸಿ ಪುರದೊಳಗೆ
 ಉಗ್ರರುಂ ಶಾಂತರುಂ ವೃದ್ಧರುಂ ಮಧುರರುಂ
 ವ್ಯಗ್ರರುಂ ನ್ಯಾಯನಿಷ್ಠುರರುಂ ಸಮರ್ಥರುಂ
 ನೆರದಮರನೀತಿಯಂ ಪರಸುತಿರ್ಪರ್ ಕೆಲರ್
 ಪರಸಲೇಕೆಮಗೋಸುಗೀಯನೆಂಬರ್ಕೆಲರ್
 ಆದಡೇನಿಂತಪ್ಪರುಂಟೇ ಎಂಬರ್ಕೆಲರ್
 ಮಾದೇವನಿತ್ತೊಡರಿದಾವುದೆಂಬರ್ ಕೆಲರ್
 ಇಂತು ನುಡಿವುತ್ತಿರ್ಪ ಗಣನಿಕರಮಂ ಕಂಡು
 ಸಂತಸದೆ ಮೆಯ್ಯಿಕ್ಕಿ ನಿಲುತುಂ ಭಯಂಗೊಂಡು

ಆಹ ಎನ್ನಾಳ್ವರಪ್ರತಿಮ ಶರಣರ್ಬಂದ
 ರಾಹ ಎನ್ನನೆಗಳ್ ಎನ್ನ ನಿಧಿಗಳ್ವಂದ
 ರೆಮ್ಮ ಶಂಕರನ ನೆನಹಂಗಳೊಲವಿಂ ಬಂದ
 ರೆಮ್ಮ ಶಶಿಧರನ ಸದ್ಭಕ್ತರೆಲ್ಲರ್ಬಂದ
 ರೆನುತೆ ಪುಳುಕಿಸುತೆ ನಯನಾಶ್ರವಂ ಸುರಿಸುತ್ತೆ
 ಮನವಾರೆ ಇದಿಗೊಂಡು ಕೈಗಳಂ ಮುಗಿವುತ್ತೆ
 ಕೂಡೆ ಘನ ಸಿಂಹಾಸನವನಿಕ್ಕಿಯುರ್ಬುತ್ತೆ
 ನೋಡಿ ದಳವೇರುತ್ತೆ ಕೊಂಡಾಡಿ ಕರಗುತ್ತೆ
 ನೆವದಿಂದೆ ಸೋಂಕುತುಂ ನುಡಿಸಿ ಮೈವೇರ್ಚುತುಂ
 ಪವಣೆಲ್ಲದುತ್ತಾಹದಿಂದುರ್ಕಿ ಸೊರ್ಕುತುಂ
 ಬಂದ ಗಣಮಧ್ಯದೊಳ್ಳಿಂದು ದಿಂಡಂಬಿಡಿಸಿ
 ಸಂದಣಿಸ ಪಟ್ಟವಳಯನೊಪ್ಪದಿಂದಿರಿಸಿ

ಎನೇನನೆಳಸಿದರ್ಗಮ್ಮಡಿಯನೀವುತುಂ
 ಮೌನದಿಂದಿದರ್ಗೆ ನಾಲ್ಮಡಿಯನೀವುತುಂ
 ಆನಂದವಿರ್ಮಡಿಸಿ ನೂರ್ಮಡಿಯನೀವುತುಂ
 ನಾನಾ ಮುಖಂಗಳಿಂ ಪೆರ್ಚೆ ಪಿರಿದೀವುತುಂ
 ಪುಳಕಿಸುತ್ತೀವುತುಂ ಪುಟವೇಳುತೀವುತುಂ
 ದಳವೇರುತೀವುತುಂ ತೊಳತೊಳಗುತೀವುತುಂ

ಕೊಂಡವರ್ತಲೆದೂಗಿ ಬೆರಗಾಗಲೀವುತುಂ
 ಕಂಡವರಿದದ್ಭುತದ ದಾನವೆನಲೀವುತುಂ
 ಕುಣಿದಾಡುತೀವುತುಂ ಮಣಿದಾಡುತೀವುತುಂ
 ಎಣಿಕೆಗೆಟ್ಟೀವುತುಂ ಗಣಕುಲಕ್ಕೀವುತುಂ
 ದೇವಾಂಗ ವಸ್ತ್ರಮಂ ದೇವರ್ಗ ಈವುತುಂ
 ಅವುದಾನೊಳ್ಳತಂ ಕೋವಣಕ್ಕೀವುತುಂ
 ಅನ್ನಂ ಸುವರ್ಣಂ ಸುವಸ್ತ್ರಮುಮನೀವುತುಂ
 ಎನ್ನನೀವೆಂ ಬೇಳ್ಕರಿಲ್ಲೆಂದು ಸುಯ್ಯುತುಂ
 ಮನೆಯ ಮಕ್ಕಳೆ ಸತಿಯರ್ಗೆಯುಡಲೀವುತುಂ
 ನೆನೆದರ್ಗ ನುಡಿದರ್ಗ ಬೇಡಿದರ್ಗೀವುತುಂ
 ಕೊಡಕಲಸಿಯುಂ ಕೊಡಿಸಿಯುಂ ಕೊಟ್ಟುವುಂ ದಣಿಯ
 ಉಡಕಲಸಿಯುಂ ಉಡಿಸಿಯುಂ ತೊಡಿಸಿಯುಂ ದಣಿಯ

ಇಂತಿಂತು ಪಲಕೆಲವು ವತ್ಸರಂ ಮಾಡುತಿರೆ
 ಅಂತಂತು ದಿನದಿನಕೆ ಮಿಗಿಲೆನಿಸಲೀವುತಿರೆ
 ಇಲ್ಲಿ ಭಕ್ತರ್ಗ ಮೂಡಿತ್ತು ಕೈಲಾಸಕ್ಕೆ
 ಪಲ್ಲವಿಸಿ ಪರ್ವಿ ಹರನಡಿಗಯ್ಯುವನಿತಕ್ಕೆ
 ಪೊದೆದ ಗಜಚರ್ಮವುಂ ಪಟ್ಟಾವಳಿಯದಾಗಿ
 ಪುದಿದುಟ್ಟು ಪುಲಿದೊವಲ್ ದೇವಾಂಗ ತಾನಾಗಿ
 ಹರನರಸಿಯುಟ್ಟುದುಂ ಪಟ್ಟಾವಳಿಯದಾಗಿ
 ಹರನ ಗಣ ಉಟ್ಟು ಪೊದೆದಿದುರ್ವುಂ ತಾವಾಗಿ
 ಕಾಣುತೆ ವಿರೂಪಾಕ್ಷನತಿ ಕೌತುಕಂಬಟ್ಟು
 ಕ್ಷೋಣಿಯೊಳಗಿದು ಪೊಸತೆನುತ್ತೆ ಹರುಷಂಬಟ್ಟು

ಪೋಗಿ ನೋಡುವೆನಮರನೀತಿಗಳ ಭಕ್ತಿಯಂ
 ರಾಗದಿಂದೆನ್ನವರ್ಗವ ನವ ಯುಕ್ತಿಯಂ
 ಕಂಡೊರೆದು ತೂಗಿ ನೋಡುವೆನವನ ಭಕ್ತಿಯಂ
 ಕೊಂಡು ಬರ್ಪೆಂ ಕರುಣದಿಂದಮರನೀತಿಯಂ

ಎಂದು ಶಂಕರನೊಂದು ವೇಷಮಂ ಕೆಯ್ಯೊಂಡು
 ಅಂತು ಶತವೃದ್ಧಭಾವವನೊಪ್ಪಿ ಕೆಯ್ಯೊಂಡು

ಎಳಲ್ಪಕೆವಿ ತೆರೆವೊಗಂ ಜೊಲ್ಪ ಪುರ್ವದೆಸೆಯೆ
 ನಳತ ಜೆನ್ ಲಾತಗೊಲ್ಪದಿಯ ಕೋವಣವೆಸೆಯೆ
 ನಡೆತಂದನಂದೊಲ್ಪ ನೊಸಲಭಸಿತದಿನೊಪ್ಪೆ
 ನಡೆತಂದನುರವಣಿಸಿ ಜೋಳದೇಶದೊಳೊಪ್ಪೆ

ಬಂದಮರನೀತಿಗಳ ಪುರವನೊಲವಿಂ ಪೊಕ್ಕು
 ಸಂದ ಹೊಸವೀಧಿ ವೀಧಿಗಳೊಕ್ಕನಂ ಮಿಕ್ಕು
 ಬರುತೆ ಮುಂದಣ ಶಿವಾಲಯದೊಳೆಸೆದಿದನಂ
 ನೆರೆದ ಗಣತಿಂಥಿಣೆಯ ನಡುವೆ ಕುಳ್ಳಿದನಂ
 ಬೆಳಪ ಚಂದ್ರಿಕೆಗಳೊಳಗಿರ್ಪ ಚಂದ್ರಮನಂತೆ
 ತಳತಳಪ ದೀಪ್ತಿಗಳ ನಡುವಿರ್ಪ ರುಯಂತೆ
 ಶಿವಭಕ್ತನಿವಹದೊಳಗಿರ್ಪಮರನೀತಿಯಂ
 ಭವನ ಸ್ವಾಸ್ಥ್ಯವರ್ಧನಕರ ಪುಷ್ಪತಿಯಂ
 ಕಂಡು ಶಿವಭಕ್ತಸಂತತಿ ಇರಲೈದ್ದುಗರೆದು
 ತಂಡತಂಡದ ಸಂತಸಂ ಮಿಗಲ್ಪಡಿತಂದು
 ಮೆಲ್ಲಮೆಲ್ಲನೆ ಶಿವಾಲಯದೊಳಗಮೆಯ್ದು
 ಅಲ್ಲಿ ಸಂಭ್ರಮಿಪ ಶರಣರನೀಕ್ಷಿಸುತ್ತಂದು
 ಗೋಂಟಿನೊಳ್ಳುಳ್ಳಿದುರ್ ನೋಡಿ ಮಿಗೆ ಮೆಚ್ಚುತುಂ
 ನಾಂಟಿ ಶಿವಭಕ್ತಿ ಪಲ್ಲವಿಸಿ ಮೈವೆಚ್ಚುತುಂ

ಇರಲಮರನೀತಿ ಎಂದಿನ ಪರಿಯೊಳೀವುತುಂ
 ಹರನ ಭಕ್ತರ್ಗೆ ಪಟ್ಟಾವಳಯನುಡಿಸುತುಂ
 ಬೇಡಿದುದನಿತ್ತು ಸದ್ಭಕ್ತರಂ ತಣಿಸುತುಂ
 ಕೂಡೆ ಗಣಸಂತತಿಗೆ ಇತ್ತಿತ್ತು ತಣಿಸುತುಂ
 ಇಂತು ಮೂರುಂ ಜಾವ ಪರಿಯಂತ ಒಲಿದಿತ್ತು
 ಸಂತತಂ ಶಿವನ ಭಕ್ತರ ಕರುಣಮಂ ಪೊತ್ತು
 ಎಲ್ಲರಂ ತಣಿಸಿ ಕೆಲಬಲನುಮಂ ನೋಡುತುಂ
 ಅಲ್ಲಿ ಗೊಂಟಿನೊಳಿದ ಭಕ್ತನಂ ಕಾಣುತುಂ
 ಇತ್ತ ಬನ್ನಿರೆ ದೇವ ಎನುತೆ ಹತ್ತಿರೆ ಕರೆದು
 ಹೊತ್ತು ಹೋದುದು ಸುಮ್ಮನೆ ಕೆರಿದಿಹಿರಿ ಎಂದು

ಉಟ್ಟಿದ್ದೊಂದರುನೆ ಕೊಡ್ತದೊಂದರುನೆ ನಿಮಗೆ
 ಕಟ್ಟಿದುಗು ಕೋಲತುದಿಯೊಳ್ಳೋವಣಂ ನಿಮಗೆ
 ಅಯ್ಯೋ ಇದೇಕೆ ಪೊದೆಯಿರಿ ಪಟ್ಟವಾಳಿಯಂ
 ಮೆಯ್ಯಾರೆಯುಟ್ಟು ಪೊದೆಯಿರಿ ಸುಖದ ಕೇಳಿಯಂ
 ಎಂದೊಂದು ಸಪುರ ಸಮಕಟ್ಟುಮುಂ ಮುಂದಿರಿಸಿ
 ನಿಂದವಂ ನೋಡಿ ಮನದೊಳ್ಳುಗುತ ಗಹಗಹಿಸಿ

ಎಯ್ದವೇ ದೇವ ನಗಲೇಕೆ ಪಿರಿದೀವೆನೆನೆ
 ಒಯ್ದು ನಿಮ್ಮರಸಿಯರ್ಗೀವುದಿದ ಕೊಳ್ಳಿ ಎನೆ
 ತೆಗೆ ನಿನ್ನ ಸಂಪದವನೇಕೆ ತೋರುವೆ ಎನುಗೆ
 ಮಗನೆ ಬಡವರ್ಗೆ ಉಡತಕ್ಕವೇ ಪಿರಿದೆನುಗೆ
 ಉಟ್ಟು ಬಲ್ಲವೆಯಕ್ಕು ನಾವೇಕಿವೇಕಯ್ಯ
 ಕೊಟ್ಟು ಬಲ್ಲೆನೆ ಶಿವನ ಭಕ್ತರ್ಗಿದೇಕಯ್ಯ
 ಇರಿದುರ್ ಬಡವರಾದೆವು ಕೇಳಮರನೀತಿ
 ಇರಿದುರ್ ವೃದ್ಧರಾದೆವು ಕೇಳಮರನೀತಿ
 ಎಡೆಯಾಡಿಸುತ್ತೆ ಭಕ್ತರ್ಗೀವರಾವಲ್ಲ
 ವೃದ್ಧನ ಸಧ್ಭಕ್ತರಂ ಬಳಲಿಸುವರಾವಲ್ಲ
 ಇರ್ದೆಡೆಗೆ ದಿಂಡುಗಳನೊಯ್ದೀವರೆಮ್ಮವರ್
 ಸಾರ್ದು ಶಿವಭಕ್ತರ್ಗೆ ಬೆಸಕೆಯ್ವರೆಮ್ಮವರ್
 ಧನಧಾನ್ಯಮೆಂಬಿವಂ ಮನೆಗೀವರೆಮ್ಮವರ್
 ವಿನುತ ರತ್ನಾವಳಿಗಳನೊಲಿದೀವರೆಮ್ಮವರ್
 ಭಕ್ತರಂ ಬಿಡದರಿಸಿ ಕಾಯ್ದುಟ್ಟಿದುವು ಪದಂ
 ಭಕ್ತರ್ಗೆ ಇತ್ತಿತ್ತು ನಿಂದುದೊಮ್ಮಯ ಪದಂ
 ನಿಲೆ ಬಳಕಾರುಮಂ ಹಾರದೆಲ್ಲವನುಳಿದು
 ಸಲೆ ಸಂಚಳಿಸುವಪ್ಪಸೌಖ್ಯಂಗಳಂ ಕಳೆದು
 ಶಿವಭಕ್ತರಂ ನೋಡುತಿರ್ಪೆವಂತಲ್ಲಲ್ಲಿ
 ಶಿವನ ದಿವ್ಯ ಧ್ವೇತ್ರಮಂ ನೋಡುತಲ್ಲಲ್ಲಿ
 ಬರುತೆ ನಿಮ್ಮಾರ್ಗ ಬಂದೆವು ಮಗನೆ ಇವು ಬೇಡ
 ಹರನ ಭಕ್ತರೆ ಸಾಲ್ವರೆನುಗವರೊಡನೆ ಬೇಡ

ಎಂದು ಮನದೊಳ್ ಹರುಷಮಂ ಮುಖದ ಕಟಕೆಯೊ
ತಂದು ಕೊಂಡಾಡುತಿದಳಂ ಮಹಾ ಕಟಕಿಯಂ

ಇರಲಮರನೀತಿಗಲ್ಪಿನ್ನಪನೆಲೇ ದೇವ
ಹರನ ಭಕ್ತರ್ಪಿದು ಕರುಣಿಸುವರೆಲೆ ದೇವ
ಆರಸುವಲ್ಲಿ ಮುನ್ನ ಬಂದಿರ್ಪರೆಲೆ ದೇವ
ಮರೆಯಲೀಯದೆ ಕರುಣದಿಂ ಬರ್ಪರೆಲೆ ದೇವ
ಆನನಿತರವನದಂತಿಕೆ ಇಂದೆಲೆ ದೇವ
ಏನರಿಕೆ ಯೆಂಬುದಂ ಬೆಸಸುವುದು ಎಲೆ ದೇವ

ಎನಲಾವಿದೇನುವಂ ಬೇಡಿ ಬಂದವರಲ್ಲ
ಮನದೊಳ್ಕನುಷ್ಕರನಪೇಕ್ಷೆಗೆಯ್ಪವರಲ್ಲ
ಶರಣರ್ಗಿ ನೀ ಮಾಳ್ಪುದಂ ನೋಡಲಕ್ಷಯಿಂ
ನಿರುತದಿಂ ಕೇಳ್ಪ ಬಂದೆವು ನಿನ್ನ ವಾರ್ತೆಯಂ
ಇಲ್ಲಿ ಎಮಗೋರ್ವ ಭಕ್ತರ ಮನೆಯಲಾತಣಂ
ಇಲ್ಲಿ ಇರಿಸುವೆನಿಂತು ತೊಡಕಾಯ್ತು ಕೋವಣಂ
ಈ ಕೌಪನಿಂದು ಬಯ್ತಿಟ್ಟು ಕೊಡು ನೀನೆಂದು
ಲೋಕೇಶ್ವರಂ ಕುಡಲ್ಪಮರನೀತಿಗಳಂದು
ಕೊಂಡದಂ ತಮ್ಮ ಮಾನಿಸನ ಕೆಯ್ಯೋ ಕೊಡಲಾ

ಕಂಡು ಮತ್ತೊಬ್ಬರಂ ನಂಬದೆ ನಿನಗೆ ಕೊಡಲಾ
ಬೇರೆಯೊಬ್ಬನ ಕೈಯ್ಯೊಳಿಸುವುದೆ ಇದು ಕರಂ
ಮೂರುಂ ಜಗಕ್ಕೆಯ್ಗೆ ತಾನೆಯುನ್ನತತರಂ
ಎಮ್ಮ ಭಕ್ತರ್ಮುನ್ನಲಿತ್ತ ಭಕ್ತಿಯ ಕೌಪು
ಬೊಮ್ಮಾದಿಗಳ್ಳಯಸಿ ಹಡೆಯಲಾರದ ಕೌಪು
ಇದು ನೆನೆದುದಂ ಕುಡುವುದಿದು ಬಯಸಿತಂ ಕುಡುವು
ದಿದು ನುಡಿಯಿತಂ ಕೊಡುವುದಿದು ಬೇಡಿತಂ ಕೊಡುವು
ದಿದನಿನಿತು ಬೆಳ್ಳನಿತು ಹದುಳವರಿಸುವುದೆಂದು

ಇತ್ತಲಾ ಕೋವಣವನೊಂದು ದಿಂಡಿನೊಳರಿಸಿ
 ಚಿತ್ತದೊಳೈತುಕಂಬಡುತುಂ ನಮಸ್ಕರಿಸಿ
 ಯಮರನೀತಿಗಳಾಗಳರಮನೆಗೆ ನಡೆತಂದು
 ನಮಗಿಂದು ಕಟಕಿಯಾಡಿಸಿದನೀಶ್ವರನೆಂದು
 ಚಿತ್ತಕ್ಕೆ ಹೊಲೆಯಿಲ್ಲದದ್ಭುತವಿದೇನೆಂದು
 ಚಿತ್ತದೊಳೆ ಬಂದ ಭಕ್ತನ ಭಾವವೇನೆಂದು
 ಭಕ್ತನಾಡಿದ ಮಾತು ಮನದೊಳಗೆ ನಟ್ಟಿರಲಾ
 ಯುಕ್ತಿ ಹೊದ್ದದ ಭಕ್ತನಂದಿರುವುಟ್ಟಿರಲಾ

ಶಿವನುದಯಮಂ ಸೂಚಿಸುವ ತೆರದೊಳೆಯ್ದು
 ರವಿಯುದಯವಾಗಲೆಲ್ಲಮರನೀತಿಗಳಂದು
 ದೇವಾಲಯಕ್ಕೆಂದಿನಂದದಿಂ ನಡೆತಂದು
 ದೇವರ್ಗೆ ಸಕಲ ವಸ್ತ್ರವ ಪೂಜೆಗೈತಂದು
 ಪೊಡೆವಟ್ಟು ರಂಗಮಂಟಪದೊಳಗೆ ಕುಳ್ಳಿರ್ದು
 ಮೃಡನ ಶರಣರ್ನೆರೆದು ಸಂತಸಂಬಡುತಿದು
 ನಾಲ್ಕೆರಡು ಸಾವಿರಂ ಮುಂಗುಡಿಯ ಬರಲಲ್ಲಿ
 ನಾಲ್ಕು ಭುಜವಾಗುತ್ತಲಮರನೀತಿಗಳಲ್ಲಿ
 ಘುಳುಘುಳುಪ ಗಣಸಂಕುಳದ ನಡುವೆ ಕುಳ್ಳಿರಲಾ
 ಗಳಗಲನೆ ಕಚ್ಚುಟದ ಭಕ್ತನೈತರುತಿರಲಾ
 ಅನಿಮಿತ್ತವಮರನೀತಿಯ ಬಲದ ಕಣ್ಣೆತ್ತಿ
 ತನು ಹರುಷವೇರಿ ಸಾಲ್ಕೊಂಡು ಪುಳುಕವನೆತ್ತಿ
 ಕುಳ್ಳಿರ್ವ ಶಿವನ ಸದ್ಭಕ್ತರಂ ದಾಂಟುತುಂ
 ತಳ್ಳುಂಕದಿಂದುರವಣಿಸಿ ಬಂದು ತೇಂಕುತುಂ

ಕೊಡು ಕೋವಣವನೆಮ್ಮನೆರವು ಪೋದಪುದತ್ತ
 ತಡೆಯಬಾರದು ಎಮ್ಮ ಭಕ್ತರಿದರ್ಪರತ್ತ
 ತಾ ತಾರೊ ಹೂಂ ತಾರೊ ತಡವೇಕಿದೇಕೆಂದೆನುತೆ
 ಆತುರದ ಭಕ್ತನಂ ನೋಡಿ ಬಿರಗಾಗುತ್ತೆ
 ಕಚ್ಚುಟಕ ತಕ್ಕುದಲ್ಲೆ ಇನಿತು ಸಂಭ್ರಮಂ
 ಒಚ್ಚಿಸೈರಿಸು ದೇವ ಕೊಡುವೆನಾ ಕೌಪುಮಂ

ಎಂದು ಬಯ್ಯಿಟ್ಟ ದಿಂಡಂ ತೆಗೆದು ನೋಡುತುಂ
 ಅಂದಲ್ಲಿ ಕಾಣದೆ ಮನಂಗುಂದಿ ಬಾಡುತುಂ
 ಎಲ್ಲ ದಿಂಡುಗಳೊಳಗೆ ಲೇಸಾಗಿ ನೋಡುತಿರೆ
 ಎಲ್ಲಿಯುಂ ಶಿವನ ಕೌಪಿನ ಸುದ್ದಿ ಇಲ್ಲದಿರೆ
 ಕಂಡು ಶಿವಭಕ್ತನುರಿದೆಕ್ಕು ಬಸಿರುಂ ಪೊಸೆದು
 ಕಂಡಿರೆಯಮರನೀತಿಗಳ ಪರಿಕರಮರಿದು
 ನಿನ್ನೆ ಕಚ್ಚುಟವ ಬಯ್ಯಿಟ್ಟ ಕೊಡು ನೀನೆಂದು
 ತನ್ನ ಕೈಯ್ಯೊಳ್ಳಾಡಲಿೞುಂಡು ಕೆಟ್ಟತ್ತೆಂದು
 ನುಡಿನ ಪರಿಯಂ ಕೇಳಿರೇ ಭಕ್ತಜನವೆಲ್ಲ
 ಕಡೆಯಲೆನ್ನಂ ಹೊಲ್ಲಮೆನಲಾಗದಿನ್ನೆಲ್ಲಿ
 ಎನಲಮರನೀತಿಗಳೆ ದೇವ ನಾಂ ಕೊಂಡೆನೇ
 ತನಗೆ ತಾನೇ ಕೆಟ್ಟು ಪೋದುದಂ ಬಲ್ಲಿನೇ
 ಇದಕೆ ನೀಮಿನಿತಾಸುರಂ ಮಾಡವೇಳ್ಳುಮೇ
 ಇದೆ ಕೊಳ್ಳ ನಾಲ್ಕೈಯ್ದು ಸಮಕಟ್ಟು ಸಾಲ್ಕುಮೇ

ಎಂದು ಪಟ್ಟಾವಳಿಯ ಸಮಕಟ್ಟಿನೀವುತಿರೆ
 ನಿಂದೊದೆದು ಬಿದ್ದಿದುರ್ ನೆರೆದ ಸಭೆ ನಡುಗುತಿರೆ
 ಎಲವೊ ಪಟ್ಟಾವಳಿಯ ಗಿಟ್ಟಾವಳಿಯ ಪವಣೆ
 ಎಲವೊ ನೇತ್ರಾವಳಿಯ ಗೀತ್ರಾವಳಿಯ ಪವಣೆ
 ಎನಗೆನ್ನ ಕೌಪು ಸಾಲ್ಪುದು ಕುಡುಕುಡೆಂದೆನುತೆ
 ನಿನಗದರ ಮಹಿಮೆಯರಿಯದುಸುರ್ದಪೆನೆಂದೆನುತೆ
 ಇರಲರಿಯೆನೀನದರ ಕಚ್ಚುಟದ ಮಹಿಮೆಯಂ
 ಇರಿಸುವಲ್ಲಿಂ ಮುನ್ನ ಕಚ್ಚುಟದ ಮಹಿಮೆಯಂ
 ಮಹಿಮೆಯಲ್ಲಿದು ಬರಿಯ ಕಚ್ಚುಟಂ ಕೊಡು ತಂದೆ
 ಕುಹಕವೇಕ್ಕೆ ಭಕ್ತರೊಡವೆಯಂ ಕುಡು ತಂದೆ
 ಕುಡುವುದುಂ ಕೊಂಬುದುಂ ಸಿರಿವಂತ ಭಕ್ತರೊಳ್
 ನುಡಿವುದೈ ನುಣ್ಣನೆಯ ಮಾತನಾ ಭಕ್ತರೊಳ್
 ಎಮಗನಿತು ಪೇಳ್ವುದೇ ಸಿರಿಯ ಗರ್ವದ ನೆರವು
 ನಿಮಗೆ ಗುಣವೇ ಕೊಂಡು ಕುಡಲಿಲ್ಲದಿರ್ಪಿರವು
 ಏನೆಂದೊಡಂ ಸುಮ್ಮನಿದನಮರರನೀತಿ

ಏನೀಯೆಯೊರಲುತ್ಕಲಿಕೆಂಬುದೇ ನೀತಿ
 CC-0. Jangamwadi Math Collection. Digitized by eGangotri

ಇನ್ನೊಮ್ಮೆ ಬೇಡುವೆಂ ಕೂಡದೆ ನಿದೊಡೆ ಬಳಿಕ
 ಎನ್ನಸುವನೊಪ್ಪಿಸುವೆ ನಿನಗೆ ಸಂತಸ ಬಳಿಕ
 ಮೆನ್ನನೆಮ್ಮಯ ಭಕ್ತರರಸಿಕೊಳ್ತವರುಂಟು
 ನಿನ್ನ ಪವಣಲ್ಲ ಕೇಳಿನಗೆ ಬಲ್ಲಿದರುಂಟು
 ಎನುತಲಟ್ಟಾಸುರಂ ಮಾಡುತಿರೆ ಬೆರಗಾಗಿ
 ತನತನಗೆ ಭಕ್ತರೆಲ್ಲಸುರ್ಯ್ದು ಸಿಗ್ಗಾಗಿ

ಎನೆ ಶರಣರೆಲ್ಲಂದು ಕೂಡೆ ಮುಮ್ಮಳಿಗೊಂಡು
 ತನತನಗೆ ನಲಿದು ಉಲಿವ ಭಕ್ತನ ಕಂಡು
 ಭಕ್ತರ್ಗೇ ಮಾಡುವದನಿಂತು ಮಾಡೆಸಿದನೇ
 ಭಕ್ತರೆಲ್ಲರ ಪಾಪವಂ ಕಟ್ಟಿಕೊಂಡನೇ
 ಕಚ್ಚುಟಕೆ ಪಡಿಯ ದಿಂಡುಗಳನಿತ್ತೊಡೆಯೊಲ್ಲ
 ನಜ್ಜುರಿಯದೇನೆಂಬ ಪರಿಯನೀಶ್ವರ ಬಲ್ಲ
 ನೆಂದೆಲ್ಲರೊಂದನಾಳೋಚಿಸಿದರಂದಿಗೆ
 ಇಂದಮರನೀತಿ ಬದುಕಿದೊಡೆ ಸಾಲ್ಗಿಂದೆಮಗೆ
 ಭಕ್ತನೇಕಗ್ರಾಹಿ ಕೌಪನಲ್ಲದೆಯೊಲ್ಲ
 ಯುಕ್ತಿ ಕೊಳ್ಳದು ಹಿಡಿದ ಮುಷ್ಟಿಯಂ ಬಿಡಲೊಲ್ಲ
 ನಿದಕೆ ಸಾವಿರ ಹೊನ್ನದೊಂದು ಹೊಸ ಕೌಪಮಂ
 ಮುದದಿಂದಲಿತ್ತು ಭಕ್ತನ ಮನದ ಚಲಮುಮಂ
 ಬಿಡಿಸುವೆನುತೆಲ್ಲರೆಂದರಾ ಭಕ್ತಂಗಿ
 ವೃಡನ ಭಕ್ತರ್ನುಡಿದರಾ ಕಪಟ ಭಕ್ತಂಗಿ
 ಎಮ್ಮ ಮಾತಂ ಸಲಿಸವೇಳ್ಕುಮಿಂದಲೆ ದೇವ
 ಎಮ್ಮೆಲ್ಲರಂ ನೊಡವೇಳ್ಕುಮಿಂದಲೆ ದೇವ
 ನಿನ್ನ ಕಚ್ಚುಟಕೆ ಪವಣಪ್ಪೊಂದು ಸಾವಿರದ
 ಹೊನ್ನ ಕೌಪಂ ಕೊಂಡು ನಯದಿಂದಲೀ ನೆರೆದ
 ಭಕ್ತರ್ಗೆ ಸಂತಸಂ ಮಾಡಬೇಕೆನುತಮಿರೆ
 ಭಕ್ತನಳ್ಳರಿದೇಳೆ ನಿಂದ ಸಭೆ ನಡುಗುತಿರೆ

ಕೋಪಿಸುತೆ ಕಂಪಿಸುತೆ ಮಾಮಸಕದಿಂ ಮಸಗಿ
 ಶಾಪಿಸುತೆ ತಾಪಿಸುತೆ ಮಿಗೆ ಮುಮ್ಮಲಂ ಮರುಗಿ

ಅಯ್ಯ ಭಕ್ತರಿರ ಮಿಗೆ ಲೋಗರಿಗೆ ಮುಗ್ಧರೇ
 ಅಯ್ಯ ನಿಮ್ಮತ್ತಲಾಗಲು ನೆರೆ ವಿದಗ್ಧರೇ
 ಕುಡುವವರ ಪಕ್ಷವಸ್ಪದನೇಕೆಮಾಣರೇ
 ಬಡವನುಮನಾಥನೆನಗೆನ್ನತ್ತಲಪ್ಪರೇ
 ಅದು ನೋಟಕದ ಕಚ್ಚುಟವದೆಂತು ಬಗೆದಿರೇ
 ಅದು ಪರುಷವೆನಗೆ ಚಿಂತಾಮಣಿವ್ರಜವೆನಗೆ
 ಅದು ಕೋವಣವೆ ಸುರಭಿಗಳ್ಗೆ ದಾವಣೆ ಯೆನಗೆ
 ಅದು ಕೋವಣವೆ ಕಲ್ಪಲತೆಯ ಕಾವಣವೆನಗೆ
 ಕೋವಣವೆಯಭಿಮಾನಗೆಕ್ಕಲಾವಣವೆನಗೆ
 ಮೋ ಮೋ ಮೋ ಅಂತದಕೆ ಹೊನ್ನ ಕಚ್ಚುಟವೆನಗೆ
 ಕೊಡಲೆಂದು ಬರ್ಪಿರೇ ಹೈಕೊಕ್ಕುದಿರ್ಪೇನೇ
 ನಡುವೆ ಮಧ್ಯಸ್ತರಾಗಿರ್ಪಿರೇನರಿಯೇನೇ
 ಇವರನೇ ಕೈತೋರುತಿರ್ಪೆಯಮರನೀತಿ
 ಇವರ ಕೈಯೊಳು ಕೊಟ್ಟಿನೇ ಹೇಳಮರನೀತಿ
 ಎನುತಲಟ್ಟುಸುರಂ ಮಾಡುತಿರೆ ಬೆರಗಾಗಿ
 ತನತನಗೆ ಭಕ್ತರೆಲ್ಲಂ ಸುಯ್ದು ಸಿಗ್ಗಾಗಿ
 ಇವರೇಕೆ ನೀವೇಕೆ ಕೌಪೇಕಮರನೀತಿ
 ಇವರನಿನ್ನೇನೆಂದೊಡಂ ನಮಗಪಖ್ಯಾತಿ
 ಎಂಬ ನುಡಿಗೇಳ್ವಮರನಿತಿಗಳಿಗೆ ನೊಂದು
 ಇಂಬಿಲ್ಲ ನುಡಿಗೇಯನ್ಯಾಯನೆಮ್ಮದೆ ಯೆಂಪು
 ಕೊಟ್ಟನಿವರೊಂದು ಕೌಪಂ ಕೊಂಡೆನಾನಿದಂ
 ಕೆಟ್ಟುದಪರಾಧಿಯಾನಿಂತಿದಕೆ ತಕ್ಕುದಂ
 ಮಾಡುವರಿವರ್ಮಾಡಿಸಿಯೆ ಕೊಳ್ಳೆ ನಾನೆಂದು
 ಕಾಡುವರಿವರ್ಕಾಡಿಸಿಯೆ ಕೊಳ್ಳೆ ನಾನೆಂದು
 ನೀವೆಲ್ಲರುಂ ಬಳಲ್ದಿರಿ ಹಸಿದಿರೆಂದೆನುತೆ
 ಆನವರ್ಮಾಡಿದಂತಾದಪ್ಪೆನೆಂದೆನುತೆ
 ನುಡಿಯೆ ಭಕ್ತರ್ ಮರುಗಿದ ನಮ್ಮ ವಶವಲ್ಲವಿದು
 ಮೃಡನೆ ಬಲ್ಲಂ ಮಿಕ್ಕವರ್ಗರಿಯಬಾರದಿದು

ಎನುತೆಲ್ಲರೇಳಲುದ್ಯುತರಾಗಿ ಶಂಕರಂ

ನೆನೆದನಿಂತಿವರೇಳಲಾಗದೆನುತೀಶ್ವರಂ

ಪೋಗದಿರಿ ನೀವೆಲ್ಲ ನಾನೊಂದನೆಂದಪೆಂ
ರಾಗದಿಂ ನೀವೆಂದ ಮಾಳ್ವೆಯಿಂ ಬಂದಪೆಂ
ಕೋವಣವನೀತನಾವರ್ತದಿಂ ಕೊಡನದಂ
ನೀವೆಲ್ಲರುಂ ನೋಡಲೇಸುವನೊಡಂಬಡಂ
ಆತಂಗೆ ಭಲವಾದಡೆನಗೆ ಭಲವಸ್ಪದೇ
ಆತನೊಳ್ಳಗುವಿನೊಳ್ಳಗದೋಷವರಸುವುದೇ
ಬೇಡಿದ್ನದೇಕೆ ಭಕ್ತರ ನಿರೋಧವದೆಮಗೆ
ಕಾಡಲೇಕೀತನಂ ನೀವೆಲ್ಲರುಮನೆನಗೆ
ನಿಮ್ಮಯ ನಿರೋಧಮಂ ಮಾಡಿಸುವೆನಿನ್ನೆಂಮ
ಎಮ್ಮ ಮಾರುಡೆ ಕೌಪು ಬೇರೆಯಿದೆ ಮತ್ತೊಂದು
ಇದರ ತೂಕಕ್ಕೆ ಸರಿ ತೂಕವಿತ್ತೊಡೆ ಸಾಲ್ಗು
ಆದರ ಹಂಬಲು ಬೇಡ ಭಕ್ತರ್ಗೆ ನೆರೆ ಸೋಲ್ಗು

ಎನೆ ಶರಣರೆಲ್ಲರು ಕೂಡೆ ಹರುಷಂದಳೆದು
ಮನದೊಳಗೆ ಗುಡಿಗಟ್ಟು ಸಂತೋಷಮಂ ತಳೆದು
ಆಮರನೀತಿಗಳನಾಲಿಂಗಿಸಿ ಸುಖಂ ಬಡೆದು
ನಿಮಗೆ ದೇವರ ಕರ.ಣಮುಂಟೆಂದು ಸುಖವಿಡಿದು
ತೀರಿತೆಂದೇ ಬಗೆದು ನೆಗೆದು ನಲಿದಾಡುತುಂ
ಮಾರಾರಿ ಮಾಡ.ವುದನರಿಯದೊಲೆದಾಡುತುಂ
ತರಿಸು ತರಿಸು ತ್ರಾಸನೆನುತೆ ಸಂಭ್ರಮಿಸುತ್ತೆ
ಹರನಿಂತು ಕರುಣಿಸಿದನೇ ಎಂದು ಹಿಗ್ಗುತ್ತೆ
ಇರೆ ಬಂದುದೊಂದು ಕಿರಿಯ ತ್ರಾಸಮಂ ಪಿಡಿದು
ಇರಿಸಿ ಕೋವಣದ ಭಾರಕ್ಕೆ ಹಲ್ಲೆಗಳೊಡೆದು
ಶತಜೂರ್ಣಮಾಗಿ ಮತ್ತೊಂದು ಸಿರಿದಪ್ಪದಂ
ಅತಿ ಭರದೆ ತಂದಿರಿಸಿ ಮಿಗೆ ಬಲ್ಲಿತಪ್ಪದಂ
ಅದರೊಳಗೆ ಕಚ್ಚುಟವನಿರಿಸಲನುರಾಗದೊಳ್
ಅದು ನುಚ್ಚುನೂರಾಗಿ ಕಂಡಮರನೀತಿಗಳ್
ಬರಿಯ ಕೋವಣಮಲ್ಲ ಕಂಡೆನಿದರಂದಮಂ
ಹೊರಗೆ ನಡೆಯಿರೆ ತೋರ್ಪೆನಾ ಮಾಡುವಂದಮಂ
ಎಂದು ಶಿವರಾಜಾಂಗಣದ ಮುಂದೆ ಪೊಡಮಟ್ಟು

ತಂದೆರಡು ಮುಗಿಲ ಮುಟ್ಟುವ ಕಂಬವು ನೆಟ್ಟು
 ತೆವಕಾಸನತ್ತಂಭವಂ ತಂದು ನೆಡುವಂತೆ
 ಭವನ ಭಕ್ತಿಯ ನೀಳ್ವ ನಿಷ್ಠೆಯಂ ನೆಡುವಂತೆ
 ನಟ್ಟನಡುವೊಂದಸಿಯ ತೊಲೆಯನಡ್ಡಂನಿಲಿಸಿ
 ಕಟ್ಟಿದಂ ಕಾರ್ಬೊನ್ನಸಂಕಲೆಗಳಂ ತರಿಸಿ
 ಅವರ ತುದಿಯೊಳಗೆರಡು ಕೊಪ್ಪರಿಗೆಯಂದದಿಂ
 ಹವಣಿಸುವ ಹಲ್ಲೆಯಂ ಲಂಬಿಸಲ್ಪಂದದಿಂ
 ಇಂತು ಭಕ್ತಿಯನೆ ತೂಗುವ ತೊಲೆಯನಳವಡಿಸಿ
 ಮುಂತೆ ನಿಚ್ಚಣೆಗೆಗಳನೊಂದೆರಡನಳವಡಿಸಿ
 ಯಯ್ಯ ಬಾರೈ ಇರಿಸು ನಿನ್ನ ಕೋವಣಮುಪಂ
 ಅಯ್ಯಯ್ಯ ನೋಡಲಿಕ್ಕೇನದರ ತೂಕಮಂ
 ಎಂದು ನುಡಿಯಲ್ಪೆ ಮಿಗೆ ಮನದೊಳಗೆ ನಸುನಗುತೆ
 ತಂದಿಕ್ಕಿದಂ ತ್ರಾಸಿನೊಳಗೆ ಕಾಪಂ ನಗುತೆ
 ಇಕ್ಕೆ ನೆಲನಂ ಹತ್ತಿತೊಂದೆಸೆಯ ಹಲ್ಲೆಯದು
 ಮಿಕ್ಕು ನೆಗೆಯಿತ್ತು ತಾರಾಕಥವ ಮತ್ತೊಂದು
 ನೆಗೆಯೆ ನಿಚ್ಚಣೆಗೆಗಳನಿಟ್ಟು ನಲವಿಂದೇರಿ
 ಜಗವೆಲ್ಲ ಮಿಗೆ ಪೊಸತು ಪೊಸತೆನುತಿರಲ್ವೇರಿ

ಪಳಯ ಪಟ್ಟವಳಯ ದಿಂಡುಗಳನೊಟ್ಟುತಿರೆ
 ತೊಳತೊಳಸ ದಿವ್ಯ ವಸ್ತ್ರವಳಯನೊಟ್ಟುತಿರೆ
 ಹಲ್ಲೆ ಚಲಿಸದೆ ತೊಲಗದಲುಗದಲ್ಲಾಡದಿರೆ
 ಅಲ್ಲಲ್ಲಿ ಪುರಜನಂ ಕಂಡು ಬೆರಗಾಗುತ್ತಿರೆ
 ನೆರೆಯ ಬ್ಯವಹಾರಿಗಳ ವಸ್ತ್ರಮಂ ತಂದಿರಿಸಿ
 ಪುರದೊಳಗೆವುಳ್ಳ ವಸ್ತ್ರವನೆಲ್ಲ ತಂದಿರಿಸಿ
 ಅಳವಡಿಸಿ ಮೇಲೆ ಮೇಲನುವಾಗಲೊಟ್ಟುತಿರೆ
 ತೊಲಗದತ್ತಿತ್ತ ಚಲಿಸದೆ ಹಲ್ಲೆ ಮಿಡುಕದಿರೆ
 ಕಂಡಮರನೀತಿಗಳ ಮನೆಯೊಳುಳ್ಳರ್ಥಮಂ
 ತಂಡತಂಡದ ರತ್ನಖಚಿತದಾಭರಣಮಂ
 ಪೊತ್ತಡರೆ ತಂದು ಬಿಟ್ಟದ ತೆರದೊಳೊಟ್ಟುತಿರೆ
 ಮತ್ತೆ ನೆಲದೊಳಗೆ ನೆಟ್ಟ ತೆರನಂತೆ ಚಲಿಸದಿರೆ

ಬೇಳಾಗಿ ಬೆಂಡಾಗಿ ಯಮರನೀತಿಗಳಂದು
ಹಾಳಾದ ಕಚ್ಚುಟವಿದೆಂತು ಸಾರಿತ್ತೆಂದು
ನೋಡಿ ಮನದೊಳಗೆ ತಲೆದೂಗಿ ಬೆರಗಾಗುತ್ತಿರೆ
ನೋಡುವ ಜನಂ ಕಾತುಕಂಬಟ್ಟು ಸುಯ್ಯರೆವುತಿರೆ

ಪುರಜನವ ಪರಿ ಜನವ ಸುಡಬಂದುದೀ ಕೌಪು
ನೆರೆದವರ ನಿಂದವರನಂಜಿಸಿತ್ತೀ ಕೌಪು
ಎವೇಳ್ವನಿದು ಮಾಯೆ ಯೆಂದು ನುಡಿವರ್ಕೆಲರ್
ದೇವನೊಲವಿಂ ಕಾಡಬಂದನೆಂಬರ್ಕೆಲರ್
ಆವುದರಿದಮರನೀತಿಗಳ್ಗೆ ಯೆಂಬರ್ಕೆಲರ್
ಈವನಂ ಕೆಡಿಸಿದಂ ಪಾಪಿ ಎಂಬರ್ಕೆಲರ್
ಇಂತು ಭಕ್ತರ್ಗಿತ್ತು ಫಲವಿದೆಂಬರ್ಕೆಲರ್
ಎಂತಪ್ಪದಕಟೆ ಎನ್ನುತಿರ್ಪರ್ಕೆಲರ್
ಇಂತು ಜನವೆನುತಮಿರಲಮರನೀತಿಗಳಂದು
ಚಿಂತಿಸಿದನೊಂದ ಶಿವನೊಲ್ವ ತೆರನಂ ನಿಂದು
ಅರಿದೆನರಿದೆಂ ಯಿದಕೆ ಸರಿತೂಕಮಂ ಕಂಡೆ
ನರಿದೆನಿಂತಿದಕೆ ತಕ್ಕುಪಮಾನಮಂ ಕಂಡೆ
ನೀ ಭಕ್ತನೆಡೆಕೆಡೆಯ ಭಕ್ತನಲ್ಲಂ ನೋಡ
ಈ ಭಕ್ತನಂ ಮೆಚ್ಚಿಸುವೆನೀಗಳುಂ ನೋಡ

ಎಂದು ತನ್ನಯ ಸತಿಯುಮಂ ಪುತ್ರನಂ ಕರಿಸಿ
ಬಂದ ಮಗನಂ ನೋಡಿ ಬಿಗಿಯಪ್ಪಿ ಮಿಗೆ ಹರಿಸಿ
ಮಗನೆ ನೀ ಮಾಳ್ವ ಬೆವಹಾರವದು ಸಾಲ್ಗಯ್ಯ
ಮಗನೆ ಕುಡುವುದು ಕೊಂಬುದುಂ ಪೂರ್ಣವಿಂದಯ್ಯ
ಕೇಳಯ್ಯ ಮಗನೆ ಭಕ್ತರ್ಗೆ ಬೆಸಕೆಯ್ಪುದುಂ
ಶೂಲಿ ತಾನೇ ಕೊಂಡನೇನೆಂಬಿನಿಂತಿದಂ
ಕಚ್ಚುಟಕೃಷ್ಣಾಳಾದೆವಾವೆಲ್ಲರುಂ ಮಗನೆ
ಯೊಚ್ಚುತಂಗೊಂಡ ಭಕ್ತಂ ನಮ್ಮನೆಲೆ ಮಗನೆ
ಆರ್ಥಿಯುಮನೊಪ್ಪಮುಂ ಕೆಡಿಸಿತ್ತು ಕೋವಣಂ
ಆರ್ಥಮುಮನೆಮ್ಮುವಂ ಕೊಂಡುದೀ ಕೋವಣಂ
ಇನ್ನಂಜಲಾಗದೆಲೆ ಕಂದ ಕಲಿಯಾಗೆನುತೆ

ತನ್ನ ಕೆಯ್ಯುಟ್ಟಿ ಭಸಿತಮನೆಯುದ್ಯುಳಿಸುತೆ
 ರುದ್ರಾಕ್ಷಿಗಳನಿಕ್ಕಿ ಹೊಸ ದುಕ್ಕಾಲಮನುಡಿಸಿ
 ರುದ್ರನೇ ಬಲ್ಲನೆಂದೆನುತೆ ಮಗನಂ ನಡಿಸಿ
 ಮಗನ ಕೈವಿಡಿದು ನಿಜ್ಜಣಿಕೆಗೇರಿಸುತಮರೆ
 ಮಗನೇಕೆ ಯಾನಿದ್ದೇನೆಂದು ಸತಿ ನುಡಿವುತಿರೆ
 ಮಗನೊಳುಂ ನಿನ್ನೊಳುಂ ತೀರ್ಪುದೇ ಯಿದು ನೋಡ
 ಜಗಕೆ ವೈಚಿತ್ರ್ಯವಾಗದೆ ಪೋಗದಿದು ನೋಡ
 ಎನುತೆ ತನ್ನಯ ಕುಮಾರನನೇರಿಸುತ್ತಿರಲಾ
 ಜನವರಿದದೆಲ್ಲವಂ ಮನದಿ ಮರುಗುತ್ತಿರಲಾ

ಇದಿದುರ್ ಕಚ್ಚುಟವನೇಕೆ ತಂದಂ ಭಕ್ತ
 ನಿರ್ದಿದುರ್ ಈ ಪುರಕೆ ಮೃತ್ಯುವಾದಂ ಭಕ್ತ
 ನಿಂತಪ್ಪ ಕಂದನಂ ಕಚ್ಚುಟಕೆ ಮಾರಿದಂ
 ಎಂತಪ್ಪದೋ ಅಮರನೀತಿ ಕಲಿಯೇರಿಸಿದ
 ನೆನುತಿರಲ್ಪುತ್ರನಂ ಹಲ್ಲಿಯೊಳಗಿರಿಸಲ್ಪೆ
 ತೊನೆದು ಹತ್ತಿದ ಹಲ್ಲಿ ಮೇಲೆನಸು ನೆಗೆಯಲ್ಪೆ
 ಕಂಡಮರನೀತಿಯು ಬು ಬು ಬೂ ಯೆಂದು ಬೊಬ್ಬಿರದು
 ಕೊಂಡೆನಿನ್ನೇನು ಸತ್ಯದ ಕೋಂಟೆಯಂ ಕವದುರ್
 ಎನುತೆ ಬಾಹಪ್ಪಳಸಿ ಕುಣಿವುತ್ತಲಿಳಿತಂದು
 ನಿನಗೆ ಸಂತೋಷವೇ ಭಕ್ತಯ್ಯ ಪೇಳೆಂದು
 ನುಡಿಯೆ ಭಕ್ತ ಕೇಳಿದೇಕೆ ಇಷ್ಟಾಸುರಂ
 ಬಡವರ್ಗೆ ತಕ್ಕುದಲ್ಲಯ್ಯ ನಿನ್ನಾಸುರಂ
 ಕೊಂಡುದಂ ಕೊಡುವುದಕ್ಕಿನಿತು ಸಂಕಟಮದಕೆ
 ಕೊಂಡುದೇ ಇಲ್ಲಿಂದು ನುಡಿಯೆ ಸಾಕಾಯ್ತೆಮಗೆ
 ಮಗನನೇರಿಸು ಯೆಂದು ಪೇಳೆವೇ ನೀನರಿಯೆ
 ಮಗುವುತನದಾಟವಲ್ಲವೆ ಹೇಳ್ವದೆಲ್ಲರಿಯೆ
 ಮಗನುವುಂ ವನಿತೆಯುಂ ನೀನುಮೇರಿದೊಡೇನು
 ಜಗವುಮೀ ನೆರೆದ ಜನರೆಲ್ಲರೇರಿದೊಡೇನು
 ಎಮಗೆಮ್ಮ ಕೌಸಿಂಗಿ ಸರಿಯಾಗಿ ಸಾಲ್ಲಿನಲಾ
 ಎಮಗೆ ನಿನ್ನೊಡನೆ ತರ್ಕವದೇತಕೆಂದೆನಲಾ

ಇವರ ನುಡಿ ಪೊಸತೆಮಗೆನುತ್ತಿ ತಮ್ಮರಸಿಯಂ
 ತೆವನೊಲ್ಲ ಮೆಚ್ಚಿಕೊಂಡರೆನಿಚ್ಚಣೆಗೆಯಂ
 ಎರಲರಿಯದೊಡೆ ತಾನೆತ್ತಿಕೊಂಡೇರುತುಂ
 ಮೀರಿ ಶಂಕರನ ಸದ್ಭಕ್ತಿಯಂ ತೋರುತುಂ
 ವನಜವಂ ಕಚ್ಚುಟಕೆ ತೂಗಲಿಡುವಂದದಿಂ
 ಕನಕಲತೆಯಂ ಕಚ್ಚುಟಕೆ ತೂಗುವಂದದಿಂ
 ತ್ರಾಸಿನೊಳಗಿರಿಸಿದಂ ಜನ್ನ ಸುಳುಮಾರಿಯಂ
 ಲೇಸೆನುತೆ ಜಗವೆಲ್ಲ ಕೊಂಡಾಡೆ ಧೀರೆಯಂ
 ಇರಿಸೆ ಮುನ್ನಿಂದ ವುನ್ನತವಾದುದಾ ಹಲ್ಲೆ
 ಹರಿಸದಿಂದಮರನೀತಿಗಳ್ ಮನದೊಳು ಗೆಲ್ಲೆ
 ಆರುತಂ ಜೊಬ್ಬಿಡುತ್ತಿಳತಂದು ನೋಡುತುಂ
 ತೋರವಾಗುತೆ ಚತುರ್ಭುಜನಾಗಲಾಡುತುಂ
 ಹರಿಸದಿ ವಿಭೂತಿಯಂ ಉದ್ಧೃತನಂ ಮಾಡಿ
 ಸಿರವುರಂ ಹಸ್ತದೊಳು ರುದ್ರಾಕ್ಷಿಯಂ ಸೂಡಿ
 ಜಂದದ ದುಕ್ಕಾಲವಂ ತೆಗೆದುಟ್ಟು ಬಿಗಿದುಟ್ಟು
 ನಿಂದ ಜೋಳಾದಿಗಳ್ ಕೈಮುಗಿಯೆ ಪೊರಮಟ್ಟು
 ನಡೆತಂದು ರಂಗಮಂಟಪದ ನಡುವುಂ ನಿಂದು
 ಮೃಡನೆ ಯವಧಾರೆನ್ನ ತಂದೆ ಕೈಕೊಳ್ಳೆಂದು
 ಸಟ್ಟವಳೆಯ ಪೂಜೆ ಪೂರ್ಣವೆ ಯಿಂದೆನಲ್
 ಕಟ್ಟುಗಟ್ಟಿತೆ ಭಕ್ತಕುಲದ ಬರವಿಂದೆನಲ್
 ಅಮರನೀತಿಯ ಭಕ್ತಿ ಕೆಯ್ದುದಿತ್ತೇ ದೇವ
 ಅಮರನೀತಿಯ ಭಕ್ತಿ ಕಹಿಯಾದುದೆಲೆ ದೇವ
 ಶಿವನನರ್ಚಿಸಿದಕ್ಕೆ ಫಲವಾಯ್ತೆ ಯೆಲೆ ತಂದೆ
 ಇವರ ಕೋವಣವಿಂದು ಮೊಳ್ಳುವೂಡಿತೆ ತಂದೆ
 ಎಂದೆನುತೆ ಬೀಳ್ಕೊಂಡು ತಿರುಗಿ ಬಂದಂ ಬಂದ
 ಅಂದಾಹ ಭಕ್ತರ್ಗೆ ಭಾಷೆಗೊಡುತುಂ ನಿಂದ

ಎಲೆ ಗಣಂಗಳಿರ ಬಿನ್ನಪವನವಧರಿಸುವುದು
 ಸಲೆ ನಿಮ್ಮಡಿಂಗರಿಗನೆಂಬುದಂ ಸಲಿಸುವುದು
 ಸಲಹಿದಿರಿ ನೀವೆನ್ನನಿಂತು ದಿನವಳ್ಳುಂ

ಸಲೆ ಭಕ್ತಿವಂತನಾದೇಂ ನಿಮ್ಮ ದೂಸರಿಂ
 ನಿಮ್ಮ ಪದರಜವೆ ಬಾಯ್ವಣ್ಣೆಯಾದುದ ಕೇಳಿ
 ನಿಮ್ಮ ಪಾದವೆ ತೊಟ್ಟಲಾಗಿ ಬೆಳದೇಂ ಕೇಳಿ
 ನಿಮ್ಮ ಬರವೇ ಬೆಸನವಾಗಿರ್ಪೆ ನಾನಯ್ಯ
 ನಿಮ್ಮ ಬರವೇ ಹರಣವಾಗಿರ್ಪದೆನಗಯ್ಯ
 ನಿಮ್ಮ ಗೋಷ್ಠಿಯ ಸುಖವನಾರ್ಪಡೆವರೆಲೆ ದೇವ
 ಬೊಮ್ಮಾದಿಗಳ್ ಬಯಸಿ ಬಾಯೊರೆವರೆಲೆ ದೇವ
 ಇಂತಪ್ಪ ಭಾಗ್ಯಮಂ ತಪ್ಪಿಸಿದನೀ ಭಕ್ತ
 ನಿಂತಪ್ಪ ಸಮಸುಖವನಡಗಿಸಿದನೀ ಭಕ್ತ
 ಅಧಿಕವಾಯಿತ್ತು ಭಕ್ತನ ಕೌಪಿನೊಳಿಗಂ
 ಸದಮಲಂ ಸದ್ಭಕ್ತ ಸತ್ಯನಿಧಿಯೊಳಿಗಂ
 ಸಲ್ಲೆನಿವರೊಡನೊಕ್ಕಲಪ್ಪೆನಿನ್ನಿರಲಿಲ್ಲ
 ಒಲ್ವರೆನ್ನಂ ಪರಸಿ ಕಳಸುವುದು ನೀವೆಲ್ಲ
 ನಿನ್ನೊಂದನವಧರಿಪುದೆಲೆಲೆಯಪ್ರತಿಮಂ
 ಎನ್ನ ಶಿಶುವಿನ ನುಡಿ ತೊಡಳ್ಳುಡಿಯನೆಲೆ ಧೀರರಿರ
 ಇನಿತು ದಿನವಾನಿತ್ತೆನೆಂಬುದೆನಗುಳ್ಳೊಡಂ
 ಎನಗೆ ಸತಿಯರ್ಗೊಂದು ಮನದೊಳಗೆ ಬಗೆದೊಡಂ
 ಅನೊಬ್ಬನೆನ್ನ ಸಿರಿ ಎಂದು ಬಗೆದೊಡಂ
 ಅನೊಂದು ರೂಪೆಂದು ಮನದೊಳಗೆ ಹೊಳೆದೊಡಂ
 ಶ್ರೀಗುರುವಿನಾಣ್ಣೆಯಿಂದಲ್ಲದಾಂ ನಡೆದೊಡಂ
 ನಾಗಭೂಷಣನ ಭಕ್ತರನೇಕಸವಿದೊಡಂ
 ಮುಂದೆ ಬಂದೊಡ್ಡಿರ್ದುದಂತೆನಗಿದೇ ದಿಬ್ಬ
 ಇಂದುಧರ ಮೂರ್ತಿಗಳು ನೋಳ್ಪುದಿದೇ ದಿಬ್ಬ

ಎನುತೆ ಬರ್ಪಮರನೀತಿಗಳ ಬರವಂ ಕಂಡು
 ಅನುವಾಗಿ ಕಚ್ಚುಟದ ಭಕ್ತಂ ಮನಂಗೊಂಡು
 ತರತರದ ಪುಳಕಮಂ ಮೆಯ್ಯರೆದು ನಿಲಿಸುತುಂ
 ಇರಲಾರದೇಲ್ಲ ಜಡೆಗಳನೊತ್ತಿ ನಿಲಿಸುತುಂ
 ಮೊರವುಡುವ ಬಿಸಿಗಣ್ಣಿನಳವಡಿಸಿ ಮುಚ್ಚುತುಂ
 ನೆರೆ ನೆಗೆವ ತಿಸುಳಮುಮನಲ್ಲಿ ತಗೊತ್ತುತುಂ

ಒತ್ತರಿಸ ಮೂರ್ತಿಯಂ ಚಿತ್ತದೊಳ್ ನಿಲಿಸುತುಂ
 ಬಿತ್ತರಿಸ ಜೋಹದೊಳಗುರೆ ಜಗಳವಾಡುತುಂ
 ಬಸವನಂ ಹತ್ತೊತ್ತಿ ತೊಡೆಯೊಳಗಡಂಗಿಸುತೆ
 ಬಸವಲ್ಲದೊತ್ತರಿಸ ಕರುಣಮಂ ತಳ್ಳಿಸುತೆ
 ಇರಲಮರನೀತಿಗಳ್ಳಲಿವುತಲ್ಲಿಗೆ ಬಂದು
 ಹರಭಕ್ತ ಕೇಳಯ್ಯ ನಿನ್ನ ಬಿನ್ನಸವೆಂದು
 ಆಯ್ಯ ನಿನ್ನಯ ಕಚ್ಚುಟಕ್ಕೆ ಸರಿತೂಕಮಂ
 ಕೆಯ್ಯ ಮೇಲೆ ತೋರ್ಪೆನವಧರಿಸು ಸತ್ಯಮಂ
 ನೋಡು ನೋಡೆಂದು ಭಕ್ತಿಯ ನಡರುವಂದದಿಂ
 ನೋಡು ನೋಡೆಂದು ನಿಷ್ಠೆಯನೇರುವಂದದಿಂ
 ಅಡರ್ದೇರಿ ನಿಜ್ಜಡೆಗೆಯಂ ಮೇಲೆಯವತರಿಸಿ
 ಮೃಡನ ಶರಣಗೆ ಕೆಯ್ಯಗಿದು ಹರನಂ ಸ್ಮರಿಸಿ
 ಶಿವನ ಭಕ್ತಿಯ ತೋಲಾಪುರುಷಮುಮನಡವಂತೆ
 ಶಿವಮುಹೂರ್ತದ ಘಳಿಗೆವಟ್ಟಲೊಳ್ಳೊಗುವಂತೆ
 ಹತ್ತೆ ಸಾರುತ್ತಮರನೀತಿಗಳ್ಳೊಹಿಸಲ್
 ಇತ್ತಲೀಶ್ವರನ ಜೋಹಂ ಸಡಿಲಿ ರೂಹಿಸಲ್

ಒಂದು ದೆಸೆಯ ತ್ರಾಸನಮರನೀತಿಗಳೇರಿ
 ಯೊಂದು ದೆಸೆಯಾ ತ್ರಾಸನೆಮ್ಮ ಶಂಕರನೇರಿ
 ಸಮತೂಕವಾಯಿತ್ತು ಶಂಕರನ ಭಕ್ತಿಯ ತ್ರಾಸು
 ಸಮವಾಯ್ತು ದೇವಭಕ್ತರ ತೂಕದಾ ತ್ರಾಸು
 ಅಲ್ಲಿ ವೃಷಭಧ್ವಜಮುಮಿಲ್ಲಿ ಭಕ್ತಿಧ್ವಜಂ
 ಅಲ್ಲಿ ವರ ದಶಭುಜಮಿಲ್ಲಿ ವರಷಡ್ಭುಜಂ
 ಅಲ್ಲಿ ಶಿವಶಂಕರಮುಮಿಲ್ಲಿ ವರ ಕಿಂಕರಂ
 ಅಲ್ಲಿ ಕರುಣಾಕರಮುಮಿಲ್ಲಿ ಭಕ್ತ್ಯಾತುರಂ
 ಅಲ್ಲಿ ಶಶಿಶೇಖರಮುಮಿಲ್ಲಿ ಸುಖಶೇಖರಂ
 ಅಲ್ಲಿ ಗಿರಿಜಾವರಮುಮಿಲ್ಲಿ ಸುಕೃತಾಕರಂ
 ಇಂತೊಪ್ಪುತಿರ್ದವಿದೇಸೆಗಳಾ ತ್ರಾಸುಗಳ್
 ಸಂತತಂ ಧರೆ ಮೊಗಳಲೀಶ್ವರನ ಲೇಸುಗಳ್

ಸುರಿದವಿರ್ಬರ ಮೇಲೆ ಪೂಮಳೆಗಳೊಪ್ಪದಿಂ
 ಪರಿದವೇಣ್ಣೆಸೆಗೆ ಭೇರೀರವಂ ಕೊರ್ವಿನಿಂ
 ಮಂಗಳ ಮೃದಂಗ ತಾರ್ಯತ್ರಯಂಗಳ್ಳೆಗಳೆ
 ಸಂಗಡಿಸಿ ಜಂಡ ಕೀರ್ತಿಗಳಳ್ಳರಿಂ ಪೊಗಳೆ
 ಭಕ್ತಜನಸುರಧೇನು ಭಕ್ತವತ್ಸಲನೆಂದು
 ಭಕ್ತಜನಕಲ್ಪತರು ಭಕ್ತಬಾಂಧವನೆಂದು
 ಬರಿದೆತ್ತಿ ಕರೆವ ಕಹಳೆಗಳ ಘನ ರವದೊಳಗೆ
 ಅರರೆ ಕೋಟಾಕೋಟಿ ರವಿಕಿರಣದಿಂ ತೊಳಗೆ
 ಆ ಸಮಯದೊಳ್ ದೇವಗಣವೃಂದವೈತಂದು
 ಭಾಸುರದ ಪೊಸ ವಿಮಾನಂಗಳಿಂದೈತಂದು
 ಅಲ್ಲಿ ನಂದೀಶನಂ ನೋಡಿ ಸರ್ವೇಶ್ವರಂ
 ಸಲ್ಲಿಲೆವೆತ್ತೆಂದನಂದು ಸಕಲೇಶ್ವರಂ
 ಕೇಳಯ್ಯ ನಂದೀಶ ಧಾರಣೆಗೆ ಕೌತುಕಂ
 ಹೇಳಲಳವಲ್ಲ ಎನುಗೊಳಗಾಗಿ ಕೌತುಕಂ
 ಎನಗೆ ಸಮತೂಕಮಂ ತೂಗಿ ನಿಂದವರುಂಟೆ
 ಎನಗೆ ಧನಸತಿಸುತರನಿಕ್ಕಿ ತೂಗಿದರುಂಟೆ
 ಎನ್ನ ಘಾಸಿಗೆ ನಿಲುವಡಮರನೀತಿಯೆ ನಿಲುವ
 ಎನ್ನ ವೇಷವನೊಲಿವಡಮರ ನೀತಿಯೆ ಮೊಲಿವ
 ಇಳಿಗೆ ಪಟ್ಟವಳೆಯನುಡಿಸಿದವರಿಂತುಂಟೆ
 ತಿಳವಡೆನ್ನಯ ಪೂಜೆಗಳವಡಿಸಿದವರುಂಟೆ
 ಎನ್ನ ತೂಕಕ್ಕೆ ಕಟ್ಟಣೆ ಯಸ್ಪರಿಂತುಂಟೆ
 ಎನ್ನೊರೆಗೆ ಸರಿಮಜ್ಜವಾಗಿ ತೋರಿದರುಂಟೆ
 ದಾವುರೆ ಅಮರನೀತಿ ಪೂತುರೆ ಅಮರನೀತಿ
 ದೇವುರೆ ಅಮರನೀತಿ ಭಾಸುರೆ ಅಮರನೀತಿ
 ಎಂದು ನಂದೀಶಂಗೆ ಹೇಳುತುಂ ಹಿಗ್ಗುತುಂ
 ಬಂದ ಗಣವೃಂದಕ್ಕೆ ನಲವಿದೆ ತೋರುತುಂ
 ತನ್ನಮಂ ಭಕ್ತನಂ ಸರಿಸರಿಯೆಂದು ತೋರುತುಂ
 ಇನ್ನಿದೆನ್ನಂ ಬರೆ ಶಿವನೊಲಿದು ಸಾರಿದಂ
 ಎಂಬಂತೆ ಸಮತೂಕದಿಂದಿರ್ವನೀಶ್ವರಂ

ಅಂಬರಜನಕ್ಕೆ ತೋರಲೊಲ್ಲ ಶಂಕರಂ
 ಅವರನೀತಿಗೆ ವಿಮಾನಂ ಬೇಡ ನಂದೀಶ
 ಸಮತೂಕವಾಗಡುರ್ದೇ ಸಾಲ್ಕುನಂದೀಶ
 ಇಲ್ಲಿ ಮರ್ತ್ಯಕ್ಕೆ ಸಮವೆಂಬುದಂ ತೋರುವೆಂ
 ಅಲ್ಲಿ ಕೈಲಾಸಕ್ಕೆ ಒಲೈಯಿಂ ಸಾರುವೆಂ
 ಎನುತೆ ಸಮತೂಕವ ತ್ರಾಸುಸಹಿತಂ ನೆಗೆದು
 ಜನವೆಲ್ಲವುಂ ನೋಡೆ ಲೋಕಂಗಳಂ ಕಳೆದು
 ಬಂದು ಕೈಲಾಸಮಂ ಪೊಕ್ಕು ಸಂತೋಷದಿಂ
 ನಿಂದು ಗುಡಿಗಟ್ಟಿಸುತ್ತೊಲವಿದೆ ರಾಗದಿಂ
 ಅವರನೀತಿಗೆ ಸತಿಗೆ ತನಯಂಗೆ ಕರುಣದಿಂ
 ಕ್ರಮದಿಂದ ಗಣಪದವನಿತ್ತು ಸಂತೋಷದಿಂ
 ಮತ್ತೆ ಮತ್ತವರನಾನಂದದಿಂ ನೋಡುತುಂ
 ಮತ್ತೆ ತಣಿಯದೆ ನೋಡಿ ನೋಡಿ ಕೊಂಡಾಡುತುಂ
 ಕೈಲಾಸದರಮನೆಯೊಳಿಂದುಧರನೊಪ್ಪಿದಂ
 ಶೈಲಜೆಗೆ ತೋರುತುಂ ಪುರಮಥನನೊಪ್ಪಿದಂ
 ದೇವಗಣವೃಂದದೊಳಗಿಂದುಧರನೊಪ್ಪಿದಂ
 ದೇವಗಣನಿವಹದೊಳಗಪ್ಪತಿಮನೊಪ್ಪಿದಂ
 ಅಹಾ ಶಿವನೊಪ್ಪಿದಂ ಅಹಾ ಹರನೊಪ್ಪಿದಂ
 ಅಹಾ ಹಂಪೆಯ ವಿರೂಪಾಕ್ಷನಿಂತೊಪ್ಪಿದಂ

ಕಂದ || ಧರೆ ಪೊಗಳೆ ಕಾಣಿಯಂ ಬೀ
 ಸರಮಾಗದ ತೆರದಿ ಭಕ್ತಿಯಂ ತೂಗುತ ನೀ ||
 ನೊರೆದಮರನೀತಿಗಳ ಕಿಂ
 ಕರ ನಾಂ ಕರುಣೆಪುದು ಹಂಪೆಯ ವಿರೂಪಾಕ್ಷನಿ ||

SRI JAGADGURU VISHWARADHYA
 JNANA SIMHASANA JNANAMANDIR
 LIBRARY.

Jangamwadi Math, VARANASI

Digitized by eGangotri

Acc No. 554.

